



रुसी तेल पर अमेरिकी जुर्माने से 9-11 अरब डॉलर तक बढ़ सकता है भारत का आयात बिल - 12



नीट-पीजी की परीक्षा 301 शहरों में ढाई लाख से अधिक अभ्यर्थी हुए शामिल - 12



यूक्रेनी ड्रोन हमले से रूस के तेल डिपो में भीषण आग - 13



बुक और रूट के शतक से इंग्लैंड जीत के करीब - 14

आज का मौसम

सूर्योदय

05.27

अधिकतम तापमान

26.0^o

व्यूतम तापमान

सूर्यास्त

06.47



अमृत विचार

एक सम्पूर्ण दैनिक अखबार

www.amritvichar.com

2 राज्य | 6 संस्करण

■ लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

श्रावण शुक्ल पक्ष दशमी 11:42 उपरांत एकादशी विक्रम संवत 2082

सोमवार , 4 अगस्त 2025, वर्ष 3, अंक 351, पृष्ठ 14

■ मूल्य 6 रुपये

ब्रीफ न्यूज

राम मंदिर को बम से उड़ाने की धमकी

अयोध्या। महाराष्ट्र के बीड जिले में सोशल मीडिया पर राम मंदिर को आरडीएक्स से उड़ाने की धमकी मिलने के बाद अयोध्या में मेला क्षेत्र में सतर्कता बढ़ा दी गई है। महाराष्ट्र के बीड जिले के शिरूर कसार इलाके के युवक को सोशल मीडिया पर राम मंदिर उड़ाने की धमकी मिली है।एसपी सिटी वक्रपाणि त्रिपाठी ने बताया कि मैले के चलते अयोध्या में सुरक्षाकर्मी अलर्ट मोड पर है।

छत्तीसगढ़ में नकली पुलिस वाले गिरफ्तार कोरिया। छत्तीसगढ़ के कोरिया जिले के बैकुंठपुर में दो युवक पुलिस बनकर ट्रैक्टर और मिक्सचर मशीन आदि गाड़ियों को रोककर जांच और चालान के नाम पर रुपये ले रहे थे। मुखबिर की सूचना पर जब पुलिस पहुंची तो मौके पर कटघोरा निवासी जतिन साहू भी मौजूद था। जतिन से जांच के नाम पर 1000 रुपये आरोपियों ने वसूले थे। युवकों के पास से टीगी के दौरान धमक दिखाने उपयोग में लाई जा रही क्रेटा कार को भी पुलिस ने जब्त किया है।

आईईडी में विस्फोट होने से रेलकर्मी की मौत भुवनेश्वर। ओडिशा-झारखंड सीमा पर सुंदरगढ़ जिले में रेलवे पटरी पर हुए आईईडी विस्फोट में एक रेलवेकर्मी की मौत हो गई। पुलिस के अनुसार, मृतक की पहचान इंदुआ ओराम के रूप में हुई है जो भारतीय रेल में ‘की मैन’ के पद पर कार्यरत था। पुलिस को आशंका है कि इस विस्फोट के पीछे माओवादियों का हाथ हो सकता है। दक्षिण पूर्व रेलवे के एक प्रवक्ता ने बताया कि विस्फोट बिमलगढ़ खंड के तहत करमापाड़ा और रंजड़ा के बीच स्थित रेलवे पटरी पर हुआ।



ड्रोन से दहशत फैलाने वालों पर लगेगा गैंगस्टर

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने तमाम जिलों में ड्रोन से नदियों और गांवों की मैपिंग के बीच अराजकतत्वों की ओर से अनधिकृत ड्रोन से दहशत और अफवाहें फैलाने की घटनाओं पर सख्त रूख अपनाया है। उन्होंने रविवार को प्रमुख सचिव गृह व डीजीपी को हर जिले में ड्रोन संचालन की गहराई से समीक्षा कर कार्रवाई के निर्देश दिए। कहा कि ऐसे तत्वों पर गैंगस्टर एक्ट के तहत कार्रवाई की जाए और जरूरत पड़े तो राष्ट्रीय सुरक्षा अधिनियम (एनएसए) भी लगाया जाए।

नदियों के पुनरोद्धार और गांवों में आबादी, कृषि भूमि आदि की जीओ टैमिंग के लिए राज्य के तमाम जिलों में ड्रोन से कई कंपनियां सर्वे कार्य करा रही हैं। इसी बीच अराजकतत्वों ने बीते माह से अफवाहें फैलानी शुरू कर दी, फिर पुलिस-प्रशासन ने स्थितियां साफ की, तो कई ऐसे मामले सामने आए कि रात में ड्रोन उड़ाकर कुछ अराजकतत्व दहशत फैला रहे हैं। सोशल मीडिया पर भी खूब अफवाहें उड़ने लगीं।

इसके बाद हाल ही में डीजीपी ने सभी निजी ड्रोन धारकों के थाने में रजिस्ट्रार बनवाकर इंट्री अनिवार्य करा दी। फिर भी अफवाह व दहशत फैलाने का सिलसिला थमा नहीं

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने ऐलान किया कि पुलिस बल में जल्द ही 30 हजार और कार्मिकों की भर्ती की जाएगी। उत्तर प्रदेश पुलिस भर्ती एवं प्रोन्नति बोर्ड जल्द ही भर्ती की प्रक्रिया शुरू करेगा।

पुलिस में भर्ती होने वाले कार्मिकों में 20 प्रतिशत अग्निवीरों को भी शामिल किया जाएगा। इससे हमें प्रशिक्षित कार्मिक मिल सकेंगे। उन्होंने कहा कि वर्ष 2017 से पहले प्रदेश में होने वाली भर्तियों में भ्रष्टाचार और भाई-भतीजावाद हावी था। घूसखोरी और भेदभाव ने नौजवानों के भविष्य

- उप्र. पुलिस भर्ती एवं प्रोन्नति बोर्ड जल्द प्रक्रिया शुरू करेगा**
- पुलिस भर्ती में 20 % अग्निवीरों को भी शामिल किया जाएगा**
- 1,494 पुलिसकर्मियों को योगी ने बांटे नियुक्ति पत्र**

को अंधकारमय बना दिया था। इसका सीधा असर प्रदेश की कानून व्यवस्था पर पड़ा। इससे दंगे, अराजकता, गुंडागर्दी, आतंकी घटनाएं बढ़ गईं और जनता में असुरक्षा का माहौल बन गया। मुख्यमंत्री रविवार को इंदिरा गांधी प्रतिष्ठान में आयोजित यूपी पुलिस दूरसंचार विभाग में



नवनियुक्त महिला पुलिसकर्मी को नियुक्ति पत्र सौंपते मुख्यमंत्री योगी आदित्यनाथ।

चयनित 1,494 सहायक परिचालकों के नियुक्ति पत्र वितरण कार्यक्रम में बोल रहे थे।

योगी ने कहा कि कभी अयोध्या, काशी और लखनऊ की कचहरी समेत जगह-जगह आतंकी हमले

भर्तियों में पारदर्शिता से निवेश भी बढ़ा

मुख्यमंत्री ने कहा कि भर्ती प्रक्रिया में पारदर्शिता आने के बाद निवेश भी बढ़ा, जिससे करीब 2 करोड़ युवाओं को अपने जिले में ही रोजगार के अवसर मिले हैं। वहीं, आउटसोर्सिंग, टेक्नोलॉजी और नीति-निर्माण के सहयोग से देश में यूपी सबसे तेजी से उभरती अर्थव्यवस्था बना है।

दूरसंचार पुलिस की जिम्मेदारी काफी अहम

मुख्यमंत्री योगी ने महाकुंभ में दूरसंचार विभाग के उत्कृष्ट कार्यों की प्रशंसा करते हुए कहा कि संचार व्यवस्था किसी भी पुलिस फोर्स की रीढ़ होती है। 125 करोड़ की आबादी वाले प्रदेश में कम्युनिकेशन और टेलीकॉम पुलिस की जिम्मेदारी कहीं कम नहीं होती। कहा कि पिछले आठ वर्षों में प्रदेश में पुलिस लाइन, पुलिस मुख्यालय और आवासीय सुविधाओं का विस्तार हुआ है। 17 नए पुलिस कमिश्नरेट बनाए गए हैं।

होते थे। इस दौरान सीआरपीएफ कैप रामपुर को भी निशाना बनाया गया। वहीं, वर्ष 2017 में आई

डबल इंजन की सरकार ने सबसे पहले भर्ती प्रक्रिया को पारदर्शी और निष्पक्ष बनाने के लिए बड़े कदम

नदियों में उफान से 14 जिलों में बाढ़ का कहर, 85 हजार लोग प्रभावित

वाराणसी-प्रयागराज के मोहल्लों में घुसा पानी, सहायता को लगीं नाव- मोटरबोट

- अयोध्या, बांदा और इटावा में शुरू किए गए रेस्क्यू ऑपरेशन, निचले इलाकों के लिए अलर्ट जारी**

- कई जिलों में लगातार भारी बारिश और बांधों से छोड़े गए पानी की वजह से नदियां उफान पर**

राज्य ब्यूरो, लखनऊ

अमृत विचार : उत्तर प्रदेश बाढ़ के कहर से जूझ रहा है। राज्य के 14 जिलों में 85 हजार लोग इससे प्रभावित हैं। वाराणसी-प्रयागराज जिलों के रिहायशी इलाकों में पानी घुस गया है। वहीं, मिर्जापुर, गाजीपुर, बलिया भी बाढ़ की चपेट में हैं। अयोध्या, बांदा और इटावा में भी प्रशासन ने रेस्क्यू ऑपरेशन शुरू कर दिया है। जलमग्न क्षेत्रों में प्रभावित लोगों की सहायता को नाव और मोटरबोट लगाई गई हैं। राहत सामग्रियों का वितरण किया जा रहा है। कुल 4015.99 हेक्टेयर के क्षेत्रफल में जलभराव है।

दरअसल, मध्य प्रदेश से आने वाली सहायक नदियों के पानी से गंगा और यमुना नदियों का जलस्तर बढ़ रहा है। इसका असर प्रयागराज से लेकर बंगाल की खाड़ी



प्रयागराज के राजापुर मोहल्ले में घुसा गंगा नदी का पानी।

तक देखा जा रहा है। प्रदेश के कई जिलों में लगातार भारी बारिश और बांधों से छोड़े गए पानी से नदियां उफान पर हैं। सरयू नदी अलर्ट लेवल से 56 सेंटीमीटर ऊपर बह रही है और हर तीन घंटे में जलस्तर दो सेमी बढ़ रहा है। निचले इलाकों में अलर्ट जारी किया गया है। सरयू के अलावा केन, यमुना और चंबल जैसी नदियां खतरे के निशान पर या ऊपर बह रही हैं। बाढ़ प्रभावित 14

जिलों में प्रयागराज, वाराणसी, बलिया, जालौन, आगरा, मिर्जापुर, कानपुर नगर, कानपुर देहात, हमीरपुर, बांदा, इटावा, औरैया, फतेहपुर और चित्रकूट शामिल हैं। प्रयागराज, वाराणसी की स्थिति ज्यादा गंभीर है। यहां ग्रामीण क्षेत्रों के अलावा शहरी निचले इलाकों में पानी आ गया है। दोनों ही शहरों में गंगा खतरे के निशान से ऊपर बह रही हैं। जलस्तर में बढ़ोतरी जारी है। तटवर्ती

प्रभावित इलाकों में राहत कार्य तेज

राज्य सरकार की तरफ से महामारी रोकने के लिए 757 मेडिकल टीमें प्रभावित इलाकों में लगाई गई हैं। 1.29 लाख वोलोरीन टैबलेट और 37,089 पैकेट ओआरएस वितरित किए गए हैं। खाने पाने के लिए जगह-जगह पर लंगर चल रहे हैं, वहीं 77000 से ज्यादा लंच पैकेट बांटे जा चुके हैं। खाद्यान्न पैकेट्स भी 6500 से ज्यादा बांटे जा चुके हैं। कुल 391 गांव और शहरी क्षेत्र में कुल 73 वार्ड्स में बाढ़ का प्रभाव देखा जा रहा है।

करंट से दो दोस्तों की मौत

बाराबंकी। लोधेश्वर महादेवा मंदिर मेला में रविवार को पुलिस चौकी के निकट विद्युत पोल में उतरे करंट से दो दोस्तों की मौत हो गई। परिजनों को आर्थिक सहायता देने की घोषणा की गई है। बाजार में ही फोटो स्टूडियो संचालित करने वाला संजय निवासी ग्राम गोबर्हा अपने दोस्त हौसला पुत्र दशरथ निवासी ग्राम गुलरिहा थाना मसौली के साथ बैठा था। हौसला दुकान से बाहर निकल रहा था कि उसे करंट लग गया। बवाने दौड़ा संजय भी करंट की चपेट में आ गया। अस्पताल में दोनों को मृत घोषित कर दिया।

सेना के अधिकारी ने स्पाइसजेट के कर्मियों को पीटा

नई दिल्ली, एजेंसी

सेना के एक अधिकारी ने श्रीनगर हवाई अड्डे पर स्पाइसजेट एयरलाइन के जमीनी रखरखाव करने वाले चार कर्मचारियों के साथ मारपीट की, जिसमें एक कर्मचारी की रीढ़ की हड्डी टूट गई जबकि दूसरे का जबड़ा।

सेना के अधिकारी को दिल्ली की उड़ान में सवार होना था। 26 जुलाई को हुई इस घटना की रविवार को

प्रश्नपत्र लीक मामले में बीएसई उपाध्यक्ष गिरफ्तार

कटक। पुलिस ने रविवार को ओडिशा शिक्षक पात्रता परीक्षा (ओटीईटी)-2025 के प्रश्नपत्र लीक में संलिप्तता के लिए माध्यमिक शिक्षा बोर्ड (बीएसई) के उपाध्यक्ष को गिरफ्तार किया।

पुलिस ने बताया कि बीएसई को 20 जुलाई को विशेष ओटीईटी-2025 आयोजित करनी थी। हालांकि, एक दिन पहले सोशल मीडिया पर उत्तरों के साथ एक हस्तलिखित प्रश्नपत्र वायरल होने के बाद बोर्ड को परीक्षा स्थगित करने के लिए मजबूर होना पड़ा। डीजीपी (अपराध शाखा) विनयतोष मिश्रा ने कहा कि जांच के दौरान बीएसई के उपाध्यक्ष निहार मोहनती की लापरवाही पाई गई।

विश्व स्तनपाह सप्ताह

कार्यालय संवाददाता, लखनऊ

अमृत विचार : लोगों को स्तनपान के प्रति जागरूक करने के उद्देश्य से हर साल 1 से 7 अगस्त तक विश्व स्तनपान सप्ताह मनाया जाता है। इसको लेकर अमृत विचार ने विशेषज्ञों से बातचीत की।

उनका कहना है कि स्तनपान हर बच्चे की न केवल आवश्यकता बल्कि उसका अधिकार भी है। छह माह तक केवल स्तनपान कराने से उसे सम्पूर्ण पोषण मिलता है यहां तक कि छह माह तक पानी की भी जरूरत नहीं होती है। साथ ही जो बच्चे दो



यात्री से अतिरिक्त सामान के लिए भुगतान करने को कहा गया। सोशल मीडिया पर साझा किए गए घटना के वीडियो में यात्री को कर्मचारियों पर हमला करते हुए और उनमें से एक पर हवाई अड्डे पर रखे जाने वाले स्टैंड से हमला करते हुए

साल तक लगातार मां का दूध पीते हैं उनका बौद्धिक विकास तो अच्छा होता ही है भविष्य में उन्हें विभिन्न बीमारियों विशेषकर मधुमेह होने की आशंका भी कम होती है।

के क्वीन मेरी अस्पताल की विभागाध्यक्ष डॉ. अंजू अग्रवाल का कहना है कि स्तनपान कराने वाली मां को स्तन कैंसर, अग्नशय का कैंसर होने की आशंका भी कम हो जाती है। साथ ही स्तनपान की अवधि तक गर्भधारण की भी आशंका कम रहती है। इससे मां और बच्चे का स्वास्थ्य अच्छा रहेगा और मां दो साल तक स्तनपान करा पाएंगी। कभी-कभी



डॉ. अंजू अग्रवाल

दिखाया गया है। तीनों का अस्पताल में इलाज चल रहा है। स्पाइसजेट ने कहा कि 26 जुलाई, 2025 को श्रीनगर से दिल्ली जाने वाली उड़ान संख्या एसजी-386 के बोर्डिंग गेट पर एक यात्री ने स्पाइसजेट के चार कर्मचारियों पर गंभीर हमला किया। घूंसे, बार-बार लात मारने और कतार में रखे जाने वाले स्टैंड से हमला किए जाने से हमारे एक कर्मचारी की रीढ़ की हड्डी टूट गई और जबड़े में गंभीर चोटें आईं।

मरीजों को राहतः सरकार ने घटाए 35 दवाओं के दाम

नई दिल्ली। मरीजों को बड़ी राहत देते हुए नेशनल फार्मास्यूटिकल प्राइसिंग अथॉरिटी (एनपीपीए) ने 35 जरूरी दवाओं के दाम घटा दिए हैं। ये दवाएं कई बड़ी फार्मा कंपनियों द्वारा बेची जाती हैं और इनमें एंटी-इंफ्लेमेटरी, हार्ट, एंटीबायोटिक, डायबिटीज और साइकिएट्रिक जैसी अहम दवाएं शामिल हैं। केमिकल्स और फर्टिलाइजर्स मंत्रालय ने एनपीपीए

- डायबिटीज से लेकर हार्ट के रोगियों तक को बड़ी राहत**

के प्राइस रेगुलेशन के आधार पर यह अधिसूचना जारी की। नए दाम लागू होने के बाद गंभीर बीमारियों से जूझ रहे मरीजों को फायदा मिलेगा।

प्रमुख दवाओं में एसक्लोफेनैक-पैरेसिटामॉल-ट्रिप्सिन काइमोडिप्सिन, एमॉक्सिसिलिन आदि शामिल हैं।

जन्म के तुरंत बाद स्तनपान कराने वाली मां को कई लाभ

ववीनमेरी की वरिष्ठ स्त्री रोग विशेषज्ञ प्रोफेसर रेखा सवान का कहना है कि यदि मां बच्चे को तुरंत स्तनपान कराती है तो उसे रक्तस्राव कम होता है, बच्चेदानी जल्द सिकुड़ कर सामान्य अवस्था में आती है, बच्चे के साथ भावनात्मक लगाव बढ़ता है और गर्भावस्था के दौरान बढ़ा हुआ वजन जल्द कम होता है और वह चुस्त-दुरुस्त रहती है। स्तनपान को प्राथमिकता देना चाहिए क्योंकि मां का दूध सम्पूर्ण आहार है।



कहना है गोल्डन आवर यानि जन्म के एक घंटे के अंदर स्तनपान कराना बहुत जरूरी है। मां का पहला गाढ़ा दूध बच्चे के लिए अमृत समान है।

लगता है कि मां का दूध बच्चे के लिए पर्याप्त नहीं है। बच्चा भूखा रह जाता है। यदि बच्चा दिन में चार से पांच बार पेशाब कर रहा है और उसका

वजन बढ़ रहा है तो इसका मतलब है कि मां का दूध बच्चे के लिए पर्याप्त है। केजीएमयू की वरिष्ठ बाल रोग विशेषज्ञ प्रोफेसर शालिनी त्रिपाठी का

न्यूज़ ब्रीफ

प्रदेश में बारिश के बाद भी नहीं थम रही बिजली की मांग

अमृत विचार, लखनऊ : प्रदेश में बारिश के बाद भी बिजली की मांग थम नहीं रही है। रविवार को अधिकतम मांग 28 हजार मेगावाट दर्ज की गई। इस बीच, कई उत्पादन इकाइयों के टप होने से लगभग 2700 मेगावाट बिजली उत्पादन घट गया है। एनर्जी एक्सपर्ट्स से बिजली आयात कर स्थिति काबू में की गई है। उप्र. पावर कॉर्पोरेशन के सूत्रों के अनुसार, हरदुआगंज की 105 मेगावाट की सात नंबर इकाई, जवाहरपुर की 660 मेगावाट की एक व दो नंबर इकाई, ओबरा सी की 660 मेगावाट की एक नंबर व पनकी की इतनी ही क्षमता की एक इकाई टप है। लकनौ की खराबी के कारण टप इकाइयों को दोबारा चालू किये जाने के लिए प्रयास किये जा रहे हैं। एक-दो दिनों में इन इकाइयों के चालू होने की संभावना जताई जा रही है। कॉर्पोरेशन के अधिकारियों का कहना है कि बारिश के बाद उमस से बचाव के लिए बिजली का उपभोग ज्यादा हो रहा है। इस कारण मांग में कमी नहीं आ रही है।

राशन कार्ड को आधार से जोड़ने को मिले 10 लाख

अमृत विचार, लखनऊ : प्रदेश में राशन कार्डों में दर्ज यूनितों को आधार कार्ड से जोड़ा जाएगा। इसके लिए शासन द्वारा 10 लाख रुपये की स्वीकृति दी गयी है। उप्र. शासन के उप सचिव राज कुमार झा ने खाद्य एवं रसद विभाग के आयुक्त को वित्तीय स्वीकृति का पत्र जारी कर दिया है। मालूम हो कि राशन कार्ड में दर्ज यूनित के आधार पर प्रति माह नागरिकों मुफ्त राशन मिलता है।

स्वास्थ्य मेले में बुखार के 11,336 मरीज आए

अमृत विचार,लखनऊ : रविवार को सप्ता 212वें मुख्यमंत्री आरोग्य स्वास्थ्य मेले में 11 हजार 336 बुखार के मरीज आए, सभी सामान्य बुखार से पीड़ित थे, जिन्हें इलाज देकर भेज दिया गया है। इसके अलावा मेले में आए कुल एक लाख 83 हजार 83 मरीजों में 978 गंभीर मरीजों को प्राथमिक इलाज देकर बड़े अस्पतालों को रेफर किया गया है। मेले में 3145 गोल्डन कार्ड वितरित किए गए।



लखनऊ स्थित प्रदेश कांग्रेस कार्यालय में प्रदेश अध्यक्ष अजय राय की उपस्थिति में सदस्यता ग्रहण करते छात्र नेता।

कई छात्र नेता कांग्रेस में शामिल

राज्य ब्यूरो, लखनऊ

अमृत विचार : इलाहाबाद विश्वविद्यालय के कई छात्र नेता समेत कई युवा व व्यापारी रविवार को कांग्रेस में शामिल हो गए। प्रदेश अध्यक्ष अजय राय की उपस्थिति में नेताओं को सदस्यता ग्रहण कराई गई।

प्रदेश कांग्रेस युवा कांग्रेस मध्य जोन के अध्यक्ष अंकित तिवारी के नेतृत्व में नेताओं ने कांग्रेस की सदस्यता ग्रहण की। सदस्यता ग्रहण करने वालों में प्रमुख रूप से इलाहाबाद विश्वविद्यालय के छात्र नेता पूर्व महामंत्री हिमांशु पांडेय, अखिल भारतीय विद्यार्थी परिषद के प्रदेश कार्यकारिणी के सदस्य विक्रान्त सिंह, समाजवादी

हर घर तिरंगा अभियान को राष्ट्रभक्ति का बनाएं जनांदोलन : मुख्यमंत्री

योगी ने भाजपा की संगठनात्मक बैठक में कार्यकर्ताओं को दिया हर हाथ में स्वदेशी उत्पाद का मंत्र

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने कहा कि हर घर तिरंगा अभियान केवल झंडा फहराने का आयोजन नहीं, बल्कि जन-जन में राष्ट्रभक्ति की भावना को जागृत करने का जनांदोलन है। प्रधानमंत्री मोदी के मार्गदर्शन में लगातार चौथी बार अभियान शुरू हुआ है और इसने राष्ट्र चेतना को सशक्त अभिव्यक्ति दी है। उन्होंने हर हाथ में स्वदेशी उत्पाद का मंत्र और आत्मनिर्भर भारत की भावना को जमीन पर उतारने का भी आह्वान किया।

मुख्यमंत्री रविवार को इंदिरा गांधी प्रतिष्ठान में आयोजित भाजपा की संगठनात्मक बैठक में



लखनऊ में आयोजित भाजपा की संगठनात्मक बैठक में उपस्थित मुख्यमंत्री योगी, प्रदेश अध्यक्ष भूपेंद्र सिंह चौधरी, उप मुख्यमंत्री केशव मोर्य व ब्रजेश पाठक और अन्य।

बोल रहे थे। उन्होंने कार्यकर्ताओं से आह्वान किया कि वे अभियान से जुड़कर अपने-अपने घरों पर तिरंगा फहराएं, उसके साथ सेल्फी लें, लोगों को इससे जोड़ें और ओडीओपी जैसे स्वदेशी उत्पादों

को अपनाकर स्थानीय शिल्प को प्रोत्साहन दें। यह भारत को आर्थिक रूप से मजबूत करके ब्लैकमेल करने वालों को करारा उत्तर देने का सबसे सशक्त तरीका है। भाजपा के प्रदेश अध्यक्ष भूपेंद्र सिंह चौधरी ने

विपक्ष पर हमला करते हुए कहा कि जब भाजपा सरकार जनकल्याण के लिए दिन-रात काम कर रही है, तब विपक्ष केवल झूठ और नकारात्मकता फैलाने में जुटा है। उपमुख्यमंत्री केशव प्रसाद मोर्य

ने कहा है कि 'हर घर तिरंगा' अभियान राष्ट्रभक्ति की जनक्रांति है। उप मुख्यमंत्री ब्रजेश पाठक ने कहा कि 'हर घर तिरंगा' अभियान राष्ट्रभक्ति की भावना को जीवंत करने का राष्ट्रीय पर्व है।

बाढ़ पीड़ितों को राहत देने में जुटी सरकार

टीम 11 में शामिल सभी मंत्री प्रभावित जिलों में डटे, लगातार बारिश से 17 जिलों के 402 गांवों में बढ़ी निगरानी

राज्य ब्यूरो, लखनऊ

अमृत विचार : लगातार बारिश ने अग्रे राज्य के 17 जिलों के 402 गांवों को बाढ़ की चपेट में ले लिया है। इसके मद्देनजर मुख्यमंत्री की ओर से गठित टीम-11 के सभी मंत्री अपने-अपने जिलों में रविवार को पहुंच गए हैं। वे बाढ़ प्रभावित इलाकों का निरीक्षण कर राहत व बचाव की कमान संभाले हुए हैं। जिले में ही सभी का रात्रि विश्राम भी होगा। सरकार की ओर से अबतक 47,906 बाढ़ पीड़ितों को राहत राशि दी गई है।

मुख्यमंत्री योगी आदित्यनाथ लगातार बाढ़ प्रभावित क्षेत्रों की मॉनीटरिंग कर रहे हैं। योगी के निर्देश पर मंत्री बाढ़ प्रभावित जिलों का ग्राउंड जीरो पर निरीक्षण कर रहे हैं। वर्तमान में प्रदेश के 17 जिले बाढ़ से प्रभावित हैं। इनमें कानपुर नगर, लखीमपुर खीरी, आगरा, औरैया, चित्रकूट, बलिया, बांदा, गाजीपुर, मीरजापुर, प्रयागराज,



प्रयागराज में बाढ़ प्रभावितों को राहत सामग्री वितरित करते मंत्री नंद गोपाल गुप्ता नंदी।

● तैनात की गई एनडीआरएफ एसडीआरएफ व पीएसी की टीमें

वाराणसी, चंदौली, जालौन, कानपुर देहात, हमीरपुर, इटावा और फतेहपुर शामिल हैं। इन सभी जिलों में राहत कार्य तेजी से चल रहे हैं। वहीं एनडीआरएफ, एसडीआरएफ और पीएसी के जवानों द्वारा पेट्रोलिंग की जा रही है।

राहत आयुक्त भानु चंद्र गोस्वामी ने बताया कि वर्तमान में प्रदेश के 17 जिलों की 37 तहसीलें और 402 गांव बाढ़ से प्रभावित हुए हैं।

ग्राउंड जीरो पर उतरे मंत्री

मुख्यमंत्री के निर्देश पर मंत्री नंद गोपाल गुप्ता 'नंदी' को प्रयागराज समेत मीरजापुर व बांदा, स्वतंत्र देव सिंह और संजय गंगवार को जालौन, स्वतंत्र देव सिंह और प्रतिभा शुक्ला को औरैया, रामकेश निषाद को हमीरपुर, जयवीर सिंह को आगरा, सुरेश खन्ना को वाराणसी, संजय निषाद को कानपुर देहात, धर्मवीर प्रजापति को इटावा, अजीत पाल को फतेहपुर और दयाशंकर 'दयालु' को बलिया में बाढ़ प्रभावित इलाकों में जाने और रात में रुकने को कहा गया है। ये मंत्री अपने-अपने इलाकों में निरीक्षण कर रहे हैं।

इन इलाकों में बाढ़ से 84,392 लोग प्रभावित हैं, जिनमें से 47,906 लोग ऐसे हैं, जिन्हें राहत सहायता प्रदान की गई है। वहीं बाढ़ की वजह से 2,759 मवेशियों को



बलिया में बाढ़ प्रभावित क्षेत्र का निरीक्षण करते मंत्री दयाशंकर दयालु व अन्य।

हैं। वहीं प्रदेश में 4,015 हेक्टेयर से अधिक क्षेत्रफल बाढ़ की चपेट में आया है। इन प्रभावित क्षेत्रों में 493 नावों और मोटरबोट्स की सहायता से राहत सामग्री पहुंचाई जा रही है। इन इलाकों में अब तक 6,536 खाद्यान्न पैकेट और 76,632 लंच पैकेट वितरित किए जा चुके हैं। वर्तमान में बाढ़ प्रभावित क्षेत्रों में 29 लॉगर के जरिए पीड़ितों को भोजन की सुविधा दी जा रही है। 905 बाढ़ शरणालय में 11 हजार से अधिक लोगों को घर जैसी सुविधा दी जा रही है।

राजभवन से उन्नाव के लिए साइकिल रैली रवाना

अमृत विचार, लखनऊ : कस्तूरबा गांधी विद्यालयों में पौधारोपण व स्वच्छता अभियान 'एक पेड़ मां के नाम 2.0' के तहत रविवार को राजभवन से उन्नाव के लिए दो दिवसीय साइकिल रैली को रवाना किया गया। राज्यपाल आनंदीबेन पटेल ने हरी झंडी दिखाकर रैली को रवाना किया। अभियान के तहत राजभवन के अधिकारियों-कर्मचारियों की टीम उन्नाव के कस्तूरबा गांधी आवासीय बालिका विद्यालय में पौधारोपण व साफ-सफाई से संबंधित कार्यों में शामिल होगी। देर शाम राजभवन के अधिकारियों ने बताया कि टीम उन्नाव में गौरा कंठेरवा, नवागंज व आदमपुर बरेली हसनगंज स्थित कस्तूरबा गांधी आवासीय बालिका विद्यालय पहुंची व पौधारोपण व साफ-सफाई अभियान में शामिल हुई। कुल 100 पौधे रोपित किये गये। इन पौधों में जामुन, छितवन, मौलसी, सहजन, नीम, बॉटल ब्रश, आंवला आदि शामिल हैं।

आंबेडकर तीर्थ-स्थल यात्रा योजना शुरू करे सरकार

राज्य ब्यूरो, लखनऊ

अमृत विचार : केंद्रीय राज्यमंत्री (स्वतंत्र प्रभार) एवं राष्ट्रीय लोकदल (रालोद) के राष्ट्रीय अध्यक्ष जयंत चौधरी ने मुख्यमंत्री योगी आदित्यनाथ से पत्र के माध्यम से 'आंबेडकर तीर्थ-स्थल यात्रा योजना' का प्रस्ताव भेजा है, साथ ही पत्र के जरिए अपेक्षा की है कि निःशुल्क भ्रमण शुरू होने से आर्थिक रूप से कमजोर लोगों आंबेडकर से जुड़े पंचतथीओं का दर्शन मिल सकेगा। यह बाबा साहब के प्रति सच्ची श्रद्धांजलि भी होगी।

रालोद प्रमुख द्वारा भेजे गए प्रस्ताव पर रालोद के महासचिव

● रालोद अध्यक्ष ने योजना शुरू करने के लिए योगी को लिखा पत्र

अनिल दुबे ने कहा कि इस योजना के अंतर्गत लोगों को बाबा साहब से जुड़े मह-जन्मभूमि, लंदन-शिक्षा भूमि, दिल्ली-महापरिनिर्वाण स्थल, नागपुर-दीक्षा भूमि और मुंबई-चैत्य भूमि का निःशुल्क भ्रमण आसानी से कराया जा सकेगा। उप्र. इसकी शुरुआत कर पूरे देश को दिशा दिखाएगा। प्रदेश अध्यक्ष रामाशीष राय एवं प्रदेश अध्यक्ष व्यापार रोहित अग्रवाल ने कहा कि निःशुल्क यात्रा में यात्रियों के चयन के लिए सरल प्रक्रिया विकसित की जा सकती है।

निजीकरण पर रोक के लिए मुख्य सचिव को भेजा पत्र

अमृत विचार, लखनऊ : ऊर्जा निगमों के निजीकरण पर रोक की मांग को लेकर बिजली कर्मियों ने रविवार को मुख्य सचिव एसपी गोयल को पत्र भेजा। बिजली कर्मी 4 अगस्त को प्रदेश भर में विरोध प्रदर्शन करेंगे। मुख्य सचिव को भेजे गए पत्र में विद्युत कर्मचारी संयुक्त संघर्ष समिति उप्र. के संयोजक शैलेंद्र दुबे ने कहा कि एनर्जी टास्क फोर्स के अध्यक्ष को दिशानिर्देशों से मुख्य सचिव पूर्वांचल विद्युत वितरण निगम व दक्षिणांचल विद्युत वितरण निगम के निजीकरण की चल रही प्रक्रिया को तत्काल निरस्त करने की कार्रवाई करें।

चार दिन बंद रहेंगे स्कूल और सभी सरकारी कार्यालय

राज्य ब्यूरो, लखनऊ

अमृत विचार: अगस्त के इस महीने में कई त्योहारों के साथ छुट्टियां भी पड़ रही हैं। ऐसे में लोगों उत्सव मनाने का आनंद दोगुना होने वाला है। रक्षाबंधन, स्वतंत्रता दिवस, जन्माष्टमी और चेहल्लुम जैसे पर्व एक साथ पड़ रहे हैं, ऐसे में सरकारी दफ्तर, बैंक, स्कूल और कॉलेज कई दिनों तक बंद रहेंगे।

सबसे पहले 9 अगस्त को रक्षाबंधन मनाया जाएगा, जो इस बार शनिवार को पड़ रहा है। इसलिए शनिवार-रविवार के साथ मिलकर दो दिनों की छुट्टी स्वाभाविक रूप से मिल जाएगी। इसके बाद 14

हर मंडल से शुरू होगी तिरंगा यात्रा

प्रदेश महामंत्री (संगठन) धर्मपाल सिंह ने कार्यकर्ताओं से कहा कि 10 से 12 अगस्त तक प्रत्येक मंडल में तिरंगा यात्रा का आयोजन किया जाए। 12 से 14 अगस्त तक स्वतंत्र संग्राम से जुड़े स्मारकों की सफाई और पुष्पांजलि अर्पित की जाए। 13 से 15 अगस्त तक सभी घरों और प्रतिष्ठानों पर तिरंगा फहराना है। 14 अगस्त को विभाजन विरोधिका स्मृति दिवस के अवसर पर सभी जिलों में मौन जुलूस निकालकर प्रभावित लोगों से भेंट एवं प्रदर्शनी का आयोजन होगा। हर-घर तिरंगा अभियान के राष्ट्रीय संयोजक व पार्टी के राष्ट्रीय मंत्री ऋतुराज सिन्हा ने कार्यकर्ताओं से आह्वान किया कि वे हर घर तिरंगा अभियान को घर-घर तक पहुंचाकर देशभक्ति की भावना को जागृत करें।

भाजपा के स्मार्ट सिटी बाढ़ में डूबे : अखिलेश

राज्य ब्यूरो, लखनऊ

अमृत विचार : सपा प्रमुख अखिलेश यादव ने कहा है कि भाजपा सरकार ने स्मार्ट सिटी के नाम पर बजट का जमकर बंदरबांट किया है। स्मार्ट सिटी की संकल्पना पर पानी फेरने वाले भाजपाई अपनी नाव लेकर कहां गायब हो गये हैं। जगह-जगह गड्डे और नालों में गिर कर लोगों की मौतें हो रही हैं। प्रयागराज में 20 हजार करोड़ खर्च हुए हैं, भ्रष्टाचार के गहरे गड्ढों में भरा पानी भाजपाई घपलों-घोटालों का भंडाफोड़ करता है।

सपा प्रमुख ने कहा कि राजधानी लखनऊ व प्रयागराज समेत भाजपा सरकार द्वारा घोषित स्मार्ट शहरों का बुरा हाल है। कई जिलों में बाढ़ की विस्फोटक स्थिति है। प्रयागराज से लेकर वाराणसी तक हजारों लोगों के घरों में पानी भरा है। बाढ़ से

बलिया के तीन प्रमुख धार्मिक स्थलों का होगा विकास

अमृत विचार, लखनऊ :

उप्र. राज्य पर्यटन विकास निगम (यूपीएसटीडीसी) बलिया के तीन प्रमुख धार्मिक स्थलों को विकसित करेगा। पर्यटन विभाग ने विकास योजनाओं के लिए 163.53 लाख रुपये की स्वीकृति दे दी है। पर्यटन एवं संस्कृति मंत्री जयवीर सिंह ने बताया कि राज्य सरकार बलिया जिले के सेवादास धाम मंदिर में 60.60 लाख रुपये से विकास कार्य कराएगी। मंदिर परिसर का सौंदर्यीकरण, बुनियादी सुविधाएं विकसित की जाएंगी। बलिया में रामलीला मैदान का सौंदर्यीकरण कार्य जल्द शुरू किया जाएगा। इस कार्य पर 34.23 लाख रुपये की लागत आएगी। बांसडीह स्थित शिव मंदिर का पर्यटन विकास कार्य 68.70 लाख रुपये से किया जा रहा है।

पीडीए पाठशाला को सपा बनाएगी 2027 में चुनावी हथियार

अमृत विचार : परिषदीय स्कूलों के विलय के बाद सपा द्वारा गांव स्तर पर शुरू की गयी पीडीए पाठशालाएं 2027 के विधान सभा चुनाव तक चलेंगी। पाठशालाओं के माध्यम से सपा गांव के घर-घर में दस्तक देगी यानी सपा पीडीए पाठशालाओं को मुख्य चुनावी हथियार के रूप में प्रयोग करेगी।

निपटने और बचाव तथा राहत के लिए सरकार की पहले से कोई तैयारी नहीं है। जनता बेहाल है। अखिलेश यादव ने कहा कि प्रदेश के दर्जनों जिले प्रयागराज, मिर्जापुर, बांदा, हमीरपुर, जालौन, औरैया, वाराणसी, आगरा, इटावा, फतेहपुर, कानपुर देहात, बलिया नदियों का जलस्तर बढ़ने और बारिश से बाढ़ की चपेट में है। किसानों की फसलें डूब कर नष्ट हो गयीं।



राजभवन से साइकिल जागरूकता रैली को हरी झंडी दिखाकर रवाना करतीं राज्यपाल आनंदी बेन पटेल।

नर्सिंग और पैरामेडिकल की वार्षिक परीक्षाएं 1 सितंबर से

राज्य ब्यूरो, लखनऊ

अमृत विचार : नर्सिंग कॉलेज एवं पैरामेडिकल प्रशिक्षण केंद्रों में वार्षिक मुख्य परीक्षाएं 1 सितंबर से शुरू हो रही हैं। इसमें 8 सितंबर तक प्रयोगात्मक परीक्षाएं होंगी, तत्पश्चात 9 सितंबर से 26 सितंबर तक लिखित परीक्षाएं होंगी। विभिन्न पाठ्यक्रमों की वर्षवार परीक्षा समय सारिणी उप.स्टेट मेडिकल फैकल्टी द्वारा घोषित कर दी गयी है, फैकल्टी की वेबसाइट पर उपलब्ध है।

उप्र. स्टेट मेडिकल फैकल्टी के सचिव डॉ.अनुराग श्रीवास्तव ने बताया कि जीएनएम की मुख्य लिखित परीक्षाओं में 9 सितंबर को एनाटोमी एंड

फिजियोलॉजी एंड माइक्रोबाइलोजी, 10 सितंबर को साइकोलॉजी सोसालजी, 11 सितंबर को फंडोमेंटल ऑफ नर्सिंग और कम्यूनिटी हेल्थ नर्सिंग प्रथम विषय की 12 सितंबर को संपन्न होगी। इसके अलावा द्वितीय वर्ष के छात्रों की 15 सितंबर से 19 सितंबर तृतीय वर्ष की 9 व 10 सितंबर को संपन्न होगी। इसके अलावा संस्थान द्वारा संपादित अंग्रेजी, कम्प्यूटर एजुकेशन आदि की परीक्षाएं 20 सितंबर से 23 सितंबर तक होंगी। इसी तरह पैरामेडिकल पाठ्यक्रमों की परीक्षाएं 9 से 12 सितंबर के मध्य होंगी। उन्होंने बताया कि फार्मेसी की परीक्षाएं 1-8 सितंबर तक प्रयोगात्मक और 9-26 सितंबर तक लिखित परीक्षाएं प्रस्तावित हैं।

ऊर्जा निगमों का 15,569 करोड़ बकाया बिल अदा नहीं कर रहे सरकारी विभाग

अमृत विचार, लखनऊ : ऊर्जा निगमों का 15,569 करोड़ बकाया बिल सरकारी विभाग अदा नहीं कर रहे हैं। इनमें निजीकरण प्रक्रिया में शामिल दोनों निगमों पूर्वांचल व दक्षिणांचल विद्युत निगम का कुल सरकारी बकाया 8591 करोड़ है। उत्तर प्रदेश राज्य विद्युत उपभोक्ता परिषद के अध्यक्ष अवधेश कुमार वर्मा ने खुलासा करते हुए कहा कि अगर सरकारी विभाग बकाया अदा कर दें, तो ऊर्जा निगम घाटे से ऊबर जाएंगे। घाटे के नाम पर शुरू की गई निजीकरण प्रक्रिया की जरूरत ही नहीं पड़ेगी। उपभोक्ता परिषद की ओर से छह अंकड़ों के अनुसार, पिछले जूरी महीने का कुल सरकारी बकाया लगभग 4500 करोड़ है।

न्यूज़ ब्रीफ

90 हजार की नकदी सहित जेवरात चोरी

बीकापुर, अमृत विचार : कोतवाली क्षेत्र के अवस्थीपुर गांव के रहने वाले विनय कुमार के घर से चोरी ने नकदी सहित जेवरात पर हाथ साफ कर दिया। 31 जुलाई की रात 11 बजे परिवार के सभी सदस्य भोजन करने के बाद मकान के पास बने छप्पर में सोने चले गए। सुबह करीब पांच बजे जब उनकी पत्नी कान्ती देवी जमीं। घर का दरवाजा खोलने लगी तो दरवाजा अन्दर से बन्द था। घर के पीछे देखा तो दीवार टूटी थी। अन्दर देखा तो पेंटी खुली थी। करीब 90 हजार रुपये नकदी, एक झुमकी, सोने का झाला, दो जोड़ी चांदी की पावजैब गायब मिले। पीड़ित ने बॉक्स में 90 हजार रुपये मकान बनवाने के लिए रखा था। घर के कागजात भी गायब है। कोतवाल लालचंद सरोज ने बताया कि रिपोर्ट दर्ज कर जांच की जा रही है।

150 मरीजों ने कराई जांच, मुफ्त दिया चश्मा

बीकापुरा अयोध्या। परशुराम युवा वाहिनी मिशन परशुराम चौक ने सार्वजनिक जन स्वास्थ्य कैंप का आयोजन श्री राजा राम शिक्षण संस्थान जयसिंहपुर में किया गया। यहां आंख और हड्डी के डॉक्टरों ने आधुनिक मशीनों से लोगों के आंखों की जांच कर उन्हें निशुल्क दवा व दस लोगों को नि. शुल्क चश्मा प्रदान किया। कार्यक्रम की शुरुआत वरिष्ठ समाज सेवी प हरख नारायण मिश्रा और राजेश ओझा ने भगवान श्री परशुराम की प्रतिमा के सामने धूप दीप जला कर किया। डॉ प्रदीप मिश्रा ने बताया कि कैंप में 150 लोग पहुंचे थे। कार्यक्रम की सफलता में धनश्याम तिवारी, जयकाश, अरविन्द, शिव कुमार, जय मुकुंद, संतोष, विपिन, संजय, अनिल, रत्नेश व रविशंकर आदि शामिल रहे। संगठन के प्रदेश प्रवक्ता शम्भू देव शुक्ला, नरेंद्र द्विवेदी, पं कटका कलब के अध्यक्ष सीरध्व मिश्रा, आशीष पाण्डेय आदि थे। स्कूल प्रबंधक वीर बहादुर गुप्ता पूरा सहयोग किया।

मंगेशा का नेट-जेआरएफ परीक्षा में शानदार प्रदर्शन



अयोध्या, अमृत विचार : गोसाईगंज थाना क्षेत्र के ग्राम जमौली निवासी मंगेशा विश्वकर्मा ने जून 2025 में आयोजित नेट और जेआरएफ परीक्षा उत्तीर्ण कर जिले का नाम रोशन किया है। मंगेशा ने गृह विज्ञान विषय से 99.47 प्रतिशत अंकों के साथ सफलता हासिल की है। वह डिजिटल लाइब्रेरी डायरेक्टर अभिनव अग्रहरि की छात्रा रहीं। मंगेशा पत्नी विजय कुमार ने अपनी सफलता का श्रेय अपने पति, ससुर, माता-पिता को दिया है। भविष्य में मंगेशा होम साइंस में रिसर्च, उच्च शिक्षा में योगदान देना चाहती है।



डाक विभाग ने निकाली फिट इंडिया जागरूकता साइकिल यात्रा

अयोध्या, अमृत विचार : डाक अधिकारी व कर्मियों ने फिटनेस का डोज आधा घंटा रोज और डाक विभाग की योजनाओं को जन-जन तक पहुंचाने के उद्देश्य से साइकिल यात्रा निकाल कर लोगों को जागरूक किया। प्रवर अधीक्षक डाकघर हरे कृष्ण यादव ने हरी झंडी दिखाकर यात्रा को रवाना किया। डाक मंडल कार्यालय से रिकाबगंज, हनुमान गढ़ी, पुष्पराज चौराहा होते हुए अयोध्या प्रधान डाकघर तक निकली साइकिल यात्रा में डाक कर्मियों ने भारत माता की जय व वन्देमातरम का जयघोष किया। परिवार निरीक्षक राजेश्वर दूबे, मुख्य विपणन अधिकारी सत्येन्द्र प्रताप सिंह, विकास अधिकारी चन्देश वर्मा, विनीत कुमार सिंह, ज्योतिरादित्य सिंह, विवेक, सहित अनेक कर्मचारी शामिल रहे।

हीलाहवाली

अशासकीय सहायता प्राप्त 50 और 336 वित्त विहीन कॉलेजों ने मोड़ा मुंह, आदेश के बाद भी अभी तक नहीं की व्यवस्था

444 में से केवल 28 राजकीय विद्यालयों में ही ऑनलाइन हाजिरी

अयोध्या कार्यालय

अमृत विचार : माध्यमिक विद्यालयों में ऑनलाइन हाजिरी लागू करने के बोर्ड के आदेश के बावजूद अधिकांश स्कूलों में इसका पालन नहीं हो रहा है। राजकीय विद्यालयों को छोड़कर, एंटेड और वित्त विहीन स्कूलों में ऑनलाइन हाजिरी की व्यवस्था लगभग न के बराबर है। इन स्कूलों के प्रधानाचार्य और प्रबंधन विभागीय निर्देशों की अनदेखी कर रहे हैं, जिससे शिक्षा विभाग के सामने गंभीर चुनौती खड़ी हो रही है। जिले में कुल 444 माध्यमिक विद्यालयों में से केवल



28 राजकीय विद्यालयों द्वारा ही ऑनलाइन हाजिरी लगाई जा रही है जबकि 50 अशासकीय सहायता प्राप्त व 366 वित्त विहीन कालेजों ने मुंह मोड़ रखा है। ऑनलाइन हाजिरी का उद्देश्य शिक्षकों और कर्मचारियों की उपस्थिति पर निगरानी रखना और पारदर्शिता सुनिश्चित करना है, लेकिन कई स्कूलों में तकनीकी

सभी माध्यमिक विद्यालयों में ऑनलाइन हाजिरी का नियम लागू है। इसकी जिला स्तर पर समीक्षा भी की जा रही। जो कॉलेज पालन नहीं कर रहे हैं उनके प्रधानाचार्य को लिखा गया है। यदि कहीं नहीं पाई जाती तो कार्रवाई की जाएगी। - डॉ. पवन कुमार तिवारी, डीआईओएस

संसाधनों की कमी, जागरूकता का अभाव और लापरवाही के चलते यह व्यवस्था प्रभावी नहीं हो पा रही। कुछ स्कूलों में प्रबंधन द्वारा जानबूझकर ऑनलाइन सिस्टम को लागू नहीं किया जा रहा है, जबकि यूपी बोर्ड के सचिव

भगवती सिंह का निर्देश है कि सभी विद्यालयों को शत-प्रतिशत हाजिरी लगानी है, अगर कहीं पर कोई दिक्कत किसी को आ रही है तो उसे दूर कर व्यवस्था को ठीक किया जाए। जनपद के कुल 444 माध्यमिक विद्यालयों में शिक्षक, शिक्षिकाओं की संख्या 15 हजार से अधिक है। इसके अलावा 65 हजार से अधिक छात्र - छात्राएं पंजीकृत हैं। इसी को लेकर यूपी बोर्ड ने एक जुलाई से जीआईसी और जीजीआईसी, अशासकीय सहायता प्राप्त विद्यालयों (एंटेड) और वित्त विहीन विद्यालयों में ऑनलाइन हाजिरी की व्यवस्था शुरू की है।

यूपी बोर्ड ने वर्ष 2022 से मान्यता में जोड़ा था

यूपी बोर्ड ने वर्ष 2022 से नवीन विद्यालयों के हाईस्कूल और इंटरमीडिएट की मान्यता में ऑनलाइन हाजिरी, बायोमीट्रिक हाजिरी को जोड़ दिया था। बोर्ड मान्यता की शर्त के अनुसार नवीन मान्यता के लिए आवेदन करने वाली संस्था के प्रधानाचार्य, शिक्षक तथा शिक्षणोत्तर कर्मचारियों की उपस्थिति के लिए बायोमीट्रिक मशीन तथा संस्था के प्रत्येक कक्ष के दोनों ओर वायस रिकॉर्डर युक्त सीसीटीवी कैमरा, डीवीआर, राउटर, हाईस्पीड इंटरनेट कनेक्शन, वाई फाई लगवाये जाने के साथ ही विद्यालय की वेबसाइट विकसित कराते हुए संस्था का जियो लोकेशन (अक्षांस, देशान्तर) भी दर्ज कराना अनिवार्य होगा।

अगले 24 घंटे बारिश होने की संभावना

मौसम विभाग ने अगले 24 घंटों में हल्की से मध्यम बारिश की संभावना जताई है। आचार्य नरेंद्र देव कृषि व प्रौद्योगिकी विवि के मौसम वैज्ञानिक डॉ. सीताराम मिश्र ने बताया कि उत्तरी इलाकों में मानसून पूर्ण रूप से सक्रिय है। शनिवार से रविवार तक शहरी इलाकों में करीब 54 एमएम वर्षा हुई है, जबकि ग्रामीण इलाकों वर्षा का अनुपात कम रहा। बताया कि यह बारिश धान, मक्का और अन्य खरीफ फसलों के लिए बेहद लाभकारी है। खेतों में नमी की कमी दूर होगी और उत्पादन बढ़ेगा। कहा कि अत्यधिक जलभराव से फसलों को नुकसान भी हो सकता है, इसलिए किसान भाई पानी निकासी का प्रबंध करें।

श्रीराम अस्पताल, जलकल विभाग, पवर कॉर्पोरेशन समेत पुलिस लाइन व सरकारी कॉलोनियों में भी जल भराव की समस्या रही। इससे



श्रद्धालुओं और स्थानीय लोगों को भारी परेशानी का सामना करना पड़ा। राम मंदिर दर्शन के लिए आए श्रद्धालुओं को कीचड़ और गंदे पानी

पांच अगस्त को रिलीज होगी 695 द अयोध्या

अयोध्या कार्यालय

अमृत विचार : राम मंदिर निर्माण के संघर्ष की गाथा पर बनी फिल्म 695 द अयोध्या पांच अगस्त को रिलीज होगी। इसमें रामायण में श्रीराम का किरदार निभाने वाले अभिनेता व सांसद अरुण गोविल सहित अन्य कलाकारों ने अभिनय किया है।

विहिप के प्रांतीय मीडिया प्रभारी शरद शर्मा के द्वारा प्रेस कॉन्फ्रेंस कर फिल्म के रिलीज किए जाने की जानकारी दी गई है। उन्होंने बताया कि पांच अगस्त को यह फिल्म शहर के अवध मॉल में रिलीज होगी। राम मंदिर आंदोलन पर बनी फिल्म 695 द अयोध्या, के नाम में 695 अंक में 6 का तात्पर्य 6 दिसंबर 1992 को

● राम मंदिर निर्माण के संघर्ष पर बनी है फिल्म

ढांचा विध्वंस, 9 का मतलब 9 नवंबर 2019 को सुप्रीम कोर्ट से राम मंदिर पर हिंदुओं के पक्ष में फैसला और 5 का मतलब 5 अगस्त 2020 को राम मंदिर का भूमि पूजन से है। कहा कि इस चलचित्र में राम मंदिर आंदोलन के 500 सालों की संघर्ष गाथा को दिखाया गया है। फिल्म में अरुण गोविल ने बाबा अभिराम दास की भूमिका निभाई है। अन्य प्रमुख पात्रों में प्रधानमंत्री नरेंद्र मोदी की भूमिका विकास महंते, लालकृष्ण आडवाणी की केके रैना, स्वामी शंभू दास की गोविंद नामदेव, स्वामी कृष्णदास की अखिलेन्द्र मिश्र, हिंदू पक्ष के अधिवक्ता की मनोहर जोशी ने निभाई है।

मुख्य मार्गों पर गंदा पानी, गलियों में कूड़े का ढेर

रुदौली, अयोध्या

अमृत विचार: शहर में रविवार को बारिश हुई तो सारी गंदगी गलियों और सड़क पर आ गई। मुख्य मार्ग और गली में गंदी पानी और गलियों में कूड़े का ढेर, कुछ ऐसा ही नजारा था। अब बीमारी का आशंका उत्पन्न हो गई है। बारिश ने नगर पालिका परिषद रुदौली की सफाई व्यवस्था को पोल खोल दी।

रविवार की सुबह से शुरू रुक रुक-कर बरसात से नगर पालिका के भारी भरकम सफाई कर्मियों के होने के बाद भी चोक नालियों का गंदा पानी सड़कों पर बहा। हनुमान किला वार्ड के पुराना बाजार के पूर्व सभासद अमित गर्ग, मनीष चौरसिया ने कहा कि नाली का पानी सीसी रोड पर आने से कीचड़ में आमजन निकलने के लिए विवश है। शहर के कटरा के रियाज अंसारी



कचरे से भटी नाली।

ने कहा कि मुख्य बाजारों, मोहल्लों और गलियों में जगह-जगह कूड़े के ढेर लगे हुए हैं। कायस्थान के राज किशोर सिंह ने कहा कि बदबू और गंदगी के कारण संक्रामक रोगों के फैलने का खतरा मंडरा रहा है, लेकिन पालिका प्रशासन पूरी तरह बेफिक्र नजर

24 घंटे तक नहीं टूटी बारिश की बूंद, रिकॉर्ड हुई 54 एमएम बारिश



● अमृत विचार

बारिश से कच्चे मकान की छत गिरी, बचे लोग

मवई, अयोध्या : अमृत विचार। मवई ब्लॉक क्षेत्र के ग्राम पंचायत नेवरा में रविवार सुबह 9 बजे मूसलाधार बारिश से एक मकान की कच्ची छत गिर गई। घर में रह रहे लोग बाल-बाल बच गए। पीड़ित संतोष कुमार विश्वकर्मा ने बताया कि जब छत गिरी, तब खाना बन रहा था। तेज आवाज के साथ कच्चे मकान की छत गिर गई। इससे घर का अनाज बारिश के पानी से भीग गया। बताया कि वह अपने परिवार के साथ कई वर्षों से इसी कच्चे मकान में रह रहे थे। उनके परिवार में वृद्ध मां और वार बच्चों सहित सात लोग रहते हैं। उन्होंने कई बार प्रधानमंत्री आवास के लिए ग्राम प्रधान और ब्लॉक अधिकारियों से गुहार लगाई, लेकिन अभी तक उन्हें आवास नहीं मिल सका है। मवई एडीओ पंचायत अनुपम शर्मा ने बताया कि मामला संज्ञान में आया है, जांच के लिए सचिव को भेजा जाएगा। पीड़ित को प्रधानमंत्री आवास दिलाया जाएगा।



से होकर गुजरना पड़ा। स्थानीय निवासी सत्येंद्र श्रीवास्तव, प्रभाकर मिश्र, दीनानाथ विश्वकर्मा, आदित्य पांडेय ने कहा कि नालों की सफाई

का दावा हर साल होता है, लेकिन बारिश होते ही सड़कें नदियां बन जाती हैं। नगर निगम की लापरवाही साफ दिखती है।

रिमझिम गिरल बुंदिया सखी मनवा हर्षाए

अयोध्या कार्यालय

अमृत विचार : संस्कृति विभाग और जिला प्रशासन अयोध्या और अंतरराष्ट्रीय रामायण एवं वैदिक साधन संस्थान द्वारा संयुक्त रूप से सावन झूला उत्सव का आयोजन तुलसी स्मारक भवन में किया गया। शुभारंभ निदेशक अंतरराष्ट्रीय रामायण एवं वैदिक शोध संस्थान अयोध्या चयेंद्र कुमार ने दीप प्रज्वलित करके किया।

कार्यक्रम के आरंभ में मिर्जापुर से आई ऊषा गुप्ता ने मिर्जापुर शैली में कजरी गायन करके सभी को मोह लिया। रिमझिम गिरल बुंदिया सखी मनवा हर्षाए जैसे ही उन्होंने गाना पूरे वातावरण में मानो सावन की धूम मच गई। इसके बाद मिर्जापुर कैलू गुलजार कचौड़ी गली भूल



सावन झूला उत्सव के दौरान तुलसी स्मारक भवन में भावपूर्ण प्रस्तुति देती कलाकार।

अमृत विचार

● संस्कृति विभाग के सावन झूला उत्सव में कलाकारों ने छोड़ी छाप

गयलू बलमा। बस्ती से आई डॉक्टर रंजना अग्रहरि, वाराणसी की रंजन राय ने सावन झूला उत्सव को एक

नई ऊंचाई पर प्रस्तुत दी। अयोध्या के प्रेमचंद तिवारी ने मंच पर अपनी उपस्थिति दर्ज कराई और मेहंदी मंगाई दा पिया मोती झील से जाए के साइकिल से गाकर परंपरागत गजरी गायन की विधा को प्रस्तुत किया।

महिलाओं के गीत-संगीत से सजी उत्सव वाटिका

कुमारगंज, अयोध्या

अमृत विचार: नगर पंचायत की उत्सव वाटिका रविवार को सावन की हरियाली और महिलाओं के गीत-संगीत से सजी थी। आयोजन हरियाली तीज महोत्सव का था। रंगारंग और जीवंत आयोजन में सावन की बूंदों के बीच मौजूद लोगों का मन मयूर नाच उठा। जूरी जज पूजा अग्रहरि और पूजा जायसवाल रहीं। संयोजन संगीता पांडे और रीता सिंह ने किया।

विशिष्ट अतिथि ध्रुव राज सिंह ने अपने उद्बोधन में महिलाओं की भागीदारी की सामाजिक पहल के रूप में सराहना की। कार्यक्रम में गीतों के सुर और संगीत की झनकार ने मन मोह लिया। म्यूजिकल चेंयर,

किसानों को अब तक मिले 1721 करोड़

अयोध्या कार्यालय

● किसान सम्मान निधि : 4.53 लाख किसान, हर तिमाही दिए जाते हैं 90.60 करोड़

अमृत विचार: प्रधानमंत्री किसान सम्मान निधि शुरू होने के बाद अब तक जिले के किसानों को 1721 करोड़ रुपये मिले हैं। अब 20वीं किस्त जारी हो गई। प्रत्येक तिमाही जिले के किसानों को 90.60 करोड़ रुपये उनके खातों में जारी किए जाते हैं।

सम्मान निधि योजना साढ़े छह साल पहले शुरू की गई थी। अब तक 19 किस्तें जारी हो चुकी हैं। 20वीं किस्त शनिवार को प्रधानमंत्री ने वाराणसी से जारी की। सम्मान निधि के लिए अब तक कई चक्र में नामें हुईं। बड़ी संख्या में अपात्रों के जांच में आए, लेकिन कई किसान ऐसे भी हैं जिनकी सम्मान

निधि बार-बार शिकायत और कागजात ऑनलाइन कराने के बाद भी नहीं आ पा रही है। इसी तरह के किसान अयोध्या प्रसाद, उत्तम चंद जैसे कई लोगों की शिकायत रही कि उनकी सम्मान निधि नहीं आ पा रही है। कई नए ऐसे किसान भी सामने आए हैं जिनकी 20 वीं किस्त जारी होने के बाद अब तक उनके खाते में नहीं पहुंची। उप कृषि निदेशक वीके कर्नौजिया बताते हैं कि जिले में कुल चार लाख 53 हजार 46 किसान योजना के तहत लाभान्वित किए जा रहे हैं। अब तक 1721 करोड़ रुपये जारी किए जा चुके हैं।

किसान बोले- अब बच्चों की स्कूल की फीस चुका पाएंगे

बीकापुर, अयोध्या। प्रधानमंत्री किसान सम्मान निधि की 20 वीं किस्त जारी हो गई। मठिया के किसान विजय यादव, अनुरुद्ध यादव, राम जियान चौहान, राम कलाप सरोज करौंधिया, राम अवध, राम अभिलाख, रामचंद्र ने बताया कि पैसा न होने की वजह से अभी तक धान की रोपाई नहीं करवा पाए थे अब किसान सम्मान निधि का पैसा आ गया है। थोड़ा बहुत धान की रोपाई करवाकर बच्चों की स्कूल की फीस चुका पाएंगे। कुछ किसानों ने बताया कि स्थानीय कर्मचारियों की लापरवाही की वजह से अभी तक हम लोगों की सम्मान निधि खाते में नहीं आई है।

जिले के स्कूल व दफ्तरों में रेन वाटर हार्वेस्टिंग नहीं

अयोध्या कार्यालय

अमृत विचार : जनपद में चार वर्ष पूर्व शुरू की गई रेन वाटर हार्वेस्टिंग योजना पूरी तरह विफल साबित हुई है। इस योजना के तहत जिले के बेसिक शिक्षा विभाग कार्यालय सहित 12 खंड शिक्षा अधिकारी कार्यालयों और 1792 परिषदीय विद्यालयों में रेन वाटर हार्वेस्टिंग सिस्टम स्थापित किया जाना था। इसका उद्देश्य न केवल जल संचयन को बढ़ावा देना था, बल्कि स्कूली बच्चों को जल संरक्षण के प्रति जागरूक करना भी था। इसके बावजूद आज तक एक भी विद्यालय या कार्यालय में यह सिस्टम स्थापित नहीं हो सका है।

योजना की शुरुआत चार साल पहले बड़े उत्साह के साथ की गई थी। हर वित्तीय वर्ष में इसके लिए लगभग 2.50 करोड़ रुपये का बजट अनुमोदित किया

● जनपद में चार साल पहले शुरू की गई योजना आज तक धरातल पर नहीं उतरी

संबंधित योजना को लेकर अभी कोई जानकारी नहीं है। कुछ दिन पहले ही प्रभार संभाला है। विभाग से जानकारी कर देखा जाएगा कि क्यों नहीं कार्य प्रारंभ किया गया। - अश्वनी कुमार पाण्डेय, प्रभारी बीएसए

जाता रहा है, लेकिन यह राशि हर बार लैप्स हो जाती है। बेसिक शिक्षा विभाग और संबंधित अधिकारियों के बीच उचित तालमेल न होने के कारण कार्य ठप पड़ा रहा। हर साल बजट लैप्स होने से यह स्पष्ट है कि धनराशि के उपयोग की कोई ठोस योजना या निगरानी तंत्र नहीं था। योजना के कार्यान्वयन के लिए एक निगरानी समिति गठित भी समाप्त कर दी गई।

प्रबंध समिति के अध्यक्ष पर हो कार्रवाई : गौरव

अयोध्या, अमृत विचार: साकेत महाविद्यालय के प्रबंध समिति के अध्यक्ष और छात्र संघ की बहाली को लेकर अब छात्र नेता भी मुखर हो रहे हैं। रविवार को यहां सिविल लाइन में एक होटल में प्रेस कॉन्फ्रेंस में छात्र नेताओं ने विभिन्न मुद्दों को लेकर हुंकारा भरी।

पूर्व छात्र संघ अध्यक्ष गौरव सागर और छात्र नेता इमरान हाशमी ने कहा कि विगत वर्षों से छात्र संघ को बंद किया गया है उसे पुनः चालू किया जाए। आरोप लगाया कि महाविद्यालय में प्रबंध समिति के अध्यक्ष ने कॉलेज

के विकास में घोटाला किया है और अंग्रेजी शिक्षक से धन लिया। जिसकी जिला प्रशासन द्वारा भी जांच कराई जाए। जब महाविद्यालय में छात्र नेता रहते हैं तो इस तरह का भ्रष्टाचार नहीं होता। कहा कि हमारी मांगें नहीं पूरी होती तो जिलाधिकारी से शिकायत करेंगे। छात्र नेताओं ने वर्तमान जिलाधिकारी को ही प्रबंध समिति का अध्यक्ष बनाए जाने की मांग उठाई। देवेश विक्रम रूद्र, पूर्व छात्र संघ अध्यक्ष आकाश यादव, अनिल सोनकर, अजय, आकाश निषाद, अवनीश वर्मा, अनूप आदि मौजूद रहे।

न्यूज़ ब्रीफ

5 वारंटी चढ़े पुलिस के हत्थे, कोर्ट में पेश

कादीपुर, सुलतानपुर, अमृत विचार : कोतवाली पुलिस ने विभिन्न मामलों में वांछित पांच वारंटियों को गिरफ्तार कर न्यायालय में पेश किया। उपनिरीक्षक राज नारायण यादव ने रविवार को कार्रवाई करते हुए बुढ़ाना गांव के राजेंद्र प्रसाद, सांतनपुर गांव के हौसलिया प्रसाद, सांतनपुर गांव के हौसलिया प्रसाद सिंह व धर्मंद कुमार सिंह, राई बीगो गांव के मुसाफिर और अंबेडकरनगर जिले के बेवाना थाने के कोडरा निवासी दिनेश कुमार को दबोच लिया। गिरफ्तार व्यक्तियों के विरुद्ध न्यायालय से वारंट जारी हुआ था। पुलिस ने विधिक कार्यवाही पूरी कर सभी को अदालत में पेश किया।

दहेज उत्पीड़न में पति सहित 3 पर मुकदमा

बलदीराय, सुलतानपुर, अमृत विचार : बलईपुर मंजरे दरिगापुर निवासी रेखा ने पति निरंज बहादुर, ससुर रामकरन व सास कौशिल्या देवी पर दहेज उत्पीड़न का आरोप लगाया है। पीड़िता का कहना है कि शादी के कुछ साल बाद से कम दहेज लाने पर ताने दिए जाने लगे और एक लाख रुपये की मांग की गई। 129 जुलाई को मारपीट कर उसे व दो पुत्रियों को मायके छोड़ दूसरी शादी की धमकी दी गई। शिकायत पर पुलिस ने मुकदमा दर्ज कर जांच शुरू कर दी है।

दहेज के लिए विवाहिता को मायके छोड़ा, केस

बलदीराय, सुलतानपुर, अमृत विचार : गौरीगंज नन्दरई निवासी दुोश नंदनी ने पति नीरज कुमार व छह ससुरालजनों पर दहेज उत्पीड़न का आरोप लगाया है। पीड़िता के अनुसार, शादी के कुछ समय बाद से पति, ससुर, ननंद व देवर मायके में पिता की जमीन बेचकर दो लाख रुपये लाने का दबाव बनाते थे। रकम न देने पर मारपीट और जलाने की कोशिश की गई। दहेज में लाखों रुपये देने के बावजूद उत्पीड़न जारी रहा। 29 जुलाई को पति उसे बाइक से बहुरांग बाजार लाकर धमकी देकर छोड़ गया। थाना प्रभारी नारद मुनि सिंह ने बताया कि तहरीर पर मुकदमा दर्ज कर कार्रवाई की जा रही है।

करंट से भैंस की मौत मुआवजे की मांग

भदैया, सुलतानपुर, अमृत विचार : कोतवाली देहात के लोदीपुर गांव में रविवार को ट्रांसफॉर्मर के पास चर रही राजकिशोर मिश्र की भैंस करंट की चपेट में आकर मर गई। भैंस की कीमत करीब 90 हजार रुपये बताई गई। ग्राम प्रधान व लेखपाल ने रिपोर्ट तहसील को सौंपी। पीड़ित परिवार मुआवजा और ट्रांसफॉर्मर के पास सुरक्षा उपाय की मांग कर रहा है।

श्रीकृष्ण बरही महोत्सव की तैयारी शुरू

सूरापुर, सुलतानपुर

अमृत विचार: 27 और 28 अगस्त को सूरापुर बाजार में मनाए जाने वाले पारंपरिक श्रीकृष्ण बरही महोत्सव को सफल बनाने के लिए व्यापार मंडल पदाधिकारियों और व्यापारियों की बैठक कर रणनीति बनाई। बैठक की अध्यक्षता सूरूपुर इकाई व्यापार मंडल अध्यक्ष वी.के. अग्रहरि विजय ने की।

बैठक में पिछले वर्ष के आयोजन की समीक्षा कर त्रुटियों पर चर्चा की गई और इस वर्ष होने वाले कार्यक्रमों की रूपरेखा तय की गई। महोत्सव के दौरान बाजार में स्वच्छता बनाए रखने के लिए ब्लॉक स्तर से सफाईकर्मী टीम बुलाने, पीडब्ल्यूडी विभाग को मुड़िला रोड

एसडीएम व सीओ के मनाने पर अंत्येष्टि को हुए राजी

एक दिन पहले अज्ञात वाहन के रौंदने से हुई थी युवक की मौत, कुछ संदिग्ध हिरासत में

संवाददाता, सुलतानपुर

अमृत विचार: अज्ञात वाहन से युवक की मौत के मामले में एसडीएम जयसिंहपुर व सीओ के आशवासन पर परिजन अंतिम संस्कार को तैयार हो गए। वहीं, पुलिस तहरीर के आधार पर मुकदमा दर्ज कर कुछ लोगों को उठा कर पूछताछ में जुटी है।

बताते चलें कि जयसिंहपुर कोतवाली क्षेत्र के बड़ना गांव निवासी राम दौर शर्मा के पुत्र चंदन शर्मा को शुक्रवार की रात चार पहिया वाहन ने रौंद दिया था। परिजन उसे निजी वाहन से मेडिकल कॉलेज सुलतानपुर ले गए, जहां मौजूद चिकित्सकों ने उसे मृत घोषित कर दिया था। युवक के शव का पोस्टमार्टम हो

डा. मदनमोहन को मानस कोविद सम्मान पर खुशी

चांदा, सुलतानपुर, अमृत विचार: गोस्वामी तुलसीदास जयंती के पावन अवसर पर पूज्य मोरारी बापू द्वारा आयोजित तुलसी जयंती समारोह में प्रसिद्ध श्रीराम कथा वाचक डॉ. मदन मोहन मिश्र ‘मानस कोविद’ को “तुलसी अवार्ड” से सम्मानित किया गया। मुख्यमंत्री योगी आदित्यनाथ ने उन्हें माला पहनाकर और अंगवस्त्र प्रदान कर सम्मानित किया। कार्यक्रम में तुलसी पीठाधीश्वर पूज्य रामभद्राचार्य जी महाराज व रामचन्द्र दास जी की गरिमामयी उपस्थिति रही। डॉ. मिश्र को यह सम्मान मिलने पर वरिष्ठ पत्रकार विद्याधर तिवारी, डॉ. श्यामराज मिश्र, सरस्वती विद्या मंदिर के प्राचार्य जटाशंकर, त्रिभुवन नाथ मिश्र, इंद्रसेन सिंह, दिनेश शुक्ला, उमेश शर्मा, संजय तिवारी, पवन यादव, ए.के. यादव, सहित अनेक लोगों ने हर्ष व्यक्त किया।

डीएम के आदेश पर दर्ज किया गया मारपीट का मुकदमा

बलदीराय, सुलतानपुर, अमृत विचार: हलियापुर थाना क्षेत्र के पूरे बैद्वध का पुरवा मंजरे डेहरियावां निवासी बिनीता ने हलियापुर पुलिस पर मुकदमा न दर्ज करने का आरोप लगाते हुए तहसील समाधान दिवस पर डीएम से शिकायत की। डीएम के आदेश पर पुलिस ने प्रकरण में केस दर्ज कर जांच शुरू कर दी है। पीड़िता के अनुसार, 22 जुलाई को वह अपने सहयोगियों के साथ गांव के ही प्रभूनाथ सिंह के खेत में धान की रोपाईं कर घर लौट रही थी। रास्ते में गांव के अमरेंद्र प्रताप सिंह और अंभिकन उर्फ अंकित सिंह ने उसे रोका और जातिसूचक व अभद्र शब्दों का प्रयोग किया। विरोध करने



परिजनों को समझाते एसडीएम व सीओ आशुतोष कुमार।

जब उसका शव शनिवार को घर आया वहीं, पुलिस ने तहरीर पर मुकदमा दर्ज कर दिया। अंतिम संस्कार से इंकार की शिकायत के तलाश में जुट गईं। बात सुनते ही एसडीएम जयसिंहपुर प्रभात कुमार सिंह, सीओ जयसिंहपुर आशुतोष

कुमार परिजनों को समझाने में लगे रहे। वहीं, पुलिस ने तहरीर पर मुकदमा दर्ज कर आरोपियों के तलाश में जुट गईं। रविवार को धनपतंगन थाना प्रभारी प्रवीण कुमार, कूरेंभार थाना प्रभारी रवींद्र सिंह,

एसपी, सीओ व कोतवाल को उप लोक आयुक्त की नोटिस

कादीपुर, सुलतानपुर

अमृत विचार: कोतवाली क्षेत्र के कटसारी गांव में हुई फायरिंग घटना के मामले में कार्यवाही से असंतुष्ट परिव्रादी की शिकायत पर उपलोक आयुक्त उत्तर प्रदेश के सचिव ने पुलिस अधिकारियों को नोटिस जारी किया है।

गौरतलब है कि 2 फरवरी 2025 को गांव के रक्षिक मिश्र पर फायरिंग की गई थी, जिसमें वह घायल हो गए थे। इस मामले में हुई पुलिस कार्यवाही पर असंतोष जताते हुए कटसारी निवासी सुरेंद्र बहादुर ने उपलोक आयुक्त, उत्तर प्रदेश के समक्ष

● फायरिंग प्रकरण में 12 अगस्त तक मांगा गया पक्ष, कटसारी घटना से जुड़ा मामला

परिवाद दायर किया था। शिकायत की समीक्षा के बाद, उपलोक आयुक्त के सचिव ने 22 जुलाई 2025 को पुलिस अधीक्षक सुलतानपुर कुंवर अनुपम सिंह, सीओ कादीपुर विनय गौतम और जयसिंहपुर के तत्कालीन कोतवाल सत्येंद्र कुमार सिंह को नोटिस जारी किया है। अधिकारियों से कहा गया है कि वे 12 अगस्त 2025 से पहले इस प्रकरण में अपना पक्ष प्रस्तुत करें।

बारिश से कच्चा मकान गिरा, बड़ा हादसा टला



लगातार बरसात से ढहा कच्चा मकान।

करौंदीकला, सुलतानपुर, अमृत विचार: करौंदी कला ग्राम सभा कम्मरपुर, प्राणनाथपुर कायस्थ में रविवार शाम करीब चार बजे अरुण कुमार और रवीन्द्र का कच्चा मकान बारिश के कारण भरभरा कर गिर गया। घर का सामान और पास में बने दो शौचालय मलबे में डब गए। गनीमत रही कि दोनों परिवार उस समय बाहर छप्पर में बैठे थे, जिससे बड़ा हादसा टल गया। लेखपाल रणविजय ने निरीक्षण कर उचित कार्रवाई का आशवासन दिया है।

चन्द्रपाल को ड्राइंग-पेंटिंग में मानद डॉक्टरेट

संवाददाता, सुलतानपुर

अमृत विचार: इाइंग और पेंटिंग के क्षेत्र में असाधारण योगदान देने वाले जिले के बहुआयामी कलाकार चन्द्रपाल राजभर को अमेरिका के प्यूर्टो रिको स्थित एवनले विश्वविद्यालय ने मानद डॉक्टरेट (ऑनोरिस काँजा) की उपाधि प्रदान की है। यह सम्मान उन्हें पारंपरिक एवं समकालीन कला रूपों के संरक्षण, संवर्धन, रचनात्मक अभिव्यक्ति और कलात्मक निपुणता के लिए दिया गया।

विश्वविद्यालय की ऑनर्स नामांकन सलाहकार समिति और डॉक्टरेट मॉनिटरिंग बोर्ड की संस्तुति पर 2 अगस्त 2025 को नई दिल्ली के शालीमार बाग स्थित



सम्मानित किए गए चंद्रपाल राजभर।

रॉयल पेपर में आयोजित भव्य समारोह में उन्हें यह उपाधि प्रदान की गई। विश्वविद्यालय ने कहा कि चन्द्रपाल राजभर की कृतियां केवल चित्र नहीं, बल्कि संस्कृति, संवेदना

- अमेरिका के एवनले विश्वविद्यालय ने किया सम्मानित
- कलात्मक निपुणता व सांस्कृतिक संरक्षण में उत्कृष्ट योगदान के लिए मिला सम्मान

और कल्पना का जीवंत समागम हैं, जिन्होंने कला-वगत के साथ आम समाज को भी शहराई से प्रभावित किया है। विश्वविद्यालय ने इस सम्मान को उनकी कलात्मक यात्रा, नवाचार और सामाजिक सरोकारों से जुड़ी दृश्य अभिव्यक्ति के प्रति प्रतिबद्धता का प्रतीक बताया। इस उपलब्धि पर कला, साहित्य, शिक्षा और सामाजिक क्षेत्रों से जुड़े लोगों ने उन्हें बधाई देते हुए कहा कि यह न केवल सुानतानपुर, बल्कि पूरे भारत के लिए गर्व का क्षण है।

समाज का संगठित होना जरूरी: राज्यमंत्री

संवाददाता, सुलतानपुर

अमृत विचार: नगर के एक मैरिज लॉन में रविवार को साहू राठौर प्रतिभा सम्मान समारोह का आयोजन हुआ, जिसमें हाई स्कूल और इंटरमीडिएट परीक्षा में 75 प्रतिशत से अधिक अंक प्राप्त करने वाले सैकड़ों मेधावी छात्रों को सम्मानित किया गया। कार्यक्रम को मुख्य अतिथि, नगर विकास राज्य मंत्री राकेश कुमार राठौर गुरू ने कहा कि लक्ष्य तय कर मेहनत करने से सफलता अवश्य मिलती है। उन्होंने कहा कि समाज की ताकत ही राजनीतिक भागीदारी को आगे बढ़ा सकती है, इसलिए समाज का संगठित होना आवश्यक है। अध्यक्षता कर रहे भाजपा पिछड़ा



सम्मानित किए गए समाज के मेधावी।

● साहू राठौर प्रतिभा सम्मान समारोह में सैकड़ों प्रतिभाएं सम्मानित

वर्ग मोर्चा के जिलाध्यक्ष डॉ. रामजी गुप्ता ने कहा कि प्रतिभाएं किसी की मोहताज नहीं होतीं, उन्हें केवल मेहनत और अवसर की आवश्यकता होती है। विशेष

सम्मान पाने वालों में हाई स्कूल में समाज में प्रथम रही खुशी साहू, द्वितीय स्थान प्राप्त नंदिनी साहू और इंटरमीडिएट में प्रथम रहे आशुतोष साहू शामिल रहे। कार्यक्रम का संचालन दयाशंकर गुप्ता व मनीष गुप्ता ने किया और आभार संगठन के जिलाध्यक्ष ने व्यक्त किया।

तेज बारिश में भी जारी रहा श्रमदान

संवाददाता, सुलतानपुर

अमृत विचार: रविवार भोर से हो रही तेज बारिश भी गोमती मित्रों के साप्ताहिक श्रमदान के संकल्प को रोक नहीं पाई। सीता कुंड धाम पहुंचे सभी सदस्यों ने भीगते हुए तट और परिसर की सफाई की। झाड़ू लगाने के साथ ही कुंड और आसपास बिखरे कूड़े को हटाकर पूरे परिसर को स्वच्छ बनाया गया।

प्रदेश अध्यक्ष मदन सिंह के परिवार में हुई दुःखद घटना के कारण उनकी अनुपस्थिति में श्रमदान बड़े दुखी मन से सम्पन्न हुआ। सेना में भर्ती की तैयारी कर रहे युवा दीपक कुमार, तुषार, ऋषभ, प्रियाशु, इन्द्रमणि, आदित्य, सचिन, राज आदि फोर्स अकादमी के कोच



सीताकुंड धाम पर सफाई करते गोमती मित्र मंडल के स्वयंसेवक।

● गोमती मित्रों के जब्बे को श्रद्दालुओं ने सराहा

विपिन कुमार के नेतृत्व में विशेष रूप से शामिल हुए। सुबह 6 बजे शुरू हुआ श्रमदान, शाम की आरती की तैयारी के साथ 9 बजे समाप्त हुआ। तट पर मौजूद श्रद्दालुओं ने

दहेज उत्पीड़न में पति समेत 5 पर केस दर्ज

दोस्तपुर, सुलतानपुर, अमृत विचार: थाना क्षेत्र के कैथावां निवासी अनीश खान की पुत्री मन्तसा बानो ने पुलिस को तहरीर देते हुए बताया कि 8 मई 2024 को उसकी शादी मुस्लिम रीति-रिवाज से अंबेडकरनगर के शहजादपुर निवासी अवाद खान से हुई थी। ससुराल पहुंचने के बाद से पति, सास, ननंद और ननदई बुलेट, सोने की चेन व अंगुठी की मांग को लेकर प्रताड़ित करने लगे। 25 सितंबर 2024 की रात सभी ने उसे हूसेन की। श्रमदान में मीडिया प्रभारी रमेश माधेवरा, विनय कुमार सिंह, राकेश सिंह ददू, संत कुमार प्रधान, राकेश मिश्रा, मुन्ना सोनी, मुन्ना पाठक, रामु सोनी, आलोक तिवारी, आयुष सोनी सहित कई सदस्य मौजूद रहे।

यात्रियों का सामान चुराने वाले 2 शातिर चढ़े जीआरपी के हत्थे

संवाददाता, सुलतानपुर

अमृत विचार: रेलवे स्टेशन और ट्रेनों में यात्रियों के सामान की चोरी करने वाले दो शातिर चोरों को जीआरपी ने गिरफ्तार किया है। इनके पास से कुल 2,66,061 रुपये का चोरी का माल बरामद हुआ है, जिसमें 3 मोबाइल फोन, 1 लैपटॉप, 1 टैबलेट, ट्रॉली बैग, पिट्टू बैग और 21,061 रुपये नकद शामिल हैं। अपर पुलिस महानिदेशक रेलवे के निर्देश पर जीआरपी प्रभारी निरीक्षक धर्मेन्द्र सिंह के नेतृत्व में की गई। गिरफ्तार अभियुक्तों में विकास डोम पुत्र संजय डोम निवासी

● मोबाइल, लैपटॉप, टैबलेट और नकदी समेत कुल 2.66 लाख का सामान बरामद

घोसिया बाजार, थाना औराई, जनपद भदोही, कृष्णा डोम उर्फ छोटू पुत्र अशोक डोम उर्फ सूरज निवासी गंगागंज पाँचोपीरन, सकरा तिराहा, जनपद अमेठी है। दोनों को सुलतानपुर रेलवे स्टेशन के वाराणसी छोर वाशिंग लाइन के पास ट्यूबवेल के पास से पकड़ा गया। जीआरपी प्रभारी धर्मेन्द्र सिंह ने बताया कि जीआरपी में इन लोगों के खिलाफ चोरी व अन्य कई धाराओं में कई मुकदमे दर्ज हैं।

संवाददाता, सुलतानपुर

अमृत विचार: जयसिंहपुर ब्लॉक के अंतर्गत परशुराम युवा वाहिनी मिशन परशुराम चौक रजि. संगठन के तत्वावधान में रविवार को श्री राजा राम शिक्षण संस्थान, निकट केनरा बैंक, जयसिंहपुर में सार्वजनिक जन स्वास्थ्य शिविर आयोजित किया गया। इसमें नेत्र एवं अस्थि रोग विभाग के चिकित्सकों ने आधुनिक मशीनों से मरीजों की जांच की। शिविर में 150 से अधिक लोगों ने अपनी जांच कराई, जिनमें से 10 मरीजों को संगठन की ओर से निशुल्क चर्मे प्रदान किए गए तथा सभी को दवाएं भी दी गईं। कार्यक्रम का शुभारंभ वरिष्ठ समाजसेवी



सार्वजनिक चिकित्सा शिविर में पहुंचे समाजसेवी।

पं. हरख नारायण मिश्र एवं राजेश ओझा ने भगवान परशुराम की प्रतिमा पर दीप प्रज्ज्वलित कर किया। आयोजन की तैयारी

व संचालन में पं. घनश्याम तिवारी, पं. जय प्रकाश पांडेय, पं. अरविंद राय, पं. शिव कुमार तिवारी, पं. जय मुकुंद मिश्रा, पं.

● अमृत विचार





घटनास्थल पर कमिश्नर, डीएम, एसपी व सीडीओ ।

अमृत विचार



मौके पर पड़ताल करते आईजी अमित पाटक ।

अमृत विचार



सीहा गांव में जानकारी जुटाते नायब तहसीलदार, पुलिस व राजस्व निरीक्षक ।

अमृत विचार

हादसे के पीछे की अनसुनी पीड़ा, एक परिवार की उजड़ती दुनिया

बोलेंगे में सवार होकर सीहागांव से बाबा पृथ्वीनाथ के जलाभिषेक के लिए निकले थे श्रद्धालु

संवाददाता, गोंडा

अमृत विचार : इटियाथोक थाना क्षेत्र में हुए इस भीषण हादसे ने सिर्फ 11 जिंदगियां ही नहीं छीनीं, बल्कि एक पूरे परिवार की खुशियों को भी गम में तब्दील कर दिया। सीहागांव से बाबा पृथ्वीनाथ के जलाभिषेक के लिए निकले श्रद्धालुओं को शायद यह आभास भी नहीं था कि यह यात्रा उनकी अंतिम साबित होगी। बोलेरो सवार 11 मृतकों में से 9 लोग एक ही परिवार के थे। इस दुर्घटना ने एक पूरा कुनबा निगल लिया। गांव के लोगों की आंखें नम हैं, क्योंकि रामबेटी से लेकर मासूम आरव तक नरन करन व ननकन उर्फ रामरूप के परिवार के 13 लोग एक साथ बोलेरो पर सवार हुए। उनके साथ गांव के ही राम ललन, व उनकी पत्नी व उनके घर की 12 वर्षीया बेटी भी सवार हो गईं। कुल 16 लोग वाहन पर सवार थे। इसमें प्रहलाद



सीएचसी इटियाथोक में भर्ती घायल से बात करती डीएम प्रियंका निरंजन ।



कमिश्नर के सामने रोते-बिलखते बच्चे ।

अमृत विचार

की पत्नी, भाई, पुत्री, भतीजे सहित 11 लोगों की नहर में डूबने से मौत हो गई। मृतकों में बीना (38), काजल (20), महक (17), रामकरन (40), ललिता (32), सौम्या(9), शंभू(7), दुर्गा (30), अमित (12), संजू (26), अंजू (12) निवासी राजपुर परसौरा के नाम शामिल हैं। रचना (8) लापता है। घायलों में राम ललन(32) पुत्र जगप्रसाद, अभिषेक(12)पुत्र प्रहलाद, पिंकी कसौंधन (17) पुत्री प्रहलाद तथा वाहन चालक सीतासरन(25) पुत्र परशुराम को रेस्क्यू कर बचा लिया गया। उधर

हादसे के बाद गांव में तहसीलदार, राजस्व निरीक्षक, मोतीगंज थानाध्यक्ष समेत कई अधिकारी पहुंच गए और पूरे परिवार को सूचना दी तथा सबकी जानकारी जुटाई। सपनों से भरी थी गाड़ी अब सिर्फ यादें बचीं हैं पड़ोसी संजय बताते हैं कि बोलेरो में सवार अधिकतर युवा थे। प्रहलाद एक कालेज चलाते हैं। उनका खुशहाल परिवार था। भाई रामकरन, पत्नी बीना, पुत्री काजल, महक व परिवार के बच्चे तथा भाई किसी रहस्यमय घटना से कम

नहीं हैं। सावन की फुहारों के बीच महादेव के दर्शन से पहले ही सभी काल की भेंट चढ़ गए।

एक साथ गांव पहुंचे 11 शव तो मचा कोहराम दुर्घटना होने के बाद मोतीगंज थाना क्षेत्र के सीहा गांव में मातम पसरा है। पोस्टमार्टम होने के बाद एक साथ 11 शव गांव में पहुंचने पर हड़कंप मच गया। जो जहां था वहां मृतक के घर की तरफ दौड़ पड़ा। प्रहलाद के घर का तो बुरा हाल है। उनके घर में नौ लोगों की मौत होने से सन्नाटा पसरा हुआ है। पूरा गांव गमगीन है। जिला प्रशासन के अफसर लगातार गांव में पहुंचकर मृतक के परिजनों से आसू पोछ रहे हैं। कमिश्नर शशि भूषण लाल सुशील भी सीहा गांव पहुंचे और परिजनों से बातचीत कर ढाढस बंधाया। शवों के साथ प्रशासनिक अधिकारियों का दल पहुंचा और लोगों को ढाढस बंधाया। शवों के पहुंचने पर पूरा गांव करुण क्रंदन से गुंज गया। हर किसी के आंख में आसू दिख रहे थे। फिलहाल दुर्घटना से गांव में मातम फैला हुआ है। पूरे गांव में गम का माहौल है। हर कोई घटना से दुखी है।

भाई ननकन की पत्नी व पुत्र का असमय काल कवलित हो जाना किसी रहस्यमय घटना से कम

न्यूज ब्रीफ

ग्राम प्रधान ज्योति मिश्रा का आकस्मिक निधन

बालपुर : रविवार सुबह करीब 6 परसपुर विकास खंड के खरथरी ग्राम प्रधान ज्योति मिश्रा (28) का आकस्मिक निधन हो गया। ग्राम पंचायत व क्षेत्र के लोगों में शोक की लहर दौड़ गयी। गांव के लोगों का कहना है कि सुबह घंट में अचानक दर्द होने पर गोण्डा इलाज के लिए ले जाया जा रहा था। तभी रास्ते में प्रधान ज्योति मिश्रा की मौत हो गयी। जिसकी सूचना गांव में पहुंचने के बाद मातम पसर गया। प्रधान संच के जिला अध्यक्ष उमापति त्रिपाठी, प्रधान बालपुर हजारी धर्मपाल सिंह, प्रधान प्रतिनिधि पतिशा शिलेन्द्र शुक्ला, जीतेन्द्र पाण्डेय आदि लोगों ने दुख व्यक्त किया है।

दर्शन को मंदिर जा रहे युवक को मारी टक्कर खरगपुर : पृथ्वीनाथ मंदिर जा रहे बाइक सवार को पिकअप ने टक्कर मार दी। जिससे युवक घायल हो गया। थाना क्षेत्र के वीरपुर भोज के रहने वाले संतोष कुमार मिश्रा बाइक से पृथ्वीनाथ मंदिर में जलाभिषेक करने जा रहे थे। मंदिर पहुंचने से करीब दो किलोमीटर पूर्व नरायनपुर माफ़ी बोर्ड के पास एक पिकअप वाहन ने उन्हें टक्कर मार दी। जिससे संतोष मिश्रा घायल हो गए। दुर्घटना करने वाले पिकअप वाहन के नंबर के आधार पर मुकदमा दर्ज किया गया है।

खतरे के निशान तक पहुंची घाघरा

संवाददाता, करनैलगंज

अमृत विचार : घाघरा के कछार इलाकों में हुई मूसलाधार बारिश व गिरिजा, शारदा व सरयू बैराजों के हैवी डिस्चार्ज से घाघरा नदी लगातार बढ़त बनाए हुए है। मौजूदा समय में एल्विन ब्रिज पर नदी का जलस्तर खतरे के निशान के बराबर पहुंच गया है। नदी इस समय अपना रौद्र रूप दिखाने को तत्पर नजर आ रही है। इससे आसपास के इलाकों में, खासकर ग्रामीण क्षेत्रों में लोग खौफजदा हैं।

स्थानीय तहसील से प्राप्त आंकड़ों के अनुसार, घाघरा में तेज प्रवाह से प्रभावित हो रहे गांवों में नकहरा गांव के मजरे घाघरा के निशाने पर है। तो वहीं मांझारायपुर, बेहटा, नैपूरा व परसावल सहित बांध व नदी के बीच में बसे गांवों पर बाढ़ का खतरा मंडराने लगा है। घाघरा के निम्नतर बढ़ते जलस्तर के कारण बाढ़ की विभीषिका की आशंका से किसान खौफजदा हैं। निचले भू-भाग के खेतों में पानी भर जाने व कटान से फसलें प्रभावित होने लगी हैं। जिससे किसानों की कोशिशों पर ग्रहण लग गया है।

जलस्तर पर एक नजर

केंद्रीय जल आयोग घाघरा घाट



उफनाती घाघरा का दृश्य ।

अमृत विचार

- जलस्तर में वृद्धि देखकर अफसरों ने बढ़ाई चहलचलदमी
- लगातार डिस्चार्ज से तटवर्ती इलाकों में कटान का खतरा बढ़ा

पर लगे गेज के मुताबिक रविवार को सुबह 8 बजे घाघरा नदी खतरे के निशान 106.07 के सापेक्ष 1 सेंटीमीटर नीचे थी। वहीं गिरिजा, शारदा व सरयू तीनों बैराजों से कुल 2 लाख 41 हजार 981 क्यूसेक डिस्चार्ज जारी था। जबकि सायं चार बजे जलस्तर बढ़कर खतरे के निशान पर पहुंच गया।

बाढ़ खंड के प्रमुख अभियंता ने लिया जायजा रविवार को एल्विन-चरसड़ी बांध का वरिष्ठ अभियंता मनोज साहू,

बढ़ते जलस्तर के मद्देनजर तहसील कर्मियों को अलर्ट मोड पर रखा गया है। बाढ़ बीकियों पर शतकंटा बढ़ा दी गई है। बाढ़ से निपटने की पूरी तैयारी है।

-यशवंत राव, उपजिलाधिकारी करनैलगंज

अधीक्षण अभियंता जय सिंह, सहायक अभियंता पंकज आर्य ने जायजा लिया। उन्होंने मूसलाधार बारिश के बावजूद छाता लेकर बांध पर पैदल चलकर स्पर सहित अन्य बारीकी बिंदुओं का निरीक्षण किया साथ ही बांध पर तैनात बाढ़ खंड के अभियंताओं व कर्मचारियों को आवश्यक निर्देश दिया। बांध व नदी के बीच में बसे लोग सुरक्षित स्थानों पर जाने की जुगत भिड़ा रहे हैं। इस दौरान अवर अभियंता रवि वर्मा सहित अन्य मौजूद रहे।

हर्षोल्लास श्याम मंदिर में आयोजित हुआ सावन हरियाली तीज महोत्सव

सावन उत्सव पर सभी ने लिया झूले का आनंद

संवाददाता, गोंडा

अमृत विचार : नगर के ददुआ बाजार स्थित श्री श्याम मंदिर में सावन हरियाली तीज महोत्सव धूमधाम से मनाया गया। नवविवाहित मारवाड़ी बहू बेटियां सुंदर साड़ी, लहंगा, व सूट में पारंपरिक परिधान धारण करके मंदिर के प्रांगण में कार्यक्रम के लिए शामिल हुईं। आयोजक मंडल द्वारा तीज स्पेशल सरप्राइज क्वेश्चन, गेम्स, नृत्य कार्यक्रम आयोजित किया गया। डॉस प्रोग्राम में हिना सिंघल ,वर्षा अग्रवाल, और ईशानवी अग्रवाल रही।

मेमोरी गेम में नूपुर मोदी, स्केच और गिलास गेम में रंजन केडिया, चूड़ी गेम में नेहा अग्रवाल, क्वेश्चन ऑंसर राइटिंग गेम में रितिक गर्ग

और प्रश्नोत्तरी में छवि सिंघल विनर रही। इसके अलावा हाउजी गेम हुए। जिसमें पांच लोगों को विजेता घोषित किया गया। डॉक्टर उषा अग्रवाल डॉक्टर रेन्ू अग्रवाल पूर्व अध्यक्ष सरोज अग्रवाल पूर्व मंत्री पुनम मित्तल जजमेंट रहीं। महिला मंडल साड़ी, लहंगा, व सूट में पारंपरिक परिधान धारण करके मंदिर के प्रांगण में कार्यक्रम के लिए शामिल हुईं। आयोजक मंडल द्वारा तीज स्पेशल सरप्राइज क्वेश्चन, गेम्स, नृत्य कार्यक्रम आयोजित किया गया। डॉस प्रोग्राम में हिना सिंघल ,वर्षा अग्रवाल, और ईशानवी अग्रवाल रही।



मेहंदी लगाकर प्रदर्शित करती महिलाएं ।

अमृत विचार

सावन हरियाली तीज उत्सव पर हरी पत्तियां और हरे कपड़े से मंदिर के प्रांगण को सजाया गया और बाबा खाटू श्याम और झुंझुनू वाली श्री राणी सती दादी जी का दरबार भी हरी हरी पत्तियों से सजाया गया था।

मंदिर के प्रांगण में सावन उत्सव पर सभी लोगों ने झूला झूलने का आनंद लिया। कार्यक्रम में महिला मंडल की अध्यक्ष मीना अग्रवाल, मंत्री संतोष अग्रवाल, कोषाध्यक्ष बेन्ू अग्रवाल, सरोज गर्ग, वर्षा अग्रवाल, नीतू गर्ग, सरिता सिंघल, रेन्ू मंगल, सुधा टेकड़ी वाल, मंजू अग्रवाल उमा ताजपुरिया, प्रिया भावसिंहका, पुष्पा सोमानी और मंदिर कमेट्री के अध्यक्ष सुरेश भावसिंहका, मंत्री सुशील पंचेरिया सहित भारी संख्या में लोग मौजूद रहे।

मंदिर के प्रांगण में सावन उत्सव पर सभी लोगों ने झूला झूलने का आनंद लिया। कार्यक्रम में महिला मंडल की अध्यक्ष मीना अग्रवाल, मंत्री संतोष अग्रवाल, कोषाध्यक्ष बेन्ू अग्रवाल, सरोज गर्ग, वर्षा अग्रवाल, नीतू गर्ग, सरिता सिंघल, रेन्ू मंगल, सुधा टेकड़ी वाल, मंजू, उमा, प्रिया और मंदिर कमेट्री के अध्यक्ष सुरेश भावसिंहका, मंत्री सुशील पंचेरिया सहित अन्य लोग मौजूद रहे।

जनप्रतिनिधियों व अन्य संगठनों ने हादसे पर जताया शोक गोंडा : रविवार को हुए भीषण हादसे में जनप्रतिनिधियों ने शोक संवेदना व्यक्त की है। मेहनतान विधायक विनय कुमार द्विवेदी, गौरा विधायक प्रभात वर्मा, मनकापुर विधायक रमापति शास्त्री, तरबंग विधायक प्रेम नारायण पांडेय तथा गोंडा सांसद विदेश राज्यमंत्री कीर्तिवर्धन सिंह ने दुख व्यक्त करते हुए पीड़ित

परिवार के प्रति संवेदना व्यक्त की है। पूर्व सांसद बृजभूषण शरण सिंह ने गहरा दुख व्यक्त किया है। घटना स्थल पर गोंडा सांसद के प्रतिनिधि राजेश सिंह ने पहुंच कर परिजनों को ढाढस बंधाया। पोस्टमार्टम हाउस पर पहुंच सपा नेता सुरज सिंह ने भी दुख व्यक्त किया। जिला कांग्रेस कमेटी अध्यक्ष व पूर्व विधायक राम प्रताप सिंह की अध्यक्षता में शोक सभा आयोजित की गई।

सिटी डायरी

फर्जी फेसबुक आईडी से अभद्र टिप्पणी करना पड़ा भारी, युवक गिरफ्तार

करनैलगंज, गोंडा, अमृत विचार : फेसबुक पर फेक आईडी आईडी का संचालन अफान खान कर रहा था। पुलिस टीम ने बनाकर आपत्तिजनक टिप्पणी कर सामाजिक सौहार्द बिगाड़ने के मामले में पुलिस से आरोपी अफान खान पुत्र हकीम खान निवासी मोहम्मदपुर कोडहा, थाना कटरा बाजार को गिरफ्तार किया है।

क्षेत्र के हलधरमऊ व आवास विकास कॉलोनी निवासी सपा नेता मसूद आलम खां की फेसबुक पोस्ट पर जाहिल वाचार एवं जाहिल गंवार रिबान नाम की फर्जी फेसबुक आईडी से अभद्र व आपत्तिजनक टिप्पणी की गई थी। जिसपर मसूद आलम ने नगर कोतवाली में तहरीर देकर मामला दर्ज कराया था। पुलिस की विवेचना के दौरान साइबर सेल की मदद से आरोपी की लोकेशन ट्रेस की गई और डिजिटल साक्ष्य जुटाए गए। जांच में सामने आया कि उपरोक्त फर्जी

अफान खान ।

अपने अन्य साथियों का नाम भी उजागर किया है जो ऐसे क्रूर करने में उसका सहयोग करते थे। बहरहाल पुलिस ने आरोपी अफान को गिरफ्तार कर जेल भेज दिया है। आरिफ जैसे अन्य आसामाजिक तत्वों पर पुलिस की नजर है।

अमरुद तोड़ने के विवाद में मारपीट, मामला दर्ज

करनैलगंज, अमृत विचार : खेत में लगे अमरुद को पेड़ से तोड़ने के विवाद में मारपीट हो गई। मामले में पुलिस ने मुकदमा दर्ज किया है। ग्राम कुरी बरगदी निवासी परगो यादव ने पुलिस को तहरीर देकर कहा कि 10 बजे रात को उसके ही गांव के राजेन्द्र भजन, बाबू व रिकू उसके खेत में लगे अमरुद को बच्चों से तोड़वाकर फसल नुकसान कर रहे थे। जब उसने पुछा कि क्यों नुकसान कर रहे हो तो ये लोग अभद्रता करते हुए लाठी- डंडा से मारा पीटा। इसके बाद धमकी देते हुए चले गए। कोतवाल तेजप्रताप सिंह ने बताया मुकदमा दर्ज किया गया है।

दहेज में नकद और जमीन न मिलने पर विवाहिता को घर से निकाला, मुकदमा दर्ज

खरगपुर, गोंडा। दहेज में नकद रुपये व प्लाट की मांग न पूरी होने पर विवाहिता को ससुराल से भगा दिया। पीड़िता ने पति समेत पांच के विरुद्ध मुकदमा दर्ज कराया है। खरगपुर थाना क्षेत्र के राजापुर कहला निवासी शहनाज की शादी गोंडा नगर कोतवाली के मोहल्ला राधा कुंड के रियाज के साथ 16 फरवरी 23 को हुई थी। पीड़ित महिला का आरोप है कि दहेज के नाम पर ससुराली जनों ने चार लाख रुपये नकद तथा एक कित प्लाट की मांग को लेकर उसका तरह- तरह का उत्पीड़न कर दिया जाता रहा। पीड़िता का आरोप है कि पांच दिन पूर्व ससुराल वालों की मांग न पूरा होने की स्थिति में पति रियाज, सास सहनुनिशा, ननद रुखसार तथा देवर शाहबाज व रिजवान द्वारा उसकी पिटाई की गई तथा गाली देते हुए धमकी देकर घर से भगा दिया। थानाध्यक्ष प्रदीप सिंह ने बताया दो उक्त पांचों आरोपितों के विरुद्ध दहेज उत्पीड़न आदि की धाराओं के तहत मुकदमा दर्ज किया गया है।

सावन मनभावन कार्यक्रम में दिखी लोककला, आयोजित हुए विभिन्न कार्यक्रम



सावन मनभावन कार्यक्रम में उपस्थित महिलाएं ।

अमृत विचार

गोंडा : दीप सामाजिक संस्थान लखनऊ की ओर से टाउनहाल में आयोजित सावन महोत्सव में सावन सुंदरियों के फुहारों ने लोगों को खूब गुदगुदाया। सावन के रंग में रंगी महिलाओं ने नृत्य, गीत, भाव गीत, लोक गीत, लोक परंपरा को जीवंत कर दिया। हरी हरी चूड़ियां, हरे लिबास, मेहंदी लगे हाथों व चेहरे की भंगिमा ने लोगों को झूमने पर विवश

कर दिया। कार्यक्रम में सावन सुंदरी स्वाती मिश्रा, मिस ब्यूटीफुल डॉक्टर पूजा सिंह, मिसेज ब्यूटीफुल यमना चौहान, कपल फीमेल डॉस फर्स्ट विनर डॉक्टर पूजा सिंह तथा श्रीयम अग्रवाल रहे। कार्यक्रम में अतिथि के रूप में डॉ गौरी मलिक, डा उषा अग्रवाल, डा रेन्ू अग्रवाल, डा अंजू अग्रवाल, डा रेखा शर्मा, चमन कौर, एकता पांडे, मांडवी श्रीवास्तवमौजूद रहीं।

न्यूज ब्रीफ

स्विच ऑन करते समय करंट से युवक की मौत

बहराइच, अमृत विचार : विशेषरगंज क्षेत्र के नेवलापुर में रविवार दोपहर करंट लगने से एक युवक की मौत हो गयी। अधिराम पांडे स्विच ऑन करते समय बिजली बोर्ड में उतरे करंट की चोट में आ गये। परिजन उन्हें सीएचसी गए, लेकिन डॉक्टरों ने जांच के बाद उन्हें घोषित कर दिया।

एसडीएम के आश्वासन पर धरना स्थगित

कैसरगंज, बहराइच, अमृत विचार : मंझरा तौकली के मजरे बहरेचन पुरवा में चल रहा बेमियादी धरना एसडीएम अखिलेश कुमार सिंह के आश्वासन पर ग्रामीणों ने स्थगित कर दिया। उन्होंने ग्रामीणों की समस्याओं को सुना तथा 15 सूत्रीय मांगों को तीन माह में पूरा कराने का आश्वासन दिया। संयोजक राधेशंराम यादव ने बताया कि एसडीम के आश्वासन के बाद धरने को स्थगित किया गया है।

चाइनीज माझे में फंसकर युवक का गला कटा

बहराइच, अमृत विचार : सेंट नॉरबर्ट स्कूल के पास शनिवार की शाम एक बाइक सवार के गले में चाइनीज माझा फंस गया। जिससे उसका गला कट गया। चिकित्सकों ने युवक को मेडिकल कॉलेज लखनऊ रेफर कर दिया है। घटना देहात कोतवाली इलाके की है। नगरोर निवासी फरमान (20) पेट खरीदकर लौटते समय चाइनीज माझे की चपेट में आ गया।

कार्यकत्री पर परिजनों ने किया हमला

जरवलरोड, बहराइच, अमृत विचार : बसहिया पाते गांव में आगनबाड़ी कार्यकत्री संतोष कुमारी पर उसके पति और परिजनों ने हमला कर मारपीट की। जिसमें उसे गंभीर चोट आई है। पीड़िता की तहरीर पर पुलिस ने चार लोगों पर मुकदमा दर्ज किया है।



आकर्षण का केन्द्र बनीं गेहूँ के डंटल से निर्मित कलाकृतियां ।

● अमृत विचार

स्वावलंबन की राह दिखा रहा युनिक स्वयं सहायता समूह

बहराइच, अमृत विचार : बशीरगंज निवासी कृष्ण शंकर प्रसाद उर्फ गोपाल गुप्ता गेहूँ के डंटल से कलाकृतियां बना रहे हैं। ओडीओपी अन्तर्गत गेहूँ के डंटल से निर्मित कलाकृति के शामिल होवे ही श्री गुप्ता को जहां प्रोत्साहन मिला। युनिक स्वयं सहायता समूह के गठन के पश्चात श्री गुप्ता ने उपलब्ध रही कि जिला कारागार में प्रशिक्षण देकर लगभग 40 बन्दियों को हुनरमन्द बनाया। गेहूँ के डंटल से निर्मित कलाकृति की सराहना राष्ट्रपति, राज्यपाल व मुख्यमंत्रि द्वारा भी की गई है। सम्पूर्णता सम्मान समारोह अन्तर्गत 02 से 06 अगस्त तक सजायी गई आकांक्षा हाट में गेहूँ के डंटल से निर्मित कलाकृतियों को सराहा गया।

प्राण-प्रतिष्ठा की तैयारियों पर चर्चा

संवाददाता, पचपेड़वा बलरामपुर

अमृत विचार : गायत्री शक्तिपीठ बलरामपुर में रविवार को आगामी 25 से 30 नवम्बर तक प्रस्तावित सजल श्रद्धा-प्रखर प्रज्ञा एवं महाकाल मंदिर प्राण प्रतिष्ठा/अनावरण कार्यक्रम की तैयारियों हेतु जनपद स्तरीय गोष्ठी आयोजित की गई। यह आयोजन अखिल विश्व गायत्री परिवार के प्रमुख एवं देव संस्कृति विश्वविद्यालय के उप कुलपति डॉ. चिन्मय पंड्या के कर कमलों से सम्पन्न होगा।

गोष्ठी की शुरुआत महिला मंडल की रानी मिश्रा व कल्पना शुक्ला द्वारा वंदना गीत आओ गुरु को करें हम नमन से हुई। कार्यक्रम को अयोध्या जोन प्रभारी देशबंधु तिवारी ने संबोधित किया। उन्होंने 2026 में हरिद्वार स्थित शांतिकुंज में होने वाले

संवाददाता, बहराइच

अमृत विचार : धर्मांतरण के लिए



भारत-नेपाल सीमा काफी सुरक्षित मानी जाती रही है। यहां पर इस्लामिक कट्टरवाद ही नहीं, बल्कि ईसाई मिशनरियां भी सक्रिय हैं जिसमें लव-जिहाद के मामले इतने अधिक हैं कि अब यहां यह मामले अपना अस्तित्व ही खो चुके हैं। हालात यह हैं कि तीन साल पूर्व लव जिहाद का शिकार हुई बिहार की एक युवती अब भी नानपारा क्षेत्र में रह रही है। बिहार की पुलिस भी चक्कर लगा चुकी है लेकिन मामला रसूखदारों से जुड़ा होने के कारण यहां से हर बार

एक रसूखदार मौलाना करा रहा धर्मांतरण

बिहार की आशा के धर्मांतरण का मामला मांसपुर के एक मौलाना से जुड़ा हुआ है। यह मौलाना पहले एक मंदरसा चलाता था। बाद में मंदरसा बंद कर शहर आ गया। धर्मांतरण के खेल पर पर्दा डालने को एक राजनीतिक पार्टी ज्वाइन की और चुनाव भी लड़ा। सूत्र बताते हैं कि इसने अब तक कई लोगों का धर्मांतरण करवाया है इसकी पहुंच पुलिस और प्रशासन तक बतायी जाती है। बताते हैं कि धर्मांतरण के खेल से इस मौलाना ने काफी चल-अचल संपत्ति अर्जित की है। इसके तार कतर, दुबई और अन्य इस्लामिक देशों से जुड़े हैं। जहां से उसे मंतांतरण के नाम पर फंडिंग होती है। विदेश में उसके पत्नी और परिवार के नाम से बैंक खाता भी है। मौलाना का प्रभाव है कि बिहार पुलिस कुछ नहीं कर पा रही है जबकि आरोपी अब गांव में ही रह रहे हैं बिहार न्यायालय की ओर से जारी वारंट को लेकर पुलिस लगातार गिरफ्तारी के लिए प्रयास कर रही है।

खाली हाथ लौट चुकी है इस दलित युवती का परिवार आज भी अपनी बेटी को राह देख रहा है। मामला वर्ष 2021 का है। बिहार के कोतवाली पिपरा क्षेत्र की एक दलित युवती आशा पासवान (बदला हुआ नाम) जो कि उन्नीस वर्ष की

थी तथा बीए प्रथम वर्ष की छात्रा थी, पढ़ाई के साथ सोशल मीडिया प्लेटफॉर्म पर भी सक्रिय थी। इसी प्लेटफार्म पर उसकी तीरथ पासवान नामक युवक से मित्रता हो गयी। मित्रता गहराती गयी। एक दिन युवक उससे मिलने बिहार पहुंच गया और

तेज बारिश से किसानों के चेहरे खिले

काफी इंतजार के बाद तराई क्षेत्र में मानसून मेहरबान, सूख रही फसलों में आयी जान

संवाददाता, बाबागंज, विशेषरगंज, बहराइच

अमृत विचार : काफी इंतजार के बाद तराई क्षेत्र में मानसून मेहरबान हुआ। झमाझम बारिश से किसानों के चेहरे खिल उठे। सूख रही फसलों में जान आ गयी।

जिले में शनिवार की रात से शुरू हुई रिमझिम बारिश रविवार को गति पकड़ ली। नवागंगंज के विभिन्न क्षेत्रों में रविवार को झमाझम बारिश से भीषण गर्मी से राहत मिली, वहीं खेतों में खड़ी फसलों को भी सजीवनी मिल गई। ग्राम पंचायत सोरहिया, गंगापुर, जमुनहा बाबागंज, तकिया ,बाबागंज, गनेशपुर, बरवालिया, जमोग, बसंतपुर उदल, सहित कई ग्रामीण इलाकों में किसानों ने राहत



बारिश से हरी हुई मुरझायी फसल ।

की सांस ली है। किसान धनीराम ,गनेशी , रोहित, रमेश ,बद्री सिंह आदि ने बताया कि ये बारिश धरती के लिए वरदान जैसी है। अधिकारियों ने बताया कि बारिश से जलभराव जैसी स्थिति अभी नहीं है। पुरैना बाजार के विशेषरगंज क्षेत्र में बारिश से किसानों को बड़ी राहत मिली है। लगातार बारिश से धान व गन्ने की फसल फिर से हरी-भरी हो गई है।

ग्रामीण ने एक चोर को दबोचा

कैसरगंज, बहराइच, अमृत विचार : दनावलपुरवा में शनिवार की रात करीब 12 बजे तीन चोर प्राथमिक विद्यालय में ताला तोड़ कर चोरी करने की फिराक में थे। स्कूल परिसर में सो रहे ग्रामीण की नींद खुल गई और उसने मौके पर एक चोर को रंगे हाथ पकड़ लिया। ग्रामीणों ने 112 नंबर पर कॉल करके चोर को पुलिस के हवाले कर दिया।

ग्रामीणों के मुताबिक चोर प्राथमिक विद्यालय में रखे सामान को चोरी करने की फिराक में थे। चोरों ने इससे पहले भी विद्यालय को अपना निशाना बनाया है।

बच्ची के गुर्दे की पथरी का हुआ सफल आपरेशन

बहराइच, अमृत विचार : पुलिस लाइन रोड स्थित एक निजी अस्पताल में छह वर्षीय बच्ची का बिना चीरा और टांका के गुर्दे की पथरी का सफल ऑपरेशन किया।

श्रावस्ती के ब्लाॉक जमुनहा निवासी उदल वर्मा की पुत्री महक वर्मा दर्द से पीड़ित थी। अल्ट्रासाउंड से पता चला कि बच्ची के दाहिनी गुर्दे में पथरी है। परिजन महक को बंदी प्रसाद मेमोरियल हॉस्पिटल लाये। यहां लखनऊ के प्रसिद्ध यूरोलॉजिस्ट डॉ. सुनीत प्रकाश तिवारी ने दूरबीन विधि से ऑपरेशन किया।

घर में घुसे चोरों ने पार किया लाखों का माल

संवाददाता, गैड़ासबुजुर्ग, बलरामपुर

अमृत विचार : थाना गैड़ास बुजुर्ग क्षेत्र के ग्राम इटई रामपुर के मजरे गंधापुर में बीती रात अज्ञात चोरों ने एक घर को निशाना बनाया। देर रात करीब 2 बजे सभी लोग गहरी नींद में थे, तभी चोर घर में घुसे और अलमारी व बक्से में रखे करीब ढाई लाख रुपये मूल्य के नगदी, जेवरात व अन्य कीमती सामान चोरी कर फरार हो गए।

सुबह परिवार के जागने पर घर का सामान बिखरा मिला और कीमती वस्तुएं गायब थीं। पीड़ित परिजनों ने तत्काल थाना गैड़ास बुजुर्ग को सूचना दी। छानबीन में चोरों के पैरों

हुजूरपुर में भी कराया गया धर्मांतरण

बहराइच, अमृत विचार : जिले में धर्मांतरण का मामला परत-दर-परत खुलता जा रहा है। करीब दो माह पूर्व थाना हुजूरपुर के बसंतपुर स्थित मंदरसे में अध्ययनरत तारिक अहमद ने अपना नाम और जाति व धर्म बदलकर एक युवती को अपने प्रेम जाल में फंसाया और मंदरसे में ले जाकर झाड़ फूंक कर उसका धर्मांतरण करवा कर उसके साथ निकाह कर लिया। इसमें मंदरसे के मौलाना समेत दो अन्य लोगों ने भी सहयोग किया। तारिक मुबई का निवासी बताया जा रहा है। मामले का खुलासा हुआ तो परिवार के लोगों की तहरीर पर पुलिस ने मुकदमा दर्ज कर मामले में तीन लोगों को गिरफ्तार कर लिया। युवती को बरामद कर नारी निकेतन भेज दिया है। अब यह मामला मीडिया ट्रायल बन गया है। इसके अलावा अभी कुछ दिनों पूर्व रामगांव थाना क्षेत्र का प्रकरण काफी चर्चा में रहा। यहां के मामले में पुलिस अधीक्षक रामनयन सिंह ने पुलिसकर्मियों के खिलाफ दंडात्मक कार्रवाई भी की थी।

आशा को भगा लाया और उसका धर्म परिवर्तन करवा दिया। घरवालों ने जब छानबीन की तो पता चला कि तीरथ पासवान बनकर आने वाला युवक बहराइच के नानपारा तहसील के मांसपुर का तौकीर अहमद है तो परिजनों के पैरों तले जमीन खिसक

मित्रता दिवस



बहराइच। फ्रेंड्स आफ कर्तनियाघाट के बीड़ी लखमानी ने शहर व जंगल में अपने द्वारा बचाए गए पक्षियों, वन्य जीवों व कर्तनियाघाट की राजकीय हथिनी चंपाकली और जयमाला के साथ दोस्ती की तस्वीरों को अमृत विचार के साथ शेयर किया। उन्होंने कहा कि उनके जीवन में बहुत से मित्र आये और गए। मतलब की दुनिया में कोई किसी का मित्र नहीं है इसलिए उन्होंने पक्षियों और वन्य जीवों से दोस्ती कर ली। चित्र में हथिनी चंपाकली और जयमाला के साथ बीड़ी लखमानी।

● अमृत विचार

परीक्षा में अनियमितता के विरोध में प्रदर्शन

बहराइच, अमृत विचार : एसएससी (स्टॉफ सेलेक्शन कमीशन) में विसंगतियां तथा अनियमितताओं का आरोप लगाते हुए शनिवार को जिले के युवाओं ने प्रदर्शन किया। इस मौके पर मुख्यमंत्री को संबोधित ज्ञापन नायब तहसीलदार सुरेंद्र यादव को सौंपा। प्रदर्शनकारियों का नेतृत्व सूरज शुक्ला ने किया। एसएससी परीक्षाओं में आने वाली समस्या का उल्लेख करते हुए बताया कि अक्सर सर्वर में समस्या, कंप्यूटर माउस में खराबी तथा परीक्षा केंद्र की दूरी से से लोगों को परेशान होना पड़ता है। इस मौके पर विवेक अवस्थी, दीनानाथ वर्मा प्रियंशु गोड़ तथा रिकू आदि थे।

यूसुफ ने साहित्यिक मंचों पर बनायी पहचान

संवाददाता, उतरौला, बलरामपुर

अमृत विचार : मोहम्मद यूसुफ इक़बाल सिद्दीकी का नाम आज किसी मंच पर रोडवेज बसों के पटेल नगर से ताल्लुक रखने वाले इस शापर ने नगर का बल्कि जिले का भी नाम रोशन किया है। उनका जन्म 13 सितंबर 2004 को उतरौला में हुआ। पिता मोहम्मद इक़बाल सिद्दीकी के मार्गदर्शन और अपने जुनून के बल पर यूसुफ

आज साहित्यिक मंचों पर एक जाना-पहचाना चेहरा बन चुके हैं। बचपन से ही उन्हें साहित्य, में गहरी दिलचस्पी रही। 2021 में उतरौला में आयोजित अपने पहले मुशायरे में मंच से कलाम पेश किया। अब तक वे नदीम फारूख, मेहरार अफ़रीदी, अबरार काशिफ़, मनिका दुबे, आजम शक़ीरी, नुसरत अतीक के सा शायरी का जादू बिखेर चुके हैं। वे 10 अगस्त को ईदौर में डॉ. राहत ईदौरी की टीम द्वारा आयोजित मुशायरे में मंच साझा करेंगे। 23 अगस्त को दिल्ली के ऐवान-ए-ग़ालिब ऑडिटोरियम में जश्न-ए-भारत में विशेष अतिथि के रूप में आमंत्रित हैं।

मंदिर मार्ग पर रोडवेज बसों का कब्जा

● निर्देश के बावजूद मनमानी पर उतारू हैं बस चालक
दर्शाता है कि जिम्मेदार विभागीय अधिकारियों की ओर से दिए गए निर्देशों का पालन नहीं किया जा रहा है।

यह वही मार्ग है जहां झारखंडी रेलवे क्रॉसिंग के चलते पहले से ही जाम की स्थिति बनी रहती है,और अब इन खड़ी बसों से स्थिति और भी भयावह हो जाती है। स्कूल जाने वाले बच्चों,राहगीरों,एंबुलेंस और अन्य वाहनों को यहां से निकलना मुश्किल हो रहा है। इस संबंध में नगर पालिका अध्यक्ष डॉ.धीरेंद्र प्रताप सिंह ‘धीरू’ द्वारा जिलाधिकारी, पुलिस

डाककर्मों समेत तीन ने दी जान

बहराइच, अमृत विचार : विभिन्न स्थानों पर डाककर्मों समेत तीन लोगों ने खुदकुशी कर ली। सुजौली के बड़खड़िया गांव गांव स्थित पोस्ट ऑफिस में तैनात पोस्टमैन जितेंद्र कुमार गौतम (26) किराए के मकान में रहता था। वह बलिया का रहने वाला था। शुक्रवार की रात मकान में फांसी लगाकर जान दे दी। फखरपुर थाना क्षेत्र के मोहम्मदपुर कला गांव निवासी विक्रम ने फांसी लगाकर जान दे दी। तीसरी घटना रामगांव के धन्नीपुरवा गांव की है। जगमोहन ने अज्ञात कारणों से विषाक्त पदार्थ का लिया। परिजनों ने उसे मेडिकल कॉलेज में इलाज के लिए भर्ती कराया जहां इलाज के दौरान उसकी मौत हो गई।



उत्कृष्ट कार्य के लिए अनुराग मिश्र को सम्मानित करते डीएम, सीडीओ ।

उत्कृष्ट कार्य के लिए बीईओ सम्मानित

बहराइच, अमृत विचार : सम्पूर्णाता अभियान के अंतर्गत खंड शिक्षा अधिकारी चितौरा अनुराग मिश्र को उनके उत्कृष्ट कार्य के लिए प्रशस्ति पत्र देकर सम्मानित किया गया। यह सम्मान जिलाधिकारी अक्षय त्रिपाठी और मुख्य विकास अधिकारी मुकेश चंद्र द्वारा एक समारोह में प्रदान किया गया। खंड शिक्षा अधिकारी ने शिक्षा के क्षेत्र में गुणवत्ता और समयबद्धता की मिसाल पेश की है।। पूर्व जिलाधिकारी मोनिका रानी के मार्गदर्शन में जुलाई से सितम्बर 2024 तक यह अभियान चलाया गया था।

घर में घुसकर बच्ची पर किया हमला

उतरौला, बलरामपुर, अमृत विचार : सुभाष नगर मोहल्ले में रविवार सुबह एक अज्ञात महिला ने घर में घुसकर बच्ची पर जानलेवा हमला कर दिया घटना उस समय हुई जब बच्ची के पिता सत्यप्रकाश गुप्ता घर के पास चला लेने गए थे और घर का दरवाजा खुला था। इसी दौरान अज्ञात महिला घर में दाखिल हो गई और चार वर्षीय बच्ची को पीटना शुरू कर दिया। पिता ने बच्ची को छुड़ाया, लेकिन तब तक वह गंभीर रूप से घायल हो चुकी थी। पीड़ित ने तत्काल कस्बा चौकी में मदद मांगी लेकिन कोई पुलिसकर्मी नहीं मिला। बाद में वह महिला को खुद पकड़कर कोतवाली लेकर गया और तहरीर दी। थाना प्रभारी अवधेश राज सिंह ने बताया कि जांच की जा रही है।

अधीक्षक और परिवहन निगम के क्षेत्रीय प्रबंधक को पत्र लिखकर उचित कार्रवाई की मांग की गई थी। इस पर बस चालकों को सख्त निर्देश भी दिए गए थे,लेकिन जमीनी हकीकत इसके बिलकुल विपरीत है।

इस संबंध में स्थानीय लोगों का कहना है कि जब तक इस पर नियमित निगरानी नहीं रखी जाएगी, तब तक यह समस्या यूं ही बनी रहेगी। अब देखना होगा कि प्रशासन इन आदेशों की अनदेखी पर क्या ठोस कार्रवाई करता है। क्षेत्रीय नागरिकों ने इस समस्या की ओर प्रशासन का ध्यान आकृष्ट कराया है।



स्टेट ब्रीफ

करंट लगने से युवक की मौत

अमृत विचार, सिद्धार्थनगर : गोल्होरा थाना क्षेत्र के सोनफेरवा बुजुर्ग गांव में दुल्लू पां प में करंट उतरने से शनिवार रात करीब आठ बजे एक युवक की मौत हो गई। वृद्धसे की सूचना पर पहुंची पुलिस ने शव को कब्जे में लेकर पोस्टमार्टम के लिए भेज दिया है। क्षेत्र के ग्राम सोनफेरवा बुजुर्ग गोल्होरा चौराहा निवासी मनोज सोनी (25) शनिवार की रात 8 बजे घर की दीवार की सफाई कर रहा था। घर में लगे दुल्लू पां का तार हटाकर दूसरी तरफ करने के दौरान तार कटा होने से वह करंट की चपेट में आ गया। घर वाले कुछ समयझ पाते और बिजली बंद करते। वह बेसुध होकर गिर गया। आनन- फानन में उसे संयुक्त चिकित्सालय बांसी ले जाया गया, जहां चिकित्सकों ने उसे मृत घोषित कर दिया। शव घर लाने के बाद परिजनों ने गोल्होरा पुलिस को सूचना दी। पुलिस ने शव को पोस्टमार्टम के लिए भेज दिया है। आकस्मिक घटना की सूचना पर पहुंचे हक्का लेखपाल ने इसकी सूचना उच्चाधिकारियों को दे दी है।

सांसद ने किया पार्क का लोकार्पण

सिद्धार्थनगर, अमृत विचार : डुमरियागंज सांसद जगदंबिका पाल ने 50 लाख से निर्मित ग्राम पंचायत पार्क का लोकार्पण किया, मनरेगा ग्राम निधि से निर्मित पंचायत ग्राम जमलाजोत विकासखंड बांसी में सांसद द्वारा किया गया लोकार्पण माननीय सांसद जगदंबिका पाल जी के द्वारा किया गया। कार्यक्रम में सीडीओ बलराम सिंह जिला विकास अधिकारी सिद्धार्थ सिंह खंड विकास अधिकारी श्रीमती कृतिका अवस्थी, अधिकारी कर्मचारी उपस्थित रहे।

किसानों को कम लागत में ज्यादा उपज की जानकारी

सिद्धार्थनगर, अमृत विचार : इफ्को के द्वारा रविवार को जनपद में पन्द्रह बी पैक्स पर पीएम किसान सम्मान निधि की 20वीं किस्त के तहत कार्यक्रम को किसानों को दिखाया गया। मुख्य अतिथि में सहकारिता विभाग के एआर राकेश गौतम ने किसानों को जानकारी देते हुए कहा कि नैनो यूरिया और डीएपी के प्रयोग से किसानों के फसल में कम लागत में अधिक उपज मिलेगी। नैनो यूरिया और नैनो डीएपी तरल का किसानों को उपयोग करने का आग्रह करते हुए कहा कि किसान अपने नजदीकी सघन सहकारी समिति पर जाकर नैनो यूरिया और नैनो डीएपी जाकर लें और अपने खेतों में छिड़काव करें। इस कार्यक्रम में क्षेत्रीय अधिकारी अरविन्द प्रताप, शमीम, अजीज एवं भारी संख्या में किसान मौजूद रहे।

चोरी करते 1 को दबोचा

सिद्धार्थनगर, अमृत विचार : लोटन थाना क्षेत्र के फुलवरिया गांव में शनिवार देर रात करीब 1:30 बजे दो चोर बकरी चोरी की नीयत से गांव में घुस गये ग्रामीणों की सहकता से एक चोर को मौके पर ही पकड़ लिया गया। जबकि उसका साथी अंधेरे का फायदा उठाकर भाग निकला। गांव में कुछ लोगों ने जब संदिग्ध हरकतें देखीं, तो तुरन्त शोर मचाया। ग्रामीणों ने मिलकर एक युवक को पकड़ लिया। उसे बिजली के खम्बे से बांधकर लोटन पुलिस को सुचना दी। सूचना मिलते ही पुलिस मौके पर पहुंची और युवक को जमाने ले गई।

नंदानगर रेलवे कॉलोनी में भरा पानी

गोरखपुर, अमृत विचार : महानगर में नाला निर्माण का कार्य चल रहा है। लोगों के घरों के आसपास बड़े- बड़े गड्ढे खुदो गए हैं और बारिश का पानी यहां पर इकठ्ठा हो जा रहा है जिससे डर सता रहा है कि कोई हादसा ना हो जाए। कार्यवाही संस्था के कार्यों में सुस्ती की वजह से अब बारिश के समय लोगों के घर के सामने पानी लगा हुआ है। मकान बांस बल्ली के सहारे टिका हुआ है नंदा नगर रेलवे कोलोनी से सटे प्रकाशना विधान में आठ दिन पहले नाला के लिए गड्ढा खोदा गया था अब बारिश का पानी यहां लग गया है जल जमाव की वजह से लोगों का आगमन पूरी तरीके से टप हो गया है। ठेकेदार की लापरवाही का खामियाजा आम नागरिक भुगतान रहे है।

तहसील परिसर में पीड़ित का धरना जारी

गोरखपुर, अमृत विचार : विगत लोकसभा चुनाव में बांगसाव संघदीय क्षेत्र से निर्दल प्रत्याशी रहे। ग्राम बंहीडाडी निवासी गया प्रसाद का रास्ते के वास्ते तहसील परिसर में चल रहा धरना रविवार को तीसरे दिन भी जारी रहा। गया प्रसाद ने बताया है कि वह एक कानूनगर के चेतना को हटाने तथा घर को जाने के लिए रास्ते की मांग को लेकर वह पिछले 50 घंटे से धरने पर बैठे हैं। उन्होंने जिलाधिकारी और कमिश्नर से तहसील का विधिवत निरीक्षण कर दुर्घवस्था को ठीक कराने की मांग की है।

गुणवत्तापूर्ण ढंग से पूरा करें निर्माण कार्य : डीएम

जिलाधिकारी ने विभिन्न विकास खण्डों में चल रहे निर्माण कार्यों का निरीक्षण कर उनकी प्रगति की समीक्षा की

संवाददाता, सिद्धार्थनगर

अमृत विचार : जिलाधिकारी डॉ. राजा गणपति आर. ने रविवार को जनपद के विभिन्न विकास खण्डों में चल रहे निर्माण कार्यों का निरीक्षण कर उनकी प्रगति की समीक्षा की। निरीक्षण के दौरान जिलाधिकारी ने अधिकारियों को कार्यों को समयबद्ध व गुणवत्तापूर्ण ढंग से पूर्ण कराने के निर्देश दिए।

सबसे पहले जिलाधिकारी ने ग्राम बढनी, विकास खण्ड डुमरियागंज में निर्माणाधीन 1000 मीट्रिक टन के गोदाम का निरीक्षण किया। यह कार्य अक्टूबर 2024 में प्रारंभ हुआ था, जिसकी जिम्मेदारी यूपीसीएलडीएफ, गोरखपुर को दी गई है। जिलाधिकारी ने निर्माण स्थल पर पहुंचकर कार्य की गुणवत्ता की जांच की और संबंधित अधिकारियों से कार्य की प्रगति के संबंध में जानकारी प्राप्त की। उन्होंने स्पष्ट निर्देश दिए कि कार्य को सितम्बर



जनपद के विकास खण्डों में चल रहे निर्माण कार्यों का निरीक्षण करते जिलाधिकारी डॉ. राजा गणपति आर.।

के अंत तक हर हाल में गुणवत्ता के साथ पूर्ण कर लिया जाए। इसके पश्चात डॉ. राजा गणपति आर. ने डुमरियागंज में निर्माणाधीन बस स्टेशन का भी निरीक्षण किया।

यह परियोजना सितम्बर 2024 में प्रारंभ की गई थी, जिसे यूपी प्रोजेक्ट कार्पोरेशन लिमिटेड, इकाई-23 बस्ती द्वारा संचालित किया जा रहा

है। निरीक्षण के दौरान जिलाधिकारी ने निर्माणाधीन बस स्टेशन का नक्शा एवं स्कोटीमेट भी देखा और कार्य की विस्तृत जानकारी ली। उन्होंने कार्यदायी संस्था को निर्देशित किया कि यह कार्य अगस्त 2025 के अंत तक पूरी गुणवत्ता के साथ पूर्ण किया जाए, ताकि आम जनता को शीघ्र सुविधा प्राप्त हो सके। निरीक्षण के

अनुपस्थित मिली स्टॉप नर्स का तीन दिन का वेतन काटा

सिद्धार्थनगर, अमृत विचार : जिलाधिकारी ने न्यू प्राथमिक स्वास्थ्य केंद्र ग्राम तरहर, विकास खण्ड भनवापुर का औचक निरीक्षण किया गया। निरीक्षण के दौरान जिलाधिकारी द्वारा डिलेवरी रजिस्टर को देखा गया। इसके अलावा औषधि भण्डारण कक्ष को भी देखा गया। वार्ड ब्याप एवं एनएम उपस्थित थी। स्टाप नर्स बीना उपस्थित नहीं थी। एनएम द्वारा बताया गया कि फार्मासिस्ट सिरिसिमा में सम्बद्ध है। जिलाधिकारी ने स्टाप नर्स का 3 माह का वेतन काटने का निर्देश दिया। इसके साथ प्राथमितक स्वास्थ्य केन्द्र पर तैनात डॉ. मनोज कुमार मिश्रा को शोकाल नोटिस निर्गत करने का निर्देश दिया। इसके अलावा एमओआईसी भनवापुर का स्पटीकरण देने का निर्देश दिया।

क्रम में जिलाधिकारी ने विकास खण्ड भनवापुर के ग्राम तरहर तप्पा वैनिया में निर्माणाधीन गौ संरक्षण केन्द्र का भी निरीक्षण किया।

कार्य की प्रगति से संतुष्ट होते हुए जिलाधिकारी ने निर्देश दिए कि निर्माण में किसी भी प्रकार की लापरवाही न बरती जाए। उन्होंने कार्यदायी संस्था यूपीसीएलडीएफ, गोरखपुर को

अक्टूबर 2025 के अंत तक कार्य पूर्ण करने के निर्देश दिए। निरीक्षण के दौरान जिलाधिकारी ने सभी संबंधित अधिकारियों को सख्त निर्देश दिए कि कार्यों की गुणवत्ता से कोई समझौता न किया जाए। निर्माण कार्य निर्धारित समय सीमा में पूरे किए जाएँ ताकि जनहित से जुड़ी सुविधाओं का लाभ आम जनता को समय पर मिल सके।



का कहना है कि क्षेत्र में कही यूरिया खाद नहीं मिल रहा है। यूरिया की इस समय खेतों में बहुत आवश्यकता है, लेकिन खाद नहीं मिल रहा है और जिसके पास है भी वो 500 प्रति बोरी खाद बिक्री कर ली मुनाफा कमा रहा है। स्थानीय लोगों का कहना है कि खाद की इस समय जबरदस्त कालाबाजारी चल रही है। सहकारी समितियों पर खाद उपलब्ध न होने के कारण प्राइवेट लाइसेंसधारी मनमाने ढंग से सीनाजोरी के साथ खाद की कालाबाजारी कर मोटा मुनाफा कमा रहे है। ग्रामीणों का

कहना है कि खाद की कालाबाजारी करने वाले क्षेत्र के ऐसे दुकानदारों की दुकान सिर्फ सुबह और शाम खुलती है। इसलिए किसान खाद के लिए दर-दर भटक रहे हैं और क्षेत्र के दर्जनों बुद्धिजीवियों और किसानों ने खाद की कालाबाजारी करने वालों और निर्धारित मूल्य से अधिक मूल्य लेकर बिक्री करने वाले खाद लाइसेंसधारियों पर वैधानिक कार्यवाही किये जाने की मांग की है।

इस सम्बन्ध में जिला कृषि अधिकारी मो. मुजम्मिल ने बताया कि जाँच करवाकर कार्यवाही की जायेगी।

बड़ी गंडक नदी का पानी बढ़ा, ग्रामीण परेशान

संवाददाता, कुशीनगर

अमृत विचार : बड़ी गंडक नदी के निशाने पर रहे महदेवा खास टोला के लोगों ने पिछले वर्ष किसी तरह बाढ़ की त्रासदी झेल ली थी। इस बार बिना बाढ़ के इस टोला के अस्तित्व पर संकट खड़ा हो गया है। नदी का पानी आबादी के समीप पहुंचने से लोगों की नींद उड़ गई है।पिछले 20 दिनों से जलस्तर चेतावनी बिंदु के आसपास रहा है। लेकिन कहीं कतान नहीं हो रही है।

अचानक नदी की धारा महदेवा खास टोला की तरफ मुड़ने लगी है। इससे 30 परिवारों की लगभग डेढ़ सौ आबादी के बेघर होने का डर सताने लगा है। पिछले वर्ष नदी व आबादी के बीच 10 मीटर का फासला रह गया था तो महदेवा खास टोला के लोगों ने भय के साए

● महदेवा खास टोले तक पहुंचने से लोगों पर बेघर होने का खतरा

में बाढ़ को झेला था। उस दौरान अधिकारियों ने इस टोला को कटने से बचाने के लिए तरह-तरह के वादे किए थे। लेकिन संकट टलने के बाद कोई पूछने नहीं गया।अब नदी के बढ़ते रुख ने आबादी पर संकट खड़ा कर दिया है। ग्रामीण राम प्रवेश,महातम, सुन्नर, शंकर निषाद, सोहबर, महावीर आदि के घर नदी के निशाने पर आ गए हैं। इन लोगों ने बताया कि पिछले वर्ष लीप तैयार है।उन्होंने बताया कि वाल्मीकिनगर बैराज से शुक्रवार की सुबह 67100, दो से छह बजे तक 65000 क्यूसेक डिस्चार्ज रहा। शनिवार को भैंसहा गेज पर बड़ी गंडक नदी का जलस्तर चेतावनी बिंदु से 30 सेमी ऊपर 95.30 मीटर दर्ज किया गया।

महादेव को रुद्राभिषेक अत्यंत प्रिय

सिद्धार्थनगर अमृत विचार :सावन का महीना हिंदू धर्म में अत्यंत पवित्र माना जाता है। इस महीने में भक्त भगवान शिव को प्रस्नन करने के लिए विधि विधान से पूजा अर्चना जलाभिषेक करते है। सावन में रुद्राभिषेक करने से भगवान भोलेनाथ भक्तों की मनोकामनाएं पूर्ण करते है। करखा के पंडित रवि पाण्डेय ने बताया कि रुद्राभिषेक एक महत्वपूर्ण हिंदू अनुष्ठान है, जिसमें भगवान शिव की पूजा और अभिषेक किया जाता है। इसमें रुद्राष्टाध्यायी के मंत्रों का जाप किया जाता है और भगवान शिव को जल, दूध, दही, शहद, और अन्य पदार्थों से अभिषेक

किया जाता है। रुद्राभिषेक करने से भक्त को पापों से मुक्ति मिलती है। सुख शांति और समृद्धि सहित आरोग्य और दीर्घायु की प्राप्ति होती है। पंडित रवि पाण्डेय ने यह भी बताया कि महादेव को रुद्राभिषेक अत्यंत प्रिय है। भगवान शिव रुद्राभिषेक करने वाले भक्तों की सभी मनोकामनाएं पूर्ण करते है। मन और कर्म से पवित्र होकर जो रुद्राभिषेक करता है, उसके सभी कार्य सिद्ध होते है। इन दिनों करखा के प्राचीन शिवमंदिर, झारखंडी महादेव मंदिर महदेवा राय, मंझरिया शिवमंदिर आदि सिद्ध स्थानों सहित भक्तों के घरों में रुद्राभिषेक का क्रम चल रहा है।



भगवान शिव को रुद्राभिषेक करते भक्त।

दिन में रेकी,रात में चोरी करने वाले गिरोह के दो सदस्य गिरफ्तार

संवाददाता,गोरखपुर

अमृत विचार : बेल्नीपुर पुलिस ने एक शांतिर चोरी व नशा तस्करी गिरोह के दो सदस्यों को गिरफ्तार कर बड़ी सफलता हासिल की है। यह गिरोह दिन में मकानों की रेकी करता और रात में चोरी की वारदात को अंजाम देता था। गिरफ्तार किए गए आरोपियों की पहचान सुजीत पासवान और विशाल यादव के रूप में हुई है। पुलिस ने इनके पास से 31 लाख रुपये मूल्य के सोने- चांदी के आभूषण, 1,04,616 नगद और करीब 45 किलो अवैध गांजा बरामद किया है, जिसकी अनुमानित कीमत 4.5 लाख बताई जा रही है।एसएसपी राजकनन नय्यर ने बताया कि यह गिरोह कुल पांच सदस्यों का है, जिसमें एक



खुलासे की जानकारी देते एसएसपी राजकनन नय्यर ।

महिला किरण पत्नी जगुनू भी शामिल है। वह चोरी का माल बेचने और मादक पदार्थों की बिक्री में सहयोग करती थी। गिरोह चोरी से प्राप्त पैसे से गांजा खरीदकर अवैध व्यापार करता था। 2 जुलाई को बेल्नीपार थाने में एक पीड़ित ने तहरीर दी थी कि वह 25 जून से 30 जून तक गोरखपुर में अपने भाई को इलाज करा रहा था।

इसी दौरान चोरों ने उसके मकान से लाखों के जेवररात और नकदी चोरी कर ली थी। शिकायत के बाद पुलिस ने सर्विलांस की मदद से जांच शुरू की और गिरोह के दो सदस्यों को दबोच लिया। फिलहाल दोनों आरोपियों को न्यायिक अभिरक्षा में जेल भेजा गया है, जबकि गिरोह के अन्य तीन सदस्यों की तलाश जारी है।

झोलाछाप बंगाली डॉक्टर हिरासत में नवजात का शव पोस्टमार्टम को भेजा

सिद्धार्थनगर, अमृत विचार : चिल्हिया थाना क्षेत्र के बुर्किहा खालसा गांव में झोलाछाप डॉक्टर की लापरवाही से एक नवजात शिशु की मौत हो गई। पुलिस ने आरोपी को हिरासत में ले लिया है। वहीं, संबंधित एनएम के खिलाफ भी विभागीय कार्रवाई शुरू हो गई है गांव की रहने वाली पूजा, पत्नी रामबहादुर ने बताया कि 30 जुलाई को लुटुईया उपकेंद्र पर उसने एक स्वस्थ बच्चे को जन्म दिया था। चार घंटे बाद ही उसे नवजात के साथ घर भेज दिया गया। एक अगस्त को बच्चे को बुखार आया, तो एनएम को फोन कर बुलाया गया, लेकिन उसने आने से इनकार कर दिया और किसी और से दिखाने की सलाह दी। परिजन घबराकर सदर थाना क्षेत्र के कोइरा ग्रांट सेखुनिया चौराहे पर वेलीनिक चला

रहे एक बंगाली डॉक्टर को बुला लाए। आरोपी ने बच्चे का तापमान नापा और खुद ही दवा पिला दी। जब माता-पिता ने उसे जिला अस्पताल ले जाने की बात कही, तो डॉक्टर ने मना कर दिया। दवा देने के 15 मिनट बाद बच्चे के शरीर पर रक्खन होने लगा और वह काला पड़ने लगा। परिजन जब तक वाहन की व्यवस्था करते, तब तक बच्चे की मौत हो गई। आरोप है कि डॉक्टर ने जो दवा दी थी, वह तीन महीने पहले एक्सपायर्ड थी। पीड़ित परिवार के अनुसार जब उन्होंने दवा दिखाने की कांशिषा की, तो आरोपी ने दवा छीनकर फेंक दी और भागने लगा। डायल 112 पर कॉल करने के बाद पुलिस ने उसे गिरफ्तार कर लिया। शव को पोस्टमार्टम के लिए भेज दिया गया है। सीएमओ भी मामले में कार्रवाई की पुष्टि की है।

फर्जी जीएसटी अफसर बनकर कर रहा था वसूली, गिरफ्तार

संवाददाता, कुशीनगर

अमृत विचार : जनपद के तमकुहीराज क्षेत्र से एक बड़ी खबर सामने आई है, जहां हाईवे पर ट्रकों से अवैध वसूली करने वाले एक फर्जी अधिकारी को स्थानीय लोगों की सतर्कता के चलते रंगेहाथ पकड़ लिया गया। पकड़ा गया युवक खुद को जीएसटी अधिकारी और एआरटीओ अधिकारी बताकर ट्रक चालकों और मालिकों से अवैध वसूली कर रहा था।

घटना रविवार को माधोपुर बुजुर्ग के मैझरिया टोला के पास हाईवे पर घटी, जब स्थानीय लोगों ने देखा कि एक संदिग्ध युवक ट्रकों के नंबर और फोटो खींच रहा है। संदेह होने पर लोगों ने उसे रोका और पूछताछ की, जिसमें वह घबरा गया। बाद में तलाशी लेने पर उसके मोबाइल से कई ट्रकों के बिल, फोटो और दस्तावेज बरामद हुए, जो इस अवैध वसूली रैकेट की पुष्टि करते हैं। लोगों ने तत्परता दिखाते हुए आरोपी को मौके पर ही

● पुलिस को मिले गिरोह के अहम सुराग,बाकी की तलाश जारी

पकड़ लिया और तुरंत तमकुहीराज पुलिस को सौंप दिया। पुलिस द्वारा पूछताछ में युवक ने चौकाने वाले खुलासे किए हैं। उसने बताया कि वह एक संगठित गिरोह का सदस्य है, जो हाईवे पर ट्रकों को निशाना बनाकर उनसे फर्जी तरीके से पैसा वसूलता है। उसने अपने अन्य साथियों के नाम भी उजागर किए हैं, जिससे पुलिस को पूरा नेटवर्क तक पहुंचने के अहम सुराग मिले हैं। पुलिस मामले की गहराई से जांच कर रही है और गिरोह के बाकी सदस्यों की तलाश जारी है। पूर्व में भी कुछ समय पहले इसी तरह का एक मामला सामने आया था, जिसमें तमकुहीराज पुलिस ने ही एक अन्य गिरोह का भंडाफोड़ किया था। पुलिस का कहना है कि इस तरह की घटनाएं न केवल ट्रांसपोर्ट कारोबार को प्रभावित करती हैं, बल्कि आम जनता की सुरक्षा और विश्वास को भी ठेस पहुंचाती हैं।

विश्व हिंदू महासंघ की नई टीम ने ली शपथ

संवाददाता,सिद्धार्थनगर

अमृत विचार : विश्व हिंदू महासंघ ने जिला कार्यकारी के गठन व शपथ ग्रहण समारोह का आयोजन न्यायालय परिसर स्थित सभागार में किया। समारोह के मुख्य अतिथि अखंड प्रताप सिंह प्रदेश उपाध्यक्ष विश्व हिंदू महासंघ व अध्यक्ष सविल सिद्धार्थ बार एसोसिएशन तथा विशिष्ट अतिथि सतीश चंद्र मिश्र मंडल प्रभारी बस्ती मंडल रहे। मुख्य वक्ता राजन सिंह सह प्रभारी विश्व हिंदू महासंघ बस्ती मंडल अजय कसौदन जिलाध्यक्ष उद्योग व्यापार संघटन रविंद्र नाथ त्रिपाठी पूर्व अध्यक्ष प्रेस क्लब हरेंद्र बहादुर सिंह जिला संयोजक उपस्थित रहे। कार्यक्रम में जिलाध्यक्ष गोरक्षा प्रकोष्ठ संतोष कुमार मिश्रा जिलाध्यक्ष मातृशक्ति प्रकोष्ठ रेखा गुप्ता उपाध्यक्ष



जिला कार्यकारी के गठन व शपथ ग्रहण समारोह का आयोजन में मौजूद पदाधिकारी।

अनामिका शुक्ला महामंत्री नेहा भारती जिलाध्यक्ष युवा प्रकोष्ठ राजा मिश्रा जिलाध्यक्ष अधिवक्ता प्रकोष्ठ अनिल कुमार विश्वकर्म जिलाध्यक्ष सांस्कृतिक प्रकोष्ठ भूप्रताप तिवारी जिलाध्यक्ष सोशल मीडिया नारायण दत्त दुबे जिलाध्यक्ष चिकित्सा प्रकोष्ठ डॉ. ओम प्रकाश त्रिपाठी जिलाध्यक्ष धर्माचार्य प्रकोष्ठ दिव्यांशु महाराज जिलाध्यक्ष मेनबाँडी कृपा शंकर त्रिपाठी को कार्यकर्ताओं ने निर्विरोध मनीत किया जिलाध्यक्ष ने तहसील

अध्यक्ष इटवा बागेश्वरी मिश्रा डुमरियागंज तहसील अध्यक्ष अखंड प्रताप सिंह जोगिया ब्लॉक अध्यक्ष कृष्ण कुमार गुप्ता जिला कार्यकारिणी में महामंत्री अरविंद शुक्ला वरिष्ठ उपाध्यक्ष जितेंद्र बहादुर सिंह जिला संयोजक हरेंद्र बहादुर सिंह उपाध्यक्ष जैनेंद्र मिश्रा उपाध्यक्ष जगन्नाथ चौबे उपाध्यक्ष विनय पांडे उपाध्यक्ष विनोद उपाध्याय संगठन मंत्री इंदेश त्रिपाठी मंत्री सुरज राय आदि का मनोनयन हुआ कार्यक्रम में कार्यकर्ताओं ने

धान का फर्जी बीज बेच किसानों के साथ किया गया बड़ा धोखा

संवाददाता, सिद्धार्थनगर

अमृत विचार : राजकीय कृषि बीज भंडार खुनियांव से सांभा धान के बीज की खरीदारी करके रोपे गए धान में अचानक आई बालियों ने किसानों की परेशानी बढ़ा दी है। किसानों का मानना है कि बीज भंडार ने लालच में आकार किसी अन्य प्रजाति का धान बेच कर किसानों को मूर्ख बनाया है। यह अधिक कमाई की लालच में किया गया है। समय से पूर्व बालियां निकल जाने से इस धान में दाने नहीं बनने की पूरी आशंका है।

किसानों की चिंता का यही सबब है। रामेश्वर, सुखराम आदि किसानों का कहना है कि रोपाई किए सांभा धान में साधारण अगेती धान की बालियां फूट रही हैं। जबकि अभी बालियों का समय नहीं है। ऊंचडीह निवासी किसान रमेश त्रिपाठी व खुनियांव निवासी कृष्णपाल सिंह कहते हैं कि राजकीय कृषि बीज भंडार खुनियांव से ग्राम खुनियांव, मझौवा, परसा, बढ़या, ऊंचडीह, दुर्गाजोत, शनिचरा, बषनी सहित अन्य गांवों के किसानों ने धान की



- कृषि अधिकारी बोले – मामले की जांच के लिए टीम गठित
- दोषी पाये लाने पर की जायेगी सख्त कार्रवाई

सांभा प्रजाति की खरीदारी करके लगभग पांच सौ बीघे खेत में रोपाई की थी। किसानों ने सांभा धान से निकलने वाले चावल की क्वालिटी अच्छी होने के चलते अपने परिवार के खाने के लिए इसकी रोपाई की थी। लेकिन सांभा धान की इस फसल में अचानक बालियां आ गई है जो सांभा के बजाय किसी अगेती साधारण प्रजाति के धान की लग रही है। इससे प्रतीत होता है कि

वीपीटी 5204 सांभा धान की बोरी में साधारण अगेती धान का बीज भरकर हमें धोखा दिया गया है। किसानों का कहना है कि इस प्रकार का काम अगर पूर जिले में हुआ होगा यह रकबा हजारों बीघे में जायेगा, जो और भी खतरनाक होगा। इसीलिये धान से अचानक निकलने वाली इन बालियों ने किसानों की चिंता बढ़ा दी है। इस संबंध में जिला कृषि अधिकारी मोहम्मद मुजम्मिल का कहना है कि अगर ऐसा हुआ है तो यह दुखद कृत्य है। मामले की जांच के लिए टीम गठित की गई है। जल्द ही रिपोर्ट मिल जायेगी। दोषी बचने नहीं पायेगे।

इंजीनियरिंग कार्य के चलते ट्रेनों का मार्ग परिवर्तित व संचालन नियंत्रित

गोरखपुर, अमृत विचार : रेलवे प्रशासन ने देवरिया सदर-बेतालपुर अप लाइन पर इंजीनियरिंग कार्य के चलते परिचालनिक सुगमता हेतु ब्लॉक देना का निर्णय लिया है। इसके कारण कुछ ट्रेनों के मार्ग में परिवर्तन और संचालन में नियंत्रण किया गया है। दरभंगा से 4 अगस्त को चलने वाली 02569 दरभंगा-नई दिल्ली विशेष गाड़ी अब परिवर्तित मार्ग से सीवान, थावे, कप्तानगंज होते हुए गोरखपुर के ट के रास्ते जाएगी। वहीं, बरौनी से 4 अगस्त को चलने वाली 02563 बरौनी-नई दिल्ली विशेष गाड़ी को 20 मिनट नियंत्रित कर चलाया जाएगा। यह जानकारी मुख्य जनसंपर्क अधिकारी पंकज कुमार सिंह ने दी।

कार्यालय खण्ड विकास अधिकारी, जलालपुर-अम्बेडकरनगर।

पत्रांक 1080 / लेखा पत्रा० / निविदा-पका०/2025-26 दिनांक - 02-08-2025

शुद्धि-पत्र

सर्व साधारण/ पं जीकृत ठेकेदार विकास खण्ड-जलालपुर को सूचित किया जाता है, कि कार्यालय पत्रांक 1025 दिनांक-26.07.2025 द्वारा प्रकाशित अल्पकालीन निविदा में आवेदन फार्म विक्रय की तिथि में त्रुटिवश को छप गया है, जिसे से पढ़ा जाय। अर्थात निविदा फार्म दिनांक-26.07.2025 से 08.08.2025 तक प्रातः 10:00 बजे से अपराह्न 02:00 बजे तक विक्रय की जायेगी।

खण्ड विकास अधिकारी, जलालपुर-अम्बेडकरनगर।

ड्रोन ड्रामा पर जरूरी एक्शन

उत्तर प्रदेश और उत्तराखंड के बड़े हिस्से में पिछले कई हफ्तों से ड्रोन को लेकर फर्जी अफवाहों के चलते दहशत का बाजार गर्म रहा। लोगों के बीच अजीब सा डर फैला था। क्वाट्सएप ग्रुपों पर ड्रोन और अलर्ट की पोस्ट के साथ हथियारबंद लुटेरों की गतिविधियों तक के वीडियो बिना जांचे-परखे शेयर किए जा रहे थे। यहां तक कि मारपीट की हिंसक घटनाएं सामने आ रही थीं, उसे देखते हुए ड्रोन उड़ाने या उसके दुरुपयोग को लेकर कड़े दिशा-निर्देशों की जरूरत महसूस की जा रही थी। ऐसे में योगी सरकार द्वारा बिना अनुमति ड्रोन उड़ाने पर पूरी तरह रोक लगाने के साथ नियम तोड़ने वालों पर गैंगेस्टर और राष्ट्रीय सुरक्षा कानून में कार्रवाई करने का आदेश दिया जाना कानून-व्यवस्था की दृष्टि से अपरिहार्य हो गया था। दुनिया भर में ड्रोन टेक्नोलॉजी का इस्तेमाल निगरानी, सुरक्षा, डिलीवरी और आपात सेवाओं में किया जाता है। लेकिन पिछले कुछ समय से पश्चिमी उत्तर प्रदेश, उत्तराखंड और रुहेलखंड के इलाके में इस तकनीक का एक अलग ही चिंताजनक चेहरा देखने में सामने आ रहा था, जो अफवाह और भय का कारण बना हुआ था। ऐसा माहौल बन गया था कि ग्रामीण क्षेत्रों में रात में आसमान पर चमकदार लाल-हरी रोशनी कौंधते ही हल्ला मचने लगता था। लोग पूरी रात जागकर लाठी-डंडा लेकर पहरेदारी कर रहे थे। उनका आरोप था कि पहले ड्रोन उड़ता है, फिर संदिग्ध लोगों की गतिविधियां दिखाई देती हैं। ड्रोन का इस्तेमाल चोरी की रेकी के लिए किए जाने की उनकी आशंका लगातार गहराती जा रही थी। पुलिस के हकत में आने पर लोगों का यही कयास सामने आता था कि ड्रोन उड़कर पहले ध्यान भटकाया जाता है, और जैसे ही वह लोग ड्रोन की ओर भागते हैं, गांव में सन्नाटा हो जाता है, जिसका फायदा चोर-बदमाश उठा सकते हैं। इस अफवाह में बेवजह तमाम सामान्य लोग निशाना भी बन रहे थे। अफरा-तफरी के आलम में कई स्थानों पर देर रात घर लौट रहे लोगों के साथ पहरा देने वाले असामाजिक तत्वों द्वारा ड्रोन उड़ाने के शक में अभद्रता व मारपीट की घटनाएं प्रकाश में आ रही थीं। गांवों से लेकर शहरों तक एक-दो स्थानों पर पुलिस ने एलर्टडी लाइट लगे कबूतर पकड़कर दहशत फैलाने की साजिश का खुलासा भी किया था।

इन परिस्थितियों में मुख्यमंत्री योगी आदित्यनाथ की ओर से यह आदेश दिया जाना कि अफवाह फैलाने या डर पैदा करने की किसी कोशिश को बर्दाश्त नहीं किया जाएगा, लोगों में सुरक्षा का भरोसा पैदा करने के लिए जरूरी हो गया था। ड्रोन के इस्तेमाल को लेकर नागरिक उड्डयन महानिदेशालय (डीजीसीए) ने कई नियम तय कर रखे हैं। इन नियमों की रोशनी में ही योगी सरकार ने प्रमुख सचिव गृह व पुलिस महानिदेशक को हर जिले में ड्रोन गतिविधियों की समीक्षा कर कार्रवाई के निर्देश दिए हैं। जाहिर है कि तकनीक का गलत इस्तेमाल करने वालों के साथ सख्ती होनी ही चाहिए और कानून व्यवस्था से खिलवाड़ की इजाजत किसी को नहीं मिलनी चाहिए।

प्रसंगवश

रैगिंग का लाइलाज मर्ज

रैगिंग एक ऐसा शब्द है जो हर साल कॉलेज शुरू होते ही सुनाई देने लगता है। दुनियाभर में हर साल लाखों स्टूडेंट्स को इसका सामना करना पड़ता है और यह भयावह रूप ले चुका। अब कॉलेजों में रैगिंग को रोकने के लिए कई कठोर कदम उठाए गए हैं। हालांकि रैगिंग के खिलाफ कठोर कानून बनने पर अब इस धीरे-धीरे लगाम लग रही है लेकिन पूरी तरह नहीं। रैगिंग को दुनिया में अलग-अलग नामों से पहचाना जाता है। इसको हेजिंग, फेगिंग, बुलिंग, प्लेजिंग और हॉस प्लेजिंग के नामों से जाना जाता है। यहां हम आपको बता रहे हैं कि यह सामाजिक बुराई ने कब से जानलेवा रूप धारण किया और कैसे भारत तक पहुंच गई। माना जाता है कि 7 से 8वीं शताब्दी में ग्रीस के खेल समुदायों में नए खिलाड़ियों में स्पेर्ट्स फ़िस्ट जगाने के उद्देश्य से रैगिंग की शुरुआत हुई। इसमें जूनियर खिलाड़ियों को चिढ़ाया और अपमानित किया जाता था। यह कार्य समय के साथ-साथ बढ़ता गया और रैगिंग में बदलता गया। इसके बाद सेना में भी इसको अपनाया गया। खेल और सेना के बाद रैगिंग से शिक्षण संस्थान भी नहीं बचे और छात्रों इसको अपनाकर भयावह रूप दे दिया। किसी भी तरह का

60%

तक दुर्घटना की संभावना को कम कर सकता है



प्रमुख कार निर्माता कंपनियों का दावा है कि एडीएस दुर्घटनाओं के जोखिम को 60 फीसदी तक कम कर सकता है। इसमें समाहित लेन डिपार्चर वार्निंग (एलडीडब्ल्यू) और लेन कीप असिस्ट (एलकेए) जैसे फीचर्स ड्राइवर को अपनी लेन में रहने में मदद करते हैं और कार को लेन से भटकने पर अलर्ट करते हैं। इसी तरह ब्लाइंड स्पॉट डिटेक्शन (बीएसडी) ब्लाइंड स्पॉट में मौजूद वाहनों का पता लगाकर ड्राइवर को सूचित करता है, जिससे लेन बदलते समय दुर्घटना का खतरा कम होता है।



लापरवाही का संकेत मिलते ही करता है अलर्ट

एडीएस का एडिप्टिव क्रूज कंट्रोल (एसीसी) सामने वाले वाहन से सुरक्षित दूरी बनाए रखते हुए कार की गति को स्वचालित रूप से समायोजित करता है, इससे लंबी यात्राओं में ड्राइवर को थकान कम होती है, जबकि ड्राइवर अटेंशन वार्निंग सिस्टम ड्राइवर के व्यवहार को मॉनिटर करके थकान या लापरवाही के संकेत मिलने पर अलर्ट करता रहता है।



तंग जगह पर आसानी से हो जाती कार की पार्किंग

ऑटोमैटिक पार्किंग फीचर तंग जगह में पार्किंग को आसान बनाता है। इसमें लगा ट्रैफिक साइन रिकग्निशन सड़क संकेतों को पहचानता है और ड्राइवर को गति सीमा जैसी महत्वपूर्ण जानकारी से अवगत कराता रहता है। हाई बीम असिस्ट सुविधा ट्रैफिक के आधार पर हाई और लो-बीम हेडलाइट्स के बीच स्वचालित रूप से स्विच करती रहती है।



कार में एडीएस ने कम कर दिया सड़क पर जोखिम

कुछ समय पहले तक महंगी कारों की शान और सुरक्षा बढ़ाने वाला फीचर एडीएस (एडवांस्ड ड्राइवर असिस्टेंट सिस्टम) जब से किफायती कारों अमेज जैसे वैरियंट में मिल रहा है, लोगों में इसे लेकर ललक बढ़ती जा रही है। डीलर नई कार खरीदते समय जहां एडीएस का विशेष उल्लेख करते हैं, वहीं जानकार ग्राहक किस वैरिएंट में एडीएस उपलब्ध है, पूछना नहीं चूकते। दरअसल, एडीएस एक ऐसी आधुनिक तकनीक है, जो वाहनों में सुरक्षा और सुविधा बढ़ाने के लिए बनाई गई है। यह सिस्टम विभिन्न सेंसर, कैमरों, और रडार का उपयोग करके ड्राइवर को सहायता प्रदान करता है और दुर्घटनाएं रोकने में मदद करने के साथ ड्राइविंग को आरामदेह बनाता है। एडीएस को इसी खूबी के कारण भारत की भीड़भाड़ वाली, लेन अनुशासन की कमी और अप्रत्याशित ट्रैफिक पैटर्न वाली सड़कों पर कारों में महत्वपूर्ण उपयोगी सेप्टी फीचर माना जा रहा है।

जाम में कार खुद आगे बढ़ती ब्रेक लगता और रुक जाती

एडीएस के अंतर्गत ट्रैफिक जाम असिस्टेंस (टीजीए) एक उन्नत ड्राइवर सहायता प्रणाली है जो एडिप्टिव क्रूज कंट्रोल चालू होने पर आसपास के वाहनों की गति को लगातार मापती रहती है।



ट्रैफिक जाम असिस्टेंस चालू होने पर कार स्वचालित रूप से आगे वाले वाहन का अनुसरण करती है। यह अपने आप गति बढ़ाती और ब्रेक लगाती है, और जरूरत पर रुक जाती है। इसकी बुद्धिमान तकनीक लगातार आपके सामने वाले वाहन से निधारित दूरी बनाए रखती है और लेन के बीच में रहने के लिए स्वचालित रूप से स्टीयर भी करती है।

दुर्घटना से बचने में करता है मदद

एडीएस फीचर कार के आसपास का माहौल पता करके मानवीय त्रुटियां कम करते हुए दुर्घटनाओं को रोकता है। यह ड्राइवर को डिस्प्ले पर साउंड, वाइब्रेशन और सिग्नल के माध्यम से संकेत देकर दुर्घटना से बचने में मदद करता है। ट्रैफिक जाम में यह ब्रेक और एवसीलेटर पेडल को लगातार समायोजित करने की आवश्यकता कम करके थकान और तनाव कम करने के साथ संभावित खतरों से बचाता है। इसके फॉरवर्ड कोलिजन वार्निंग (एफसीडब्ल्यू) और ऑटोमैटिक इमरजेंसी ब्रेकिंग (ईबी) जैसे सिस्टम संभावित टक्करों का पता लगा सकते हैं और ड्राइवर को चेतावनी दे सकते हैं या अपने आप ब्रेक लगा सकते हैं।



बुजुर्गों व नए कार चालकों के लिए विशेष उपयोगी तकनीक

एडीएस अलग-अलग सेंसर और कैमरों का इस्तेमाल करके सड़क पर ट्रैफिक घनत्व की परवाह किए बिना बहुत आरामदायक, चिंतामुक्त और सुरक्षित ड्राइविंग उपलब्ध कराता है। यह आपके कार के आसपास के वातावरण को मॉनीटर करके ड्राइवर को चेतावनी देती है और दुर्घटना रोकने के लिए ऑटोमैटिक कार्रवाई करती है। एडीएस की यह खूबियां बुजुर्गों और उन नए ड्राइवरों के लिए विशेष रूप से उपयोगी हैं, जिन्हें विजिबिलिटी की थोड़ी दिक्कत है या जिनका रिएक्शन टाइम कम है।

94% गंभीर कार हादसे मानवीय भूल के कारण होते

एनएचएआई के एक अध्ययन के अनुसार 94 फीसदी गंभीर कार दुर्घटनाएं मानवीय भूल के कारण होती हैं। इसे देखते हुए ही एडीएस को वाहनों में स्वचालित पहचान, नेविगेशन और बचाव सुविधाओं को एकीकृत करके विकसित किया गया है।

लेखक

शरद अग्निहोत्री महाप्रबंधक

कुलदीप मोटर्स कानपुर



फन और लज्जरी की धूम मचाने आ रही नई कारें

मॉनसून ऑफर की बौछार के साथ साल का बचा आधा हिस्सा कार खरीदारों के लिए ऐसे धमाकेदार और रोमांचक विकल्पों से भरा रहने वाला है, जिसमें हर बजट और पसंद के हिसाब से कुछ न कुछ नया होगा। प्रमुख कार कंपनियां और भारतीय ऑटोमोबाइल बाजार भी हर वर्ग के नए ग्राहकों को लुभाने की तैयारी में हैं। साल के अंत तक कई नई कारें, जिनमें इलेक्ट्रिक वाहन, फेसलिफ्ट मॉडल और नए वैरिएंट शामिल हैं, भारतीय सड़कों पर उतरने वाली हैं। ये गाड़ियां न सिर्फ ग्राहकों की जरूरत को नया आयाम देंगी, बल्कि भारतीय ऑटो उद्योग के भविष्य को भी नया आकार देंगी। इस तरह कहा जा सकता है कि चाहे आप फन टू ड्राइव हैचबैक की तलाश में हों या प्रैक्टिकल एमपीवी अथवा स्पेशल एडिशन चाहते हों, सबके लिए कुछ न कुछ उपलब्ध होगा।

सबसे बड़ी खबर इलेक्ट्रिक वाहन सेगमेंट से है। टाटा मोटर्स अपनी बहुप्रतीक्षित टाटा हैरियर ईवी और टाटा सियेरा ईवी लॉन्च करने जा रही है। ये दोनों कारें इलेक्ट्रिक एसयूवी बाजार में तहलका मचा सकती हैं। उधर किया भी अपनी किया कैरेंस ईवी और किया सारेस (एक कॉम्पैक्ट एसयूवी ईवी) के साथ इलेक्ट्रिक मोबिलिटी को बढ़ावा देगी। महिंद्रा भी अपनी एक्सयूवी. ई8 और एक्सयूवी 3 एक्स 0 ईवी के साथ इस रेस में शामिल है। मारुति सुजुकी की पहली ऑल-इलेक्ट्रिक एसयूवी, मारुति सुजुकी ई-विटारा भी साल के अंत तक लॉन्च होने की उम्मीद है। यह कार भारतीय ईवी बाजार में एक बड़ा खिलाड़ी साबित होगी।



एसयूवी का जलवा रहेगा जारी

एसयूवी सेगमेंट में नए मॉडल्स और अपडेटेड वैरिएंट की भरमार है। महेंद्रा न्यू बेलेरी और एमजी ग्लोस्टार फेसलिफ्ट बाजार में अपनी मजबूत उपस्थिति बनाए हैं। टाटा पंच फेसलिफ्ट और टाटा सफारी ईवी पाइपलाइन में हैं, जो अपने आधुनिक डिजाइन और फीचर्स के साथ ग्राहकों को आकर्षित करेंगी। टाटा अल्ट्रो जेस लिफ्ट से जहां पर्दा उठ चुका है, वहीं हुंडई की पॉपुलर क्रेटा के इलेक्ट्रिक वर्जन की प्रतीक्षा इसी साल पूरी होने की उम्मीद है।

ये नए लॉन्च भी बनेंगे बाजार का हिस्सा

रेनॉल्ट ट्राइबर फेस लिफ्ट और रेनॉल्ट न्यू किप नए अवतार में आने को तैयार हैं, तो रेनो डस्टर भी नए लुक में लॉन्च होने वाली है। स्कोडा कुशाक फेसलिफ्ट भी बेहतर फीचर्स के साथ दस्तक देगी। विनफास्ट जैसी नई कंपनियां ने अक्वी वीएफ 6 और 7 जैसे मॉडलों के साथ भारतीय बाजार में प्रवेश कर रही हैं, जो प्रतिस्पर्धा को और बढ़ाएंगी।

41 लाख युनिट पार हुआ बिक्री आंकड़ा : भारतीय ऑटो उद्योग 2025 में मजबूत बिक्री वृद्धि का अनुमान लगा रहा है। बीते वित्त वर्ष 2025 में कारों की बिक्री का आंकड़ा 41.53 लाख युनिट से अधिक रहा है। इसमें मारुति सुजुकी, महेंद्रा, किया और टोयोटा जैसी कंपनियां ने अच्छी वृद्धि दर्ज की है। इलेक्ट्रिक वाहन सेगमेंट में टाटा और महेंद्रा जैसे दबदबा जारी रहने की उम्मीद है।



लेखक परेश त्रिवेदी आटो एक्सपर्ट

विदेशी इलेक्ट्रिक वाहन कंपनियां अब भारत के बाजार का रुख कर रही हैं। वियतनाम की कार कंपनी विनफास्ट ने अपने वीएफ6 और 7 मॉडल की बुकिंग शुरू कर दी है। कंपनी ने देश के 27 शहरों में शोल्म खोलने के लिए डीलर्स के साथ समझौते किए हैं। एलन मस्क की टेस्ला पहले ही भारत में आ चुकी है। टेस्ला ने भारत में फैक्टरी नहीं खोलने की निर्णय लिया है, इस कारण उसे आयातित मॉडल वाई पर शुल्क चुकाना पड़ रहा है, इससे भारत में कार की कीमत अमेरिका से करीब 77 फीसदी अधिक है। उधर, विनफास्ट अपनी कार की बुकिंग 21,000 रुपये में कर रही है। उसने अभी कार की कीमत का खुलासा नहीं किया है। कंपनी का दावा है कि वह अगले पांच साल में तमिलनाडु के तुतुकुडि संयंत्र में दो अरब डॉलर निवेश करेगी। इसी तरह शीर्ष ईवी निर्माता कंपनी बीवाईडी ने भारत में विनिर्माण में एक अरब डॉलर का निवेश करने का निश्चय किया था लेकिन खबरों के मुताबिक सरकार ने अभी इसकी इजाजत नहीं दी है।



सुबह की सैर, आसपास प्रकृति की खोज जंगली रास्तों तथा आउटडोर रोमांचक लोगों के लिए आकर्षक विकल्प

सेहत और पर्यावरण का पहिया बनी ई-साइकिल

देश में इलेक्ट्रिक वाहनों की बढ़ती संख्या के बीच इलेक्ट्रिक साइकिलें भी महत्वपूर्ण तरीके से अपनी जगह बना रही हैं। परंपरागत रूप से आवागमन के सर्वाधिक पुराने, विश्वव्यापी, सुविधाजनक, सेहतमंद और पर्यावरण अनुकूल साधन के रूप में साइकिल की पहचान इसके इलेक्ट्रिक अवतार में भी बरकरार है। देश में इलेक्ट्रिक साइकिल बाजार तेजी से वृद्धि कर रहा है। जहां इस वर्ष बिक्री का आंकड़ा 50 लाख तो अगले साल 2026 में 60 लाख यूनिट इलेक्ट्रिक साइकिलों की बिक्री का अनुमान लगाया जा रहा है। इलेक्ट्रिक साइकिल में बिजली का मोटर लगा होता है, जिसका उपयोग शक्ति प्रदान करने के लिए किया जाता है। ई-साइकिल में रिचार्जबल बैटरी का इस्तेमाल होता है। आम तौर पर यह 25 से 33 किमी प्रति घंटा की रफ्तार से चलाई

जा सकती है। हालांकि कई उच्च शक्ति वाली ई साइकिलें 45 किमी प्रति घंटा या इससे भी ज्यादा गति से चल सकती हैं। ई-साइकिल के शौकीन युवाओं का कहना है कि यह न केवल यात्रा के लिए व्यावहारिक हैं, बल्कि सुबह की सैर और अपने आसपास प्रकृति की खोज करने का बेहतरीन तरीका हैं। साइकिल मार्केट में इनोवेशन की धूम दिखाई देती है। इससे न सिर्फ स्टाइल बदल रहा है, बल्कि कीमतें घटाने और सहूलियत बढ़ाने के साथ स्पोर्ट्स लुक पर भी जोर है। देश में इलेक्ट्रिक साइकिलें बनाने वाली प्रमुख कंपनियों में हीरो, बजाज, ओकिनावा, अथर एनर्जी, सिंपल एनर्जी, एम्पी इलेक्ट्रिक, टीवीएस आईक्यूब, रिबोल्ट मोटर्स आदि शामिल हैं। सभी कंपनियों के पास इलेक्ट्रिक साइकिलों की विस्तृत श्रृंखला है।

बिजनेस ब्रीफ

पीसी ज्वेलर ने 335

करोड़ का कर्ज किया कम

नई दिल्ली। पीसी ज्वेलर लिमिटेड का शुद्ध कर्ज पिछले चार महीनों में 19 प्रतिशत या 335 करोड़ रुपये घटकर 1,445 करोड़ रुपये रह गया है। पीसी ज्वेलर के प्रबंध निदेशक बलराम गर्ग ने बताया कि बिंदी बढ़ने से कर्ज कम करने में मदद मिली और चालू वित्त वर्ष के अंत तक कंपनी कर्ज मुक्त होगी। दिल्ली स्थित पीसी ज्वेलर के मुख के प्रमुख शहरों में 52 शोरूम हैं, जिनमें से 49 कंपनी के स्वामित्व वाले हैं। गर्ग ने बताया, हमने अप्रैल-जुलाई के दौरान 335 करोड़ के बैंक ऋण चुकाए हैं। पीसी ज्वेलर आंतरिक स्रोतों और निवेशकों से जुटाए धन से अपना कर्ज कम कर रही है।

बीएसएनएल, नुमालीगढ़ रिफाइनरी में समझौता

नई दिल्ली। सरकारी दूरसंचार कंपनी बीएसएनएल ने रिफाइनरी क्षेत्र में 5जी निजी नेटवर्क की तैनाती के लिए सार्वजनिक क्षेत्र की कंपनी नुमालीगढ़ रिफाइनरी लिमिटेड के साथ समझौते पर हस्ताक्षर किए हैं। रविवार को आधिकारिक बयान में यह जानकारी दी गई। गुवाहाटी में वित्त मंत्रालय के तत्वावधान में आयोजित ‘सीपीएसई के लिए उद्योग 4.0 कार्यशाला’ के दौरान दोनों कंपनियों के बीच समझौता ज्ञापन पर हस्ताक्षर किए गए। इस समझौता ज्ञापन के तहत, बीएसएनएल और एनआरएल रिफाइनरी क्षेत्र में भारत का पहला 5जी सीएनपीएन (फैक्टिव नॉन-पब्लिक नेटवर्क) स्थापित करने के लिए सहयोग करेंगे, जिससे सुरक्षित, अति-विश्वसनीय और तत्काल औद्योगिक संपर्क का एक नया युग शुरू होगा।

निप्पाॉन इंडिया एमएफ ने लेह में रखा कदम

लेह। निप्पाॉन लाइफ इंडिया एसेट मैनेजमेंट लिमिटेड ने वित्तीय समावेशन को मजबूत करने के लिए लेह में शाखा खोली है और सीमावर्ती क्षेत्रों में अपनी उपस्थिति बढ़ाने की योजना बना रही है। कंपनी के मुख्य कार्यपालक अधिकारी (सीईओ) संदीप सिक्का ने यह जानकारी दी। इसके साथ ही, जापान की निप्पाॉन लाइफ इश्योरेंस कंपनी द्वारा प्रवर्तित निप्पाॉन लाइफ इंडिया एसेट मैनेजमेंट (एनएमए इंडिया) इतने ऊंचाई वाले क्षेत्र में प्रत्यक्ष उपस्थिति दर्ज करने वाली देश की एकमात्र संपत्ति प्रबंधन कंपनी (एएमसी) बन गई है। यह एनएमए इंडिया की 167वीं शाखा है। सिक्का ने कहा कि लद्दाख में आर्थिक गतिविधियों में तेजी दिखी है। इसका वित्तीय परिदृश्य अधिकसित है और निवेश उत्पादी तक पहुंच सीमित है।

बाजार में बदलाव का दिखेगा असर

ब्याज दर पर निर्णय, तिमाही नतीजे और शुल्क संबंधी खबरें करेंगी शेयर बाजार को प्रभावित

नई दिल्ली, एजेंसी

इस सप्ताह शेयर बाजार ब्याज दर पर आरबीआई के फैसले, कई प्रमुख कंपनियों के तिमाही नतीजों और शुल्क संबंधी खबरों पर नजर रखेगा। इसके अलावा, विदेशी निवेशकों की कारोबारी गतिविधियां और वैश्विक इक्विटी बाजारों के रुझान भी निवेशकों की धारणा को प्रभावित करेंगे।

रेलिगेयर ब्रोकिंग लिमिटेड के वरिष्ठ उपाध्यक्ष (अनुसंधान) अजीत मिश्रा ने कहा कि घरेलू स्तर पर, सभी की निगाहें भारतीय रिजर्व बैंक की मौद्रिक नीति की बैठक पर होंगी, जहां मुद्रास्फीति, नकदी और वृद्धि को लेकर केंद्रीय बैंक की टिप्पणियों पर गहरी नजर रहेगी। आय के मोर्चे पर भारती एयरटेल, डीएलएफ, बजाज ऑटो, हीरो मोटोकॉर्प, टाटा मोटर्स, भारतीय स्टेट बैंक और भारतीय जीवन बीमा निगम जैसी प्रमुख कंपनियों के नतीजे आने वाले हैं।

मिश्रा ने कहा कि अन्य महत्वपूर्ण कारकों में एचएसबीसी सेवा और समग्र पीएमआई की घोषणा, कच्चे तेल की कीमतों में उतार-चढ़ाव और व्यापार वार्ता पर अमेरिकी रुख शामिल हैं। ये सभी निकट भविष्य में बाजार की चाल को प्रभावित कर सकते हैं। व्यापार संबंधी चिंताओं और विदेशी निवेशकों की लगातार



● **विदेशी निवेशकों की गतिविधियां और वैश्विक इक्विटी बाजारों के रुझान पर भी निवेशकों की होगी नजर**

बिकवाली ने पिछले सप्ताह बाजारों में निराशा को और बढ़ा दिया। स्वास्तिका इन्वेस्टमार्ट लिमिटेड के वरिष्ठ तकनीकी विश्लेषक प्रवेश गौर ने कहा कि वैश्विक और घरेलू कारकों से बढ़ी अस्थिरता के बीच छह अगस्त को होने वाली आरबीआई की नीतिगत बैठक एक महत्वपूर्ण घटना होगी। उन्होंने कहा कि इस बीच अदाणी पोर्ट्स, भारती एयरटेल, बजाज ऑटो, हीरो मोटोकॉर्प, ट्रेट, टाइटन, भारतीय स्टेट बैंक और टाटा मोटर्स सहित कई प्रमुख कंपनियों के नतीजे आने वाले हैं, जिससे शेयर-विशिष्ट गतिविधियों में तेजी आ सकती है।

भारत वैश्विक अर्थव्यवस्था में आकर्षक स्थल

नई दिल्ली, एजेंसी

भारत वैश्विक अर्थव्यवस्था में एक आकर्षक स्थल है और पिछले तीन साल से सबसे तेजी से बढ़ती बड़ी अर्थव्यवस्था बना हुआ है। ऐसे में अमेरिकी राष्ट्रपति ट्रंप का भारत की अर्थव्यवस्था को ‘मृत’ बताना ‘बिक्कुल गलत’ है। प्रसिद्ध अर्थशास्त्री और मद्रास स्कूल ऑफ इकनॉमिक्स के निदेशक एन आर भानुमूर्ति ने रविवार को यह कहा।

उन्होंने बताया कि दूसरी बड़ी अर्थव्यवस्थाओं के उलट, भारतीय अर्थव्यवस्था काफी हद तक घरेलू कारकों पर आधारित है। विशाल घरेलू बाजार और बढ़ते डिजिटल



● **प्रसिद्ध अर्थशास्त्री भानुमूर्ति बोले- ट्रंप का भारतीय अर्थव्यवस्था को ‘मृत’ बताना ‘बिक्कुल गलत’**

बाजार के साथ, अनिश्चित वैश्विक आर्थिक परिस्थितियों से वृद्धि के मोर्चे पर जोखिम सीमित है। उल्लेखनीय है कि भारत पर 25% शुल्क और रूस के साथ व्यापार को लेकर ‘जुमाना’ लगाने की घोषणा के बाद

अमृत विचार

अवोध्या, सोमवार, 4 अगस्त 2025

www.amritvichar.com

शीर्ष सात कंपनियों की पूंजी 1.35 लाख करोड़ घटी

नई दिल्ली। देश की 10 सबसे मूल्यवान कंपनियों में सात का संयुक्त बाजार मूल्यांकन पिछले हफ्ते 1.35 लाख करोड़ रुपये घट गया। इसमें टाटा कंसल्टेंसी सर्विसेज (टीसीएस) को सबसे ज्यादा झटका लगा। पिछले हफ्ते, बीएसई सेंसेक्स 863.18 अंक या 1.05 प्रतिशत टूट गया। इस दौरान टीसीएस, भारती एयरटेल, आईसीआईसीआई बैंक, भारतीय स्टेट बैंक, इंफोसिस, भारतीय जीवन बीमा निगम (एलआईसी) और बजाज फाइनेंस के बाजार मूल्यांकन में संयुक्त रूप से 1,35,349.93 करोड़ रुपये की गिरावट आई। दूसरी ओर रिलायंस इंडस्ट्रीज, एचडीएफसी बैंक और हिंदुस्तान युनिलीवर का संयुक्त मूल्यांकन बढ़ा। इन तीनों कंपनियों ने कुल मिलाकर 39,989.72 करोड़ रुपये जोड़े। टीसीएस का मूल्यांकन 47,487.4 करोड़ रुपये घटकर 10,86,547.86 करोड़ रुपये रह गया। भारती एयरटेल का बाजार पूंजीकरण 29,936.06 करोड़ रुपये घटकर 10,74,903.87 करोड़ रुपये रह गया। हिंदुस्तान युनिलीवर लिमिटेड का मूल्यांकन 32,013.18 करोड़ रुपये बढ़कर 5,99,462.97 करोड़ रुपये पर पहुंच गया। रिलायंस इंडस्ट्रीज सबसे मूल्यवान कंपनी बनी रही। उसके बाद एचडीएफसी बैंक, टीसीएस, भारती एयरटेल, आईसीआईसीआई बैंक, भारतीय स्टेट बैंक, इंफोसिस, हिंदुस्तान युनिलीवर, एलआईसी और बजाज फाइनेंस का स्थान रहा।

अमेरिकी शुल्क और रूस से व्यापार पर जुमाने ने किया अल्पावधि में बाजार की धारणा को प्रभावित

पिछले सप्ताह, बीएसई सेंसेक्स 863.18 अंक या 1.05 प्रतिशत और एनएसई निफ्टी 271.65 अंक या 1.09 प्रतिशत गिरा। जियोजित इन्वेस्टमेंट्स लिमिटेड के मुख्य निवेश रणनीतिकार वी के विजयकुमार ने कहा कि अमेरिकी राष्ट्रपति डोनाल्ड ट्रंप का भारतीय वस्तुओं पर 25 प्रतिशत शुल्क लगाने और रूस के साथ ऊर्जा एवं रक्षा के व्यापार के कारण जुमाना लगाने का फैसला अप्रत्याशित था। इसने अल्पावधि में बाजार की धारणा को प्रभावित किया है। मोतीलाल ओसवाल फाइनेशियल सर्विसेज लिमिटेड के शोध प्रमुख (संपत्ति प्रबंधन) सिद्धार्थ खेमका ने कहा कि अमेरिकी शुल्क लागू होने, अब तक मिले-जुले नतीजों और एफआईआई की बढ़ती निकासी के बीच भारतीय शेयर बाजारों के मजबूत बने रहने की उम्मीद है।

रूसी तेल पर अमेरिकी जुमाने से 9-11 अरब डॉलर तक बढ़ सकता है भारत का आयात बिल

नई दिल्ली, एजेंसी

अगर भारतीय निर्यात पर अतिरिक्त शुल्क या जुमाना लगाने की अमेरिकी धमकियों से बचने के लिए भारत, रूस से कच्चे तेल का आयात बंद करता है, तो देश का वार्षिक तेल आयात बिल 9-11 अरब अमेरिकी डॉलर तक बढ़ सकता है। विश्लेषकों ने यह अनुमान जताया। भारत दुनिया का तीसरा सबसे बड़ा तेल उपभोक्ता और आयातक है। फरवरी 2022 में रूस के यूक्रेन पर आक्रमण करने के बाद पश्चिमी देशों ने मास्को पर प्रतिबंध लगाए

आरबीआई रेपो रेट को रख सकता है यथावत

मुंबई, एजेंसी

भारतीय रिजर्व बैंक (आरबीआई) बुधवार को अपनी आगामी हिमासिक मौद्रिक नीति में प्रमुख अल्पकालिक उधारी दर को लगातार तीन कटौतियों के बाद 5.5% पर यथावत रख सकता है। विशेषज्ञों का यह कहना है। हालांकि, अमेरिकी शुल्क की बढ़ती अनिश्चितताओं और मुद्रास्फीति के कम होते रुझानों के मद्देनजर निकट भविष्य में आर्थिक वृद्धि के लिए प्रतिकूल परिस्थितियां हैं।

वहीं, कुछ विशेषज्ञों का मानना है कि केंद्रीय बैंक दरों में एक और कटौती कर सकता है क्योंकि वृद्धि के दृष्टिकोण के लिए चुनौतियां संभावित मुद्रास्फीति जोखिमों से ज्यादा हैं। केंद्रीय बैंक पहले ही अल्पकालिक उधार दर (रेपो) में लगातार तीन बार कटौती कर चुका है, जो कुल मिलाकर एक प्रतिशत हो गई है। आरबीआई गवर्नर संजय मल्होत्रा, छह सदस्यीय दर-निर्धारण समिति मौद्रिक नीति समिति (एमपीसी) की अध्यक्षता करते हुए, बुधवार (6 अगस्त) को अगली हिमासिक नीति दर की घोषणा करेंगे। एमपीसी की तीन दिवसीय



● **केंद्रीय बैंक पहले ही अल्पकालिक उधार दर (रेपो रेट) में लगातार तीन बार कर चुका है कटौती**

बैठक सोमवार से शुरू होगी।

बैंक ऑफ बड़ौदा के मुख्य अर्थशास्त्री मदन सबनवीस ने कहा कि ऋा नीति जून में कम मुद्रास्फीति और 25% अमेरिकी शुल्क के हालिया घटनाक्रमों पर आधारित नहीं होगी। नीति पहले ही जून में 26% शुल्क को समाहित कर चुकी होगी, जिसेअप्रैल में टाल दिया गया था। सबनवीस ने कहा कि ऋा नीति जून में कम मुद्रास्फीति और 25% अमेरिकी शुल्क के हालिया घटनाक्रमों पर आधारित नहीं होगी। जून में, नीति पहले ही 26% शुल्क को बफर कर चुकी होगी, जो अप्रैल में स्थगित दर थी। इसलिए, शुल्क अपने आप में वृद्धि के बारे में दृष्टिकोण को नहीं बदल सकता है।

● **अमेरिका ने अधिसूचना जारी की, लेकिन जुर्माने की राशि अब तक नहीं की घोषित**

थे। इसके बाद भारत ने रूस से सस्ता तेल खरीदकर महत्वपूर्ण लाभ हासिल किया। हालांकि, अमेरिकी राष्ट्रपति ट्रंप के भारतीय वस्तुओं पर 25% शुल्क और रूस से तेल एवं हथियार खरीदने पर

जुमाना लगाने की घोषणा के बाद अब हालात बदल गए हैं। अमेरिका ने 25% शुल्क की अधिसूचना जारी कर दी है, लेकिन जुर्माने की राशि अब तक घोषित नहीं की है।



राष्ट्रीय

तेजस्वी ने दो ईपीआईसीसी रखकर किया अपराध

भाजपा बोली- राजद नेता ने जिस ईपीआईसीी का हवाला दिया, वह आधिकारिक पहचान पत्र से अलग

नई दिल्ली, एजेंसी

भाजपा ने रविवार को आरोप लगाया कि राष्ट्रीय जनता दल (राजद) के नेता तेजस्वी यादव ने दो मतदाता पहचान पत्र रखकर अपराध किया है। संवाददाता सम्मेलन में यादव ने जिस मतदाता पहचान पत्र (ईपीआईसी) का हवाला दिया, वह उनके आधिकारिक मतदाता पहचान पत्र से अलग है। भाजपा ने विपक्षी दल पर ऐसे वक्त हमला किया जब एक दिन पहले आयोग ने यादव के इस दावे का खंडन किया था कि बिहार में मसौदा मतदाता सूची से उनका नाम गायब है।

भाजपा के राष्ट्रीय प्रवक्ता संबित पात्रा ने पूछा, कांग्रेस व राजद पूरी तरह बेनकाब हो गए हैं... क्या आपने (यादव) शपथ लेकर झूठ बोला था? क्या आपने निर्वाचन आयोग के सामने गलत तथ्य पेश किए थे? राजद नेता



● **संबित पात्रा बोले- राहुल गांधी व तेजस्वी यादव ने निर्वाचन आयोग पर लगाए झूठे आरोप**

ने 2020 के चुनावी हलफनामे में जो मतदाता पहचान पत्र पेश किया था, वह शनिवार को उनके द्वारा बताए गए उस पहचान पत्र से अलग था, जिसमें उन्होंने दावा किया था कि विशेष गहन पुनरीक्षण (एसआईआर) कवायद के बाद तैयार मतदाता सूची से उनका नाम गायब है। उन्होंने कांग्रेस नेता राहुल गांधी और उनके सहयोगी यादव पर निर्वाचन आयोग जैसी संवैधानिक

जांच के लिए तेजस्वी ईपीआईसी कार्ड सौंपें: निर्वाचन आयोग

पटना। निर्वाचन आयोग ने रविवार को राजद नेता तेजस्वी यादव से उस मतदाता पहचान पत्र को जांच के लिए सौंपने को कहा, जिसके बारे में उन्होंने दावा किया था कि वह उनके पास है, जबकि वह आधिकारिक रूप से जारी नहीं किया गया था। बिहार विस में विपक्ष के नेता ने शनिवार को इलेक्ट्रॉनिक वोटर पहचान पत्र (ईपीआईसी) नंबर के साथ ऑनलाइन सर्वे का प्रदर्शन किया था। यादव को संबोधित पत्र में पटना सदर के अनुविभागीय मजिस्ट्रेट सह दीघा विधानसभा क्षेत्र के निर्वाचक पंजीकरण अधिकारी ने कहा, जांच से पता चलता कि दो अगस्त को आपने जिस ईपीआईसी का ज़िक्र किया था, वह आधिकारिक तौर पर जारी नहीं था। इसलिए जांच के लिए ईपीआईसी कार्ड की मूल प्रति हमें सौंप दी।

संस्थाओं को कमजोर करने और अनादर करने तथा भारत की प्रतिष्ठा को धूमिल करने के लिए झूठ का सहारा लेने का आरोप लगाया।

भाजपा प्रवक्ता ने पूछा कि अगर यादव जैसे पार्टी नेता के पास दो मतदाता पहचान पत्र हैं तो उनके कार्यकर्ता क्या करेंगे। उन्होंने दावा

सूची में नाम शामिल या हटाने की किसी भी पार्टी ने नहीं की मांग

नई दिल्ली। निर्वाचन आयोग ने रविवार को कहा कि बिहार में किसी भी राजनीतिक दल ने एक अगस्त को प्रकाशित मसौदा मतदाता सूची में नाम शामिल करने या हटाने के लिए अब तक उससे संपर्क नहीं किया है। निर्वाचन आयोग ने कहा कि एक अगस्त को अपराध तीन बजे से तीन अगस्त (रविवार) को अपराध तीन बजे तक दावे और आपत्तियों के तहत कोई मांग प्राप्त नहीं हुई है। हालांकि व्यवस्थित रूप से, मतदाताओं से मतदाता सूची में नाम शामिल करने या अपात्र लोगों के नाम हटाने के लिए 941 दावे और आपत्तियां प्राप्त हुई हैं। राजनीतिक दलों और मतदाताओं के पास मतदाता सूची में नाम शामिल करने या हटाने की मांग करने के लिए एक सितंबर तक एक महीने का समय है।

जैसा सबूत होने का उनका दावा पाकिस्तान द्वारा भारत को परमाणु धमकी देने की तरह ही एक फुस्स पथकी है। भाजपा नेता ने दावा किया कि गांधी और यादव की हताशा संवैधानिक संस्थाओं या देश को बचाने की नहीं, बल्कि अपने परिवारों को बचाने की है।

सीमा शुल्क अधिकारी 10 लाख रुपये की रिश्तत लेते गिरफ्तार

नई दिल्ली। सीबीआई ने मुंबई के सहार हवाई अड्डे पर तैनात सीमा शुल्क अधीक्षक को एजेंट से 10.20 लाख रुपये की रिश्तत लेने के आरोप में गिरफ्तार किया है। सीबीआई प्रवक्ता ने बताया कि कृष्ण कुमार के खिलाफ सीमा शुल्क एजेंट से आयातित माल को जारी करने के लिए 10 रुपये प्रति किलो की दर से रिश्तत मांगने का मामला दर्ज किया है। आरोप है कि जब एजेंट ने विरोध किया तो कुमार ने उसे धमकी दी और जानबूझकर माल रोक दिया। सीबीआई ने 25 जुलाई से एक अगस्त के बीच स्वतंत्र गवाहों की उर पस्थिति में आरोपों का सत्यापन किया।

नीट-पीजी की परीक्षा 301 शहरों में, ढाई लाख अभ्यर्थी शामिल

● **एक ही पाली में 1,052 परीक्षा केंद्रों पर देश की सबसे बड़ी कंप्यूटर-आधारित परीक्षा हुई**

नई दिल्ली, एजेंसी

देश में रविवार को ढाई लाख से अधिक अभ्यर्थी राष्ट्रीय पात्रता सह प्रवेश परीक्षा-स्नातकोत्तर (नीट-पीजी) में शामिल हुए। यह परीक्षा विभिन्न स्नातकोत्तर चिकित्सा पाठ्यक्रमों में प्रवेश के लिए राष्ट्रीय आयुर्विज्ञान परीक्षा बोर्ड (एनबीईएमएस) द्वारा आयोजित की जाती है।

आधिकारिक सूत्रों ने बताया कि परीक्षा एक ही पाली में 301 शहरों के 1,052 परीक्षा केंद्रों पर हुई। अभ्यर्थियों की संख्या के लिहाज से यह भारत की सबसे बड़ी कंप्यूटर-आधारित परीक्षा है जो एक ही पाली में हुई है। एनबीईएमएस ने अनुचित साधनों के प्रयोग की किसी भी संभावना को समाप्त करने के लिए कई मेडिकल कौन्सिलों और मान्यता प्राप्त अस्पतालों के 2,200 से अधिक संकाय सदस्यों को नियुक्त किया था।



कोलकाता स्थित परीक्षा केंद्र की ओर जाते राष्ट्रीय पात्रता प्रवेश परीक्षा (नीट पीजी) के अभ्यर्थी।

एनबीईएमएस ने सभी राज्यों के मुख्य सचिवों और पुलिस महानिदेशकों को पत्र लिखकर सभी परीक्षा केंद्रों पर पर्याप्त कानून-व्यवस्था, साइबर सुरक्षा और निर्बाध बिजली आपूर्ति सुनिश्चित करने का अनुरोध किया। इस संबंध में जिला प्रशासन और पुलिस से भी सहायता मांगी गई। परीक्षा केंद्रों पर किसी भी प्रकार की साइबर धोखाधड़ी को रोकने के लिए एनबीईएमएस ने गृह मंत्रालय के भारतीय साइबर अपराध समन्वय केंद्र (आई4सी) से सहायता ली।

वर्ल्ड ब्रीफ

कन्नूर : दो रुपये वाले डॉक्टर गोपाल का निधन

कन्नूर । केरल के कन्नूर में पांच दशक से मात्र दो रुपये में हजारों गरीब मरीजों का इलाज करने वाले चिकित्सक एकै रायरु गोपाल का रविवार को निधन हो गया। डॉ. गोपाल 80 वर्ष के थे और उनके परिवार में पत्नी, एक बेटा और एक बेटी है। वह अपने निवास ‘लक्ष्मी’ में ही बने विलिनिक में प्रतिदिन उड़के चार बजे से शाम चार बजे तक मरीजों का इलाज करते थे। उनके विलिनिक में रोजाना सैकड़ों मरीज आते थे। डॉ. गोपाल उन मरीजों को दवाइयों भी देते थे, जिनके पास इसे खरीदने के पैसे नहीं होते थे। केरल के मुख्यमंत्री पिनरई विजयन ने डॉ. गोपाल के निधन पर शोक व्यक्त किया।

सांबा में मिले तीन गोले सेना ने नष्ट किए

सांबा/जम्मू। जम्मू कश्मीर के सांबा जिले में रविवार को जंग लगे तीन गोले बरामद किए गए, जिन्हें बाद में नष्ट कर दिया गया। पुलिस अधिकारियों ने यह जानकारी दी। अधिकारियों ने बताया कि स्थानीय लोगों ने पुलिस को पल्य गांव के पास बसंतर नदी के किनारे पड़े गोलों के बारे में सूचना दी, जिसके बाद बम निरोधक दस्ते को घटनास्थल पर भेजा गया। उन्होंने कहा कि बाद में इन गोलों को नियंत्रित विस्फोट में नष्ट कर दिया गया, जिससे कोई नुकसान नहीं हुआ।

चीन : इमारत में आग लगने से पांच की मौत

नाननिंग। दक्षिण चीन के गुआंग्शी सुआंग क्षेत्र के वुझोउ शहर में रविवार सुबह एक आवासीय इमारत में आग लगने से पांच लोगों की मौत हो गई। जिला आपातकालीन प्रबंधन ब्यूरो सूत्रों ने बताया कि शहर के लोंगवसू जिले में एक पांच मंजिला इमारत के भूतल पर सुबह लगभग 8-30 बजे आग लग गई। इस हादसे में पांच लोगों की मौत हो गई है। घटना की जानकारी मिलते ही दमकल विभाग की गाड़ियों ने मौके पर पहुंचकर आग बुझाने का काम शुरू कर दिया। फिलहाल आग बुझा दी गई है और इसके कारणों की जांच की जा रही है।

चिली : खदान में फंसे 5 लोग, एक का शव मिला

बोगोटा। चिली में तांबे की एक खदान का एक हिस्सा ढहने के बाद उसमें फंसे पांच खनिकों में से एक का शव बचाव दल ने बरामद कर लिया है। खदान के निदेशक ने बताया कि बचाव दल उन पांच खनिकों तक पहुंचने की कोशिश कर रहे हैं जो बहुरूपितार शाम मध्य चिली की ‘प्लेट टिगुटे’ खदान में फंस गए थे। दरअसल इस इलाके में 4.2 तीव्रता के भूकंप के झटके महसूस किए गए थे और उसके बाद खदान के चारों ओर की चट्टानें ढह गईं और इसी क्रम में खदान का एक हिस्सा भी ढह गया था। यह खदान चिली में तांबे की सबसे बड़ी खदानों में से एक है।

रेवन्ना अब अग्रहारा जेल का कैदी नंबर 15,528, रोते हुए गुजरी रात

बेंगलुरु, एजेंसी

बलात्कार के मामले में आजीवन कारावास की सजा सुनाए जाने के एक दिन बाद जनता दल (सेक्युलर) के नेता प्रच्वल रेवन्ना को बेंगलुरु के परपन्ना अग्रहारा केंद्रीय कारागार में कैदी नंबर 15,528 दिया गया।

पूर्व प्रधानमंत्री और जद (एस) के प्रमुख एचडी देवेगौड़ा के पोते रेवन्ना ने शनिवार को अदालत के फैसले के बाद जेल में पहली रात बिताई। वह रो रहा था और काफी व्यथित दिखाई दे रहा था। जेल के चिकित्सकों ने शनिवार देर रात उसकी स्थिर हालत सुनिश्चित करने के लिए उसके

बांग्लादेश: शेख हसीना के खिलाफ शुरू हुआ मुकदमा

ढाका, एजेंसी

बांग्लादेश के अंतरराष्ट्रीय अपराध न्यायाधिकरण (आईसीटी) ने रविवार को 2024 के छात्र आंदोलन के ‘हिंसक दमन’ से संबंधित मानवता के खिलाफ अपराधों पर अपदस्थ प्रधानमंत्री शेख हसीना की अनुपस्थिति में मुकदमा शुरू किया।

अंतरिम सरकार द्वारा नियुक्त मुख्य अभियोजक ताजुल इस्लाम ने अपनी शुरुआती दलीलों में हसीना को सभी अपराधों का केंद्र बताया तथा अधिकतम सजा का अनुरोध किया। अभियोजन पक्ष ने हसीना के दो शीर्ष सहयोगी पूर्व गृह मंत्री असदुज्जमान खान कमाल और पूर्व पुलिस महानिरीक्षक चौधरी

● छात्र आंदोलन के हिंसक दमन के आरोप में अधिकतम सजा की मांग

अब्दुल्ला अल मामून को भी मामले में सहआरोपी बनाया है। हसीना और कमाल पर उनकी अनुपस्थिति में मुकदमा चल रहा है, जबकि मामून हिरासत में हैं और उन्होंने सरकारी गवाह बनने पर सहमति जताई है। अभियोजन पक्ष ने कहा कि वह आने वाले दिनों में विरोध प्रदर्शनों के दौरान घायल हुए व्यक्तियों और हिंसा के प्रत्यक्षदर्शियों के बयान दर्ज कराएगा। हसीना पिछले साल पांच का अगस्त को बढ़ती अशांति के बीच बांग्लादेश से भारत चली गई थीं। पूर्व गृह मंत्री कमाल ने भी बाद में पड़ोसी देश में शरण ली थी।



अमेरिका के टैरिफ वार से पूरी दुनिया में हलचल है। राष्ट्रपति ट्रंप ने कई देशों पर भारी आयात शुल्क लगाकर उनकी अर्थव्यवस्था को मुश्किल में डाल दिया है। वजह यह है कि अमेरिका दुनिया में सबसे ज्यादा आयात करता है। वैसे तो अमेरिका दो सौ से ज्यादा देशों से आयात करता है लेकिन दुनिया के सात-आठ देश प्रमुख निर्यातक हैं जहां से अमेरिका का आयात 50 प्रतिशत से ज्यादा होता है। अमेरिका की ओर से शुरू किया गया टैरिफ वार उसकी आर्थिक ताकत और अमेरिकी डॉलर के प्रभुत्व पर आधारित है लेकिन कई अमेरिकी अर्थशास्त्री राष्ट्रपति ट्रंप की इस पहल से सहमत नहीं हैं। उनकी ओर से दावे किए जा रहे हैं कि कि भारी आयात शुल्क लगाने या आयात रोकने जैसे फैसले अमेरिका में महंगाई, आपूर्ति संकट और बेरोजगारी जैसी नई समस्याएं पैदा कर सकते हैं।

3.4 ट्रिलियन डॉलर का है वार्षिक आयात

- वर्ष 2024 में अमेरिका में वस्तुओं का कुल आयात 3.4 ट्रिलियन डॉलर का था। सेवाओं का आयात जोड़ने से यह और ज्यादा हो जाता है।
- अमेरिका लगभग दुनिया के 200 से ज्यादा देशों और क्षेत्रों से आयात करता है लेकिन इसका एक बड़ा हिस्सा गिने-तुने देशों से होता है।

कहीं उल्टा न पड़ जाए पासा

अमेरिका का टैरिफ वार

दुनिया का सबसे बड़ा बाजार

- अमेरिका की आबादी 33 करोड़ ही है लेकिन उसकी क़यशवित और जीवनस्तर इतना ऊंचा है कि दुनिया की अधिकांश कंपनियां अमेरिकी बाजार में अपने उत्पाद खपाना चाहती हैं।
- अमेरिकी डॉलर का अंतरराष्ट्रीय व्यापार की मुख्य मुद्रा होना अमेरिका को मजबूती प्रदान करता है, इससे उसे अंतरराष्ट्रीय लेन-देन में प्राथमिकता और प्रभाव मिलता है।
- नाटो, जी-7 जैसी कई अंतर्राष्ट्रीय संस्थाओं का नेतृत्व अमेरिका को राजनीतिक ताकत और सैन्य प्रभुत्व देता है। इसका प्रभाव उसकी वैश्विक व्यापारिक नीति पर भी होता है।

अमेरिका में बढ़ सकती है महंगाई, कम हो सकते हैं रोजगार के अवसर

- अमेरिका इलेक्ट्रॉनिक्स, कपड़े और औद्योगिक पाटर्स जैसे सस्ते उत्पाद चीन, वियतनाम और भारत जैसे देशों से आयात करता है। भारी टैरिफ से अमेरिकी बाजार में महंगाई तेजी से बढ़ेगी।
- अमेरिका की फोर्ड, एपल और बॉइंग जैसी कंपनियां विदेश से कंपोनेंट मंगाती हैं। आयात बंद होने से इन कंपनियों की सलाई घेन टूट सकती है और उत्पादन कम या पूरी तरह बंद हो सकता है।
- दूसरे देशों के जवाबी शुल्क लगाने से अमेरिकी कृषि, टेक और मशीनरी का निर्यात गिर सकता है। डोनाल्ड ट्रंप प्रशासन के दौरान ही चीन के साथ ट्रेड वार में ऐसा हुआ था।
- अगर आयात महंगा हुआ या बंद हुआ तो अमेरिकी कंपनियों की लागत बढ़ेगी। इससे अमेरिका में रोजगार में गिरावट के साथ जीडीपी में भी मंदी आना संभव है।

कलाकारों के कारनामे



जयपुर में रविवार को कांवड़ यात्रा के दौरान कई कलाकार हेरतअंगेज प्रदर्शन करते हुए गुजरें। सड़कों पर उन्हें देखने के लिए भीड़ लग गई। श्रावण मास में कांवड़ यात्रा के दौरान ऐसे करतब दिखाने वाले कलाकार लोगों को खूब लुभा रहे हैं। एजेंसी

पाकिस्तान-ईरान आठ अरब डॉलर तक बढ़ाएं द्विपक्षीय व्यापार

इस्लामाबाद। पाकिस्तान और ईरान ने अपने भौगोलिक क्षेत्र और दूरी की छूट का लाभ उठाते हुए द्विपक्षीय व्यापार को सालाना आठ अरब डॉलर तक बढ़ाने पर सहमति जताई। दोनों देशों के व्यापार मंत्रियों ने आर्थिक और राजनीतिक संबंधों को गहरा करने के लिए चर्चा की। यह समझौता ईरानी राष्ट्रपति मसूद पेजेशकियन की पाकिस्तान यात्रा के दौरान वाणिज्य मंत्री जाम कमाल खान और ईरानी उद्योग, खान एवं व्यापार मंत्री मोहम्मद अताबाक के बीच हुई बैठक के दौरान हुआ। पेजेशकियन शनिवार दोपहर लाहौर पहुंचे और शाम को राजधानी के लिए रवाना हुए।

मुस्लिम प्रधानाध्यापक को हटवाने के लिए स्कूल के पानी में मिला दिया जहर

बेंगलुरु, एजेंसी

कर्नाटक के बेलगावी जिले के हुलिकट्टी गांव में स्कूल से मुस्लिम प्रधानाध्यापक का स्थानांतरण कराने के लिए कथित रूप से स्कूल के पानी में जहर मिला दिया गया जिससे स्कूल के कई बच्चों की हालत बिगड़ गई। इस मामले में श्रीराम सेना के तालुका अध्यक्ष समेत तीन को गिरफ्तार किया गया है।

कर्नाटक के मुख्यमंत्री सिद्धरमैया ने इस घटना की कड़ी निंदा की है। सिद्धरमैया ने ‘एक्स’ पर एक पोस्ट में इसे धार्मिक घृणा और कट्टरवाद से प्रेरित एक जघन्य कृत्य करार दिया। सिद्धरमैया ने एक बयान में कहा, बेलगावी जिले के सवादती तालुका के हुलिकट्टी गांव के सरकारी स्कूल के प्रधानाध्यापक मुस्लिम समुदाय से हैं। उनका तबादला कहीं और करवाने के इरादे से श्रीराम सेना के तालुका अध्यक्ष सागर पाटिल और दो अन्य लोगों को स्कूली बच्चों के पीने के पानी में जहर मिलाने के आरोप में गिरफ्तार किया गया है।

यह घटना लगभग 15 दिन पहले हुई थी, जिसमें कई बच्चे बीमार पड़ गए थे, हालांकि किसी की जान जाने



पकड़े गए आरोपी।

- श्रीराम सेना तालुका अध्यक्ष समेत तीन को किया गया गिरफ्तार
- कर्नाटक के बेलगावी जिले में घटना मुख्यमंत्री सिद्धरमैया ने की निंदा

की सूचना नहीं है। इस कृत्य को सांप्रदायिक सद्भाव के लिए एक गंभीर खतरा बताते हुए, सिद्धरमैया ने कहा, धार्मिक कट्टरवाद और सांप्रदायिक नफरत जघन्य कृत्यों को जन्म दे सकती है और यह घटना इसका प्रमाण है, जिसके परिणामस्वरूप मासूम बच्चों की जान जा सकती थी।

पुलिस के अनुसार, यह घटना तब सामने आई जब हुलिकट्टी गांव के सरकारी प्राथमिक विद्यालय में बच्चों की स्कूल परिसर में उपलब्ध कराए गए पानी को पीने के बाद तबीयत खराब हो गई। जांच में पेयजल स्रोत को जानबूझकर दूषित करने का संकेत मिला। जांच के बाद एक दक्षिणपंथी समूह के नेता सागर पाटिल सहित तीन लोगों को गिरफ्तार किया गया।



कुलगाम में आतंकवादियों से मुठभेड़ तीसरे दिन भी जारी

कुलगाम में सुरक्षा बलों और आतंकवादियों के बीच रविवार को भी मुठभेड़ जारी रही।

कमाई करना मकसद, वैचारिक प्रतिबद्धता नहीं

अधिकारियों का मानना है कि कश्मीर घाटी में भड़काऊ तस्वीरों का इस्तेमाल करने वाले सोशल मीडिया इन्फ्लुएंसर के पीछे का मकसद आर्थिक है। इसके पीछे कोई वैचारिक प्रतिबद्धता नहीं है। डिजिटल दुनिया में जहां कंटेंट से कमाई नया लक्ष्य बन गया है, वहीं लाइक-शेयर और कमाई की होड़ ने चीजों को एक अस्पष्ट दायरे में पहुंचा दिया है। अधिकारियों का कहना है कि हाल ही में पुलिस द्वारा हिरासत में लिए गए सात बच्चों को उनके माता-पिता के सामने परामर्श प्रदान करके रिहा कर दिया गया। अधिकारियों ने कहा कि इनमें से ज्यादातर इन्फ्लुएंसर सोशल मीडिया मंच पर ब्रांड साझेदारी पर निर्भर हैं, जहां वे उत्पादों का प्रचार करते हैं। तीन सोशल मंच पर काम करने वाले दो प्रमुख इन्फ्लुएंसर के अनुसार ब्लू-टिक सत्यापन प्रणाली के बावजूद पैसा सट्टा करने का मॉडल अस्पष्ट बना हुआ है।

बड़ी संख्या में फॉलोअर, विशेषकर सीमापार और विदेशों से, हासिल करने के बाद, अकाउंट संचालक इन तस्वीरों को पहाड़ों या चिनार के पेड़ों जैसी तस्वीरों से बदल देते थे। अधिकारियों ने कहा कि यह उभरती प्रवृत्ति चिंताजनक हो

सकती है, क्योंकि यह इस क्षेत्र में राजनीतिक विरोध, उग्र तत्वों और नाम व पैसा कमाने के इच्छुक लोगों के बीच के अंतर को पहचानने में मुश्किल पैदा कर सकती है। पुलिस जहां अपनी निगरानी बढ़ाने तथा निजी लाभ के लिए संवेदनशील

सुरक्षा स्थितियों का फायदा उठाने वालों के खिलाफ सख्त कार्रवाई करने के लिए कृतसंकल्पित है, वहीं परिवारों को यह समझाने का भी प्रयास किया जा रहा है कि इससे उनके बच्चों के भविष्य पर क्या प्रभाव पड़ेगा।

यूक्रेनी ड्रोन हमले से रूस के तेल डिपो में भीषण आग

मॉस्को, एजेंसी

रूस के काला सागर स्थित रिसॉर्ट सोची के निकट एक तेल डिपो पर यूक्रेन के ड्रोन हमले से भीषण आग लग गई। इसके बाद सोची हवाईअड्डे पर उड़ानों का संचालन अस्थायी रूप से रोक दिया गया है।

क्रास्नोडार क्षेत्र के गवर्नर वेनियामिन कौंड्राटयेव ने ‘टेलीग्राम’ पर बताया कि एक ड्रोन का मलबा गिरने से ईंधन टैंक में भीषण आग लग गयी, जिसे बुझाने के लिए 120 से अधिक दमकलकर्मियों जुटे गए। सोशल मीडिया पर सामने आए इस घटना के वीडियो में तेल डिपो के ऊपर से धुएं के विशाल गुबार उठते दिखाई दिए। चोरोनिश क्षेत्र के अधिकारियों ने बताया कि एक अन्य यूक्रेनी ड्रोन हमले में चार लोग घायल हो गए। रूस के रक्षा मंत्रालय ने



रूस के सोची में तेल डिपो से उठते धुएं के गुबार।

● आग बुझाने के लिए लगाए गए 120 से ज्यादा दमकलकर्मों, उड़ानों को किया गया स्थगित

कहा कि उसकी वायु रक्षा प्रणाली ने रविवार रात तक रूस और काला सागर के ऊपर से 93 यूक्रेनी ड्रानों को मार गिराया। इस बीच, दक्षिणी यूक्रेन में माइकोलाइव शहर के एक आवासीय क्षेत्र पर रूस ने मिसाइल से हमला हुआ, जिसमें सात लोग घायल हो गए।

गाजा में भुखमरी और नरसंहार के खिलाफ केप टाउन में प्रदर्शन

केप टाउन। दक्षिण अफ्रीका की राजधानी केप टाउन में महिलाओं ने मदर्स-4 गाजा के बैनर तले गाजा में भुखमरी तथा नरसंहार के खिलाफ मौन विरोध प्रदर्शन किया। इस दौरान महिलाएं भूह पर टेप लगाकर खड़ी थीं और उनके हाथों में तख्तियां थीं जिन पर ‘नरसंहार रोको’ लिखा था। कुछ महिलाओं के हाथों में उन दुर्बल बच्चों-वयस्कों की तस्वीरें थीं जो मानवीय सहायता पर इजराइली नाकेबंदी के कारण भूख से मर रहे हैं। प्रदर्शनकारियों ने कहा कि प्रदर्शन का उद्देश्य गाजा में चल रहे मानवीय संकट की ओर ध्यान आकर्षित करना और फलस्तीनी माताओं और बच्चों के साथ एकजुटता जताना था। मदर्स-4 गाजा की सदस्य आइरीन नाइट ने कहा कि वे फलस्तीन में माताओं-बच्चों के साथ एकजुटता दिखाना चाहती हैं।

आज का भविष्यफल

आज की राशि स्थिति : 4 अगस्त, सोमवार 2025 संवत- 2082, शक संवत 1947 मास- श्रावण, पक्ष- शुक्ल पक्ष, व्रश्मी 11.41 तक तत्परचात एकादशी।

आज का पंचांग

के. 5	4	3	गु.
मं. 6	रु.	दु.	2
7	1		
8	च.	10	श.
9		11	रा.

दिशाशूल- पूर्व, ऋतु- वर्षा। चन्द्रबल-वृषभ, मिथुन, कन्या, वृश्चिक, मकर, कुम्भ।

ताराबल- अश्विनी, कृतिका, मृगशिरा, पुनर्वसु, पुष्य, आश्लेषा, मघा, उत्तरा फाल्गुनी, चित्रा, शिखा, अनुराधा, ज्येष्ठा, मूल, उत्तराषाढा, धनिष्ठा, पूर्वाभाद्रपद, उत्तराभाद्रपद, रेवती। नक्षत्र-अनुराधा 09.12 तत्परचात ज्येष्ठा।

	आज आवश्यक वस्तुओं की कमी के कारण आप क्रोधित हो सकते हैं। नये प्रेम संबंधों को लेकर सावधान रहें। पावन शक्ति कमजोर होने के कारण दस्त और उल्टी जैसी समस्या हो सकती है। आज दवाइयों पर धन खर्च हो सकता है।
	आज परिवार में सभी लोग आपसे अत्यन्त प्रसन्न रहेंगे। व्यवसाय में अपने लक्ष्यों को समय से पूर्व ही निपटा लेंगे। आपको उच्च पद सौंपा जा सकता है। ससुरार पक्ष से शुभ सूचना मिल सकती है। नव विवाहित जोड़े पर्यटन के लिए जा सकते हैं।
	आज अपने लक्ष्य के प्रति आप एकाग्र रहेंगे। व्यापार में अचानक धन लाभ हो सकता है। आपके मस्तिष्क में कुछ बेहतरीन रचनात्मक आइडियाज आयेगे। इनका प्रयोग आप नये स्टार्टअप के लिए भी कर सकते हैं।
	आज का पूरा दिन आत्मविश्वास से भरपूर रहेगा। आप लोगों के बीच लोकप्रिय रहेंगे। प्रेमी जोड़े आज विवाह के लिए परिजनों को मनाने में सफल रहेंगे। विवादित मामलों पर समझौता हो सकता है। मीडिया से जुड़े लोगों के लिए दिन बहुत अच्छा है।
	आज अपनी दिनचर्या को व्यवस्थित रखें। घर के बुजुर्ग आपसे प्रसन्न रहेंगे। प्रेमी जन के साथ आप कहीं घूमने जा सकते हैं। गले में इन्केशन की समस्या हो सकती है। कार्यक्षेत्र में काम अधिक न होने के बाद भी आपको ज्यादा मेहनत करनी पड़ेगी।
	आज कार्यक्षेत्र में आपका दिन बहुत अच्छा रहेगा। दृढ़ निश्चय के दम पर आप कोई बड़ा काम कर सकते हैं। परिजनों की अपेक्षाओं पर खरे उतरेंगे। आपके सामाजिक दायरे में वृद्धि होगी। बहुमूल्य वस्तुओं की खरीदारी का विचार बनायेंगे।

	तुला
	वृश्चिक
	धनु
	मकर
	कुम्भ
	मीन

सुडोकू-59	सुडोकू - 58 का हल								
		1		4		7			
				3					
					9				
	2								
	6	5			7		8		
				1		8			
	1			6			9	2	
				7				8	
9					4		3		
	8		3			1			

	6	1	9	2	5	4	7	3	8
7	2	4	3	8	6	1	9	5	
3	5	8		1	9	7	6	2	4
	1	6	7	5	3	9	4	8	2
2	4	3		6	7	8	9	5	1
8	9	5	4	2	1	3	6	7	
4	3	6	8	1	2	5	7	9	
9	8	1	7	6	5	2	4	3	
5	7	2	9	4	3	8	1	6	

